

## ವಿಗಾರಾಚೊ ಸಂದೇಶ್

ಮೊಗಾಚ್ಯಾನೊ,

ಹ್ಯಾ ಮಾಯ್ ಮಹಿನ್ಯಾಂತ್ ಆಮಿ ದೊಗಾಂ ಮಹಾನ್ ವ್ಯಕ್ತಿಂಚೊ ಉಗ್ಡಾಸ್ ಕಾಡ್ತಾವ್. ಸಾಂ ಜುಜೆ ಆನಿ ಮರಿ ಮಾಂಯ್. ಮೇ 1 ವೆರ್ “ಸಾಂ ಜುಜೆ ಕಾಮೆಲಿ” ಮ್ಹಣ್ ವೊಲವ್ನ್ ತಾಚ್ಯಾ ಮಾನಾಕ್ ಪವಿತ್‌ಸಭಾ ಫೆಸ್ಟ್ ಸಂಭ್ರಮ್ತಾ ಜಾಲ್ಯಾರ್, ಹೊ ಸಗ್ಳೊ ಮಹಿನ್ಯೊ ಮರಿಯೆ ಮಾಯೆಕ್ “ಮಾಯ್ ಮಹಿನ್ಯಾಚಿ ರಾಣಿ” ಮ್ಹಣೊನ್ ತಿಕಾ ಮಾನ್ ಕರ್ತಾ. ಸಾಂ ಜುಜೆನ್ ಜೆಜುಚೊ ಪೊಸ್ಕೊ ಬಾಪಯ್ ಜಾವ್ನ್, ಸುತಾರಾಚೆಂ ಕಾಮ್ ಕರ್ನ್, ಭಾಗೆವಂತ್ ಕುಟ್ಮಾಂತ್ ವ್ಹಡಿಲ್ ಜಾವ್ನ್, ಎಕೀಣ್‌ಪಣಾನ್ ಆಪ್ಲಿ ಜವಾಬ್ದಾರಿ ಪಾಳ್ಳಿ. ಪವಿತ್ ಪುಸ್ತಕ್ ಸಾಂ ಜುಜೆಕ್ “ನಿತಿವಂತ್” ವ್ಯಕ್ತಿ ಮ್ಹಣ್ ವೊಲಾಯ್ತಾ. ಸಾಂ ಜುಜೆ ಥಂಯ್ ಆಸ್‌ಲ್ಲ್ಯಾ ತ್ಯಾ ಅತ್ಮಿಕ್ ಗ್ರೇಸ್‌ತಕಾಯೆ ವರ್ವಿಂ ಜೆಜುಚೊ ಪೊಸ್ಕೊ ಬಾಪಯ್ ಜಾಂವ್ಚೆ ಭಾಗ್ ತಾಕಾ ಫಾವೊ ಜಾಲೆಂ. ಆಜ್ ಸಾಂ ಜುಜೆ ಸರ್ವ್ ಬಾಪಯಾಂಕ್ ಆದರ್ಶ್. ತಶೆಂಚ್ ಸರ್ವ್ ಕಾಮೆಲ್ಯಾಂಕ್ ಆದರ್ಶ್. ಆಮ್ಚೊ ವಾವ್ರ್ ಕಸಲೊಯ್ ತೊ ಜಾಂವ್ ಆಮಿ ತೊ ಎಕೀಣ್‌ಪಣಾನ್ ಕರ್ಚ್ಯಾಕ್ ಸಾಂ ಜುಜೆ ಆಮ್ಕಾಂ ಸರ್ವಾಂಕ್ ಏಕ್ ದೇಖ್. ಆಮ್ಚೆಂ ಜಿವಿತ್ ನಿತಿವಂತ್ಪಣಾಂತ್ ಸಾರುಂಕ್ ಆಮ್ಕಾಂ ತೊ ಪ್ರೇರಣ್.

ಭಾಗೆವಂತ್ ಕುಟ್ಮಾಂತ್ ಜುಜೆಕ್ ಸಾಂಗಾತ್ ದಿಲ್ಲಿ, ಜೆಜುಚಿ ಆವಯ್ ಜಾವ್ನ್ ಆವಯ್ಣಾಚೆಂ ಸರ್ವ್ ಕಾಯ್ ಪಾಳ್‌ಲ್ಲ್ಯಾ ಮರಿ ಮಾಯೆಚೊ ಉಗ್ಡಾಸ್ ಹರೆಕಾ ದಿಸಾ ಆಮಿ ಕಾಡ್ತಾವ್. ತರೀ ಹ್ಯಾ ಮಹಿನ್ಯಾಂತ್ ಪ್ರತ್ಯೇಕ್ ಥರಾನ್ ಕೊಂತಾಚ್ಯಾ ತೆರ್ಸಾ ಮಾರಿಫಾತ್ ಆಮಿ ಕಾಡ್ಲೊ ಹೊ ಉಗ್ಡಾಸ್ ಆಮ್ಚಿಂ ಕುಟ್ಮಾಂ ಮೊಗಾಚಿಂ, ಎಕ್ವಟಾಚಿಂ, ಶಾಂತಿಚಿಂ, ಭಾವಾರ್ಥಾಚಿಂ ಬಿಡಾರಾಂ ಜಾವ್ನ್ ರೂಪಿತ್ ಕರುಂಕ್ ಆಧಾರ್ ಜಾಂವ್. ಕುಟ್ಮಾಂತ್ ಸಾಂಗಾತಾ ಮೆಳೊನ್ ಮ್ಹಣ್ಣ್ಯಾ ತ್ಯಾ ತೆರ್ಸಾ ಮಾರಿಫಾತ್ ಆಮ್ಚಿಂ ಕುಟ್ಮಾಂ ಎಕ್ವಟಾನ್ ಸಾಂಬಾಳುಂಕ್ ಮರಿಯೆ ಮಾಯೆ ಲಾಗಿಂ ಆಮಿ ಮಾಗ್ಯಾಂ.

ಗೆಲೆತ್ಯಾ ಆಯ್ತಾರಾ ಆಮ್ಚ್ಯಾ 29 ಭುರ್ಗ್ಯಾಂನಿ ಜೊಕ್ತಿ ಸಮ್ಜೊಣಿ ಆಪ್ಣಾವ್ನ್ ಜೆಜುಕ್ ಪಯ್ಲೆಂ ಪಾವ್ಲಿಂ ಕುಮ್ಗಾರಾಂತ್ ಸ್ವೀಕಾರ್ ಕೆಲಾ; ತಶೆಂಚ್ ಫಾವೊತಿ ತಯಾರಾಯ್ ಕರುನ್ ಹೆರ್ ದಿಸಾಂನಿ ಪಯ್ಲೊ ಕುಮ್ಗಾರ್ ಸಂವ್ಣಿಂ ಭುರ್ಗಿಂ

ಆಸಾತ್. ಹ್ಯಾ ಸರ್ವ್ ಭುರ್ಗ್ಯಾಂಕ್ ಅಭಿನಂದನ್ ಪಾಟಯ್ತಾಂ ಆನಿ ಬರೆಂ ಮಾಗ್ಯಾಂ.


ಎಪ್ರಿಲ್ 14 ತಾರಿಕೆರ್ ಆಸಾ ಕೆಲ್ಲೊ “ವಾಲೆನ್ನಿಯಾಚೊ ವಿಶೆಂತ್ ಘೆರೆರ್” ಧಾರ್ಮಿಕ್ ನಾಟಕ್ ಬರೊ ಜಾಲ್ಲೊ ಮ್ಹಳ್ಳಿ ಅಭಿಪ್ರಾಯ್ ಸರ್ವಾಂಚಿ. ಹ್ಯಾ ನಾಟಕಾ ಪಾಟ್ಲ್ಯಾನ್ ವಾವ್ರ್ ಕೆಲ್ಲ್ಯಾ ತಶೆಂಚ್ ಹ್ಯಾ ನಾಟಕಾಂತ್ ನಟನ್ ಕೆಲ್ಲ್ಯಾ ಸರ್ವಾಂಕ್ ತಶೆಂಚ್ ಆರ್ಥಿಕ್ ಕುಮಕ್ ದಿಲ್ಲಾಂಕ್ ದೇವ್ ಬರೆಂ ಕರುಂ.

ಪಾವ್ನ್ ನಾಸ್ತಾನಾ ಉದ್ಕಾಚೊ ತತ್ವಾರ್ ಆಸಾ. ಜಾಯ್ತಿಂ ಜಣಾಂ ಪಿಯೆಂವ್ಕ್ ಉದಕ್ ನಾಸ್ತಾನಾ ಕಷ್ಟತಾತ್. ದೆವಾನ್ ಆಮ್ಕಾಂ ವೆಳಾರ್ ಪಾವ್ನ್ ದಾಡ್ಚೆ ಖಾತಿರ್ ಆಮಿ ಮಾಗ್ಯಾಂ. ಕೇಂದ್ರ್ ಸರ್ಕಾರಾಕ್ ಥೊಡೆ ಕಡೆಂ ಎಲಿಸಾಂವ್ ಜಾಲಾಂ ಆನಿ ಥೊಡೆ ಕಡೆನ್ ಜಾವ್ನ್‌ಚ್ಚೆ ಆಸಾ. ಆಮ್ಕಾಂ ಬರೊ ಸರ್ಕಾರ್, ದೇಶಾಚ್ಯಾ ಸರ್ವ್ ನಾಗಾರಿಕಾಂಚಿ ಹಕ್ಕಾಂ ರಾಕೊನ್ ವರೊ, ಸ್ವತಂತ್ರಾಯೆನ್ ಆಪಾಪ್ಲೊ ಧರ್ಮ್ ಪಾಳುಂಕ್ ಆವ್ಕಾಸ್ ಕರ್ನ್ ದಿಂವ್ಚೊ ಸರ್ಕಾರ್ ವಿಂಚುನ್ ಯೇಂವ್ಚಿ ಮ್ಹಣ್ ಮಾಗ್ಯಾಂ.

ಗೆಲೆತ್ಯಾ ಜೂನಾಂತ್ ಪ್ರಾರಂಬ್ ಕೆಲ್ಲೆಂ “ಪಾತ್ರೊನಾಚೆ ವರಸಾ” ಹ್ಯಾ ಮೇಯಾಂತ್ ಆಮಿ ಸಂಪಯ್ತಾವ್. ಹರೆಕಾ ಮಹಿನ್ಯಾಂತ್ ಆಮ್ಚ್ಯಾ ಪಾತ್ರೊನಾಚೆ ಶೆಗುಣ್ ಆಮಿ ನಿಯಾಳ್ ಕೆಲ್ಯಾತ್. ಹ್ಯಾ ಮೇ ಮಹಿನ್ಯಾಕ್ ನಿಯಾಳುಂಕ್ ಪಾತ್ರೊನಾಚೊ ಶೆಗುಣ್ “ಖಿಳನಾಸ್ತಾನಾ ಮಾಗ್ಣೆಂ” ಆಮ್ಚ್ಯಾ ಪಾತ್ರೊನಾಚೊ ಹೊ ಶೆಗುಣ್ ಮನಾಂತ್ ದವರುನ್ ಆಮಿ ಮಾಗ್ಣ್ಯಾ ಮುಕಾಂತ್ ದೆವಾ ಥಂಯ್ ಸಂಬಂಧ್ ವಾಡೊವ್ಯಾಂ. ಹಾಚೊ ಫಳ್ ಜಾವ್ನ್ ಬರಿ ಕುಟ್ಮಾಂ ಬಾಂದುನ್ ಹಾಡುಂಕ್ ಆಮ್ಚೆಂ ಪ್ರಯತ್ನ ಆಮಿ ಕರ್ಯಾಂ.

ಮಾಯ್ ಮಹಿನ್ಯಾಚಿ ದುಲೊಬ್ ರಾಣ್ಯೆಚಿ ಮಜತ್ ಅಮಾ ಸಮೇಸ್ತಾಂ ವಯ್ರ್ ಆಸೊಂ ಮ್ಹಣ್ ಆಶೆತಾಂ. ದೆವಾಚಿ ವಿಂಚ್ಣಾರ್ ಆಶೀರ್ವಾದಾಂ ತುಮ್ಚೆರ್ ಮಾಗ್ಯಾಂ.

ಮಾ| ಬಾ| ಚೇಮ್ಸ್ ಡಿ'ಸೋಜ  
ವಿಗಾರ್





(ವಾಲೆನ್ಸಿಯಾ ಫಿರ್ಕ್ ಚರ್ಚ್ ಪತ್ರಿಕೆ)

ಮೇ 2019

**ಸಂಪಾದಕೀಯ ಮಂಡಳಿ**

ವಿಗಾರ್:

ಮಾ. ಬಾ. ಜೀಮ್ಸ್ ಡಿ'ಸೋಜ  
9449664005

ಸಹಾಯಕ ವಿಗಾರ್:

ಮಾ. ಬಾ. ಜೋಸೆಫ್ ಡಿ'ಸೋಜ  
9845767630

ಸಂಪಾದಕ: ಶ್ರೀ ಡೊಲ್ಫ ಸಲ್ವಾಡ  
98452 57348

ಸಂಚಾಲಕ: ಅನಿಲ್ ಲೋಬೊ  
98452 78901

**ಸಂಪಾದಕೀಯ ಮಂಡಳಿ ಸಾಂದೆ**

ಶ್ರೀಮತಿ ಅಸುಂಪ್ರಾ ಲಿರಿಯ ಪಿಂಟೊ  
ಶ್ರೀ ಅರುಣ್ ರಾಜ್ ರೋಡ್ರಿಗಸ್  
ಶ್ರೀ ಲೆಸ್ಲಿ ಡಿ'ಸೋಜ  
ಶ್ರೀ ಲುವಿ ಪಿಂಟೊ  
ಶ್ರೀ ವಿನಯ್ ಲೋಬೊ  
ಶ್ರೀ ಫೆಲಿಕ್ಸ್ ತೋರಾಸ್  
ಶ್ರೀ ರೈಮಂಡ್ ಡಿಕುನ್ಹಾ  
ಶ್ರೀ ಮರ್ವಿನ್ ಡಿಸೋಜಾ  
ಶ್ರೀಮತಿ ರೋಚ್‌ವೀರಾ ರೋಡ್ರಿಗಸ್  
ಡಾ|| ಚೆಸಿಂತಾ ಡಿಸೋಜಾ

ವಿಳಾಸ: 'ಎಕ್ಲೆಟ್' ಇಗರ್ಲೆ ದಪ್ಪರ್,  
ವಾಲೆನ್ಸಿಯಾ ಫಿರ್ಕ್ ಚರ್ಚ್, ಮಂಗ್ಯೂರ್ - 2.

☎ : 0824 - 2436913

E-mail:

valenciachurch@gmail.com,  
churchvalencia@gmail.com

Website:

www.valenciachurch.org

ಫಿರ್ಕ್ ಚರ್ಚ್ ದೇವಸ್ಥಾನದ ಮಾಂಡಾವಳಿ	
ಹಫ್ತಾಚ್ಯಾ ದಿಸಾಂನಿ	: ಸಕಾಳಿಂಚೆಂ ಮೀಸ್ 6.30 ವೊರಾರ್ ಸಾಂಜೆಚೆಂ ಮೀಸ್ 5.00 ವೊರಾರ್
ಸನ್ವಾರಾ ಸಾಂಜೆರ್	: 5.00 ವೊರಾರ್ (ಆಯ್ತಾರಾಚಿ ಲಿತುರ್ಜಿ)
ಆಯ್ತಾರಾ	: ಪಂಕ್ಟಿಂ ಮೀಸ್ : ಸಕಾಳಿಂ 6.30 ವೊರಾರ್ ದುಸ್ರೆಂ ಮೀಸ್ : 8.00 ವೊರಾರ್ (ಭುರ್ಗ್ಯಾಂಕ್) ತಿಸ್ರೆಂ ಮೀಸ್ : 10.00 ವೊರಾರ್ (ಇಂಗ್ಲಿಷ್) ಚವ್ತೆಂ ಮೀಸ್ : ಸಾಂಜೆರ್ 4.00 ವೊರಾರ್
ಸಾಕ್ರಾಮೆಂತಾಚೆಂ ಆರಾಧನ್	: ಹರೈಕಾ ಸುಕ್ರಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್
ಸಾಕ್ರಾಮೆಂತಾಚೆಂ ಆರಾಧನ್ ಆನಿ ಪಿಡೆಸ್ತಾಂ ಪಾಸತ್ ಮಾಗ್ಣೆಂ (ಕನ್ನಡ):	
ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ ಸಾಂಜೆರ್	5.00 ಥಾವ್ನ್ 8.00 ವೊರಾರ್ ಪರ್ಯಾಂತ್.
ಕಾರಿಚ್ಯಾತಿಕ್ ಮಾಗ್ಣೆಂ	: ಹರೈಕಾ ಮಂಗ್ಯೂರ್ ಸಾಂಜೆಚ್ಯಾ ಮಿಸಾ ಉಪ್ರಾಂತ್.
ಭುರ್ಗ್ಯಾಂಕ್ ಕ್ರಿಸ್ತಿ ಶಿಕ್ಷಣ್	: ಆಯ್ತಾರಾ ಸಕಾಳಿಂ 8.00 ವೊರಾರಾಂಚ್ಯಾ ಮಿಸಾ ಉಪ್ರಾಂತ್ (ಮಹಿನ್ಯಾಚೊ ಪಯ್ಲೊ ಆಯ್ತಾರ್ ಸೊಡ್ನ್)
ನಿತ್ಯಾಧಾರ್ ಮಾಯೆಚೆಂ ನೊವೆನ್	: ಸನ್ವಾರಾ ಸಾಂಜೆರ್ 4.45 ವೊರಾರ್
ಸಾಂ. ವಿಶೆಂತ್ ಫೆರೆರ್ ನೊವೆನ್	: ಬುದ್ವಾರಾ ಸಾಂಜೆಚ್ಯಾ ಮಿಸಾ ಉಪ್ರಾಂತ್

ವಿವಿಧ್ ಸಂಘಟನಾಚ್ಯೊ ಜಮಾತ್ಯೊ	
1. ಸಾಂ ವಿಶೆಂತ್ ಪಾವ್ಲಾಚಿ ಸಭಾ	: ಹರೈಕಾ ಆಯ್ತಾರಾ ಸಕಾಳಿಂ 9.00 ವೊರಾರ್
2. ಮರಿಯೆಚೆಂ ಲೀಜನ್	: ಹರೈಕಾ ಬುದ್ವಾರಾ 4.00 ವೊರಾರ್
3. ಸೆಕುಲಾರ್ ಫ್ರಾನ್ಸಿಸ್ಕನ್ ಓಡ್ಡ್	: ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 4.00 ವೊರಾರ್
4. ಕ್ರಿಸ್ತಾಂವ್ ಜೆಕ್ಯೆ ಸಮುದಾಯ್ (ಪಿ.ಎಲ್.ಪಿ)	: ಹರೈಕಾ ಆಯ್ತಾರಾ ಸಕಾಳಿಂ 7.30 ವೊರಾರ್
5. ಗಾಯನ್ ಮಂಡಳಿ ಕೊಂಕ್ಣಿ	: ಸುಕ್ರಾರಾ ಸಾಂಜೆರ್ 6.00 ವೊರಾರ್
6. ಗಾಯನ್ ಮಂಡಳಿ ಇಂಗ್ಲಿಷ್	: ಹರೈಕಾ ಆಯ್ತಾರಾ 9.15 ವೊರಾರ್
7. ಗಾಯನ್ ಮಂಡಳಿ ಭುರ್ಗ್ಯಾಂಚಿ	: ಸನ್ವಾರಾ ಸಾಂಜೆರ್ 3.30 ವೊರಾರ್
8. ಕಥೊಲಿಕ್ ಸಭಾ	: ಮಹಿನ್ಯಾಚ್ಯಾ ತಿಸ್ರ್ಯಾ ಸೊಮಾರಾ ಸಾಂಜೆರ್ 6.00 ವೊರಾರ್
9. ಆಲ್ತಾರ್ ಭುರ್ಗ್ಯಾಂಚಿ ಸೊಡಾಲಿಟಿ	: ಸನ್ವಾರಾ ಸಾಂಜೆರ್ 4.00 ವೊರಾರ್
10. ಮರಿಯಾಳ್ ಸೊಡಾಲಿಟಿ	: ಆಯ್ತಾರಾ ಸಕಾಳಿಂ 9.45 ವೊರಾರ್
11. ಸ್ತ್ರೀ ಸಂಘಟನಾ (ಸಹೆಲಿ)	: ದೋನ್ ಮಹಿನ್ಯಾಂಕ್ ಏಕ್ ಪಾವ್ಟಿಂ ದುಸ್ರ್ಯಾ ಸನ್ವಾರಾ ಸಾಂಜೆರ್ 4.30 ವೊರಾರ್
12. ಐ.ಪಿ.ವೈ.ಎಮ್	: ಮಹಿನ್ಯಾಚ್ಯಾ ದುಸ್ರ್ಯಾ ಆಯ್ತಾರಾ 9.00 ವೊರಾರ್
13. ವೈ.ಪಿ.ಎಸ್.	: ಮಹಿನ್ಯಾಚ್ಯಾ ಪಯ್ಲೊ ಆನಿ ತಿಸ್ರ್ಯಾ ಆಯ್ತಾರಾ, ಸಕಾಳಿಂ 9.00 ವೊರಾರ್

ಸಾಧೊ ಅಂಕೊ Tariffs Ordinary Issue	ವಿಶೇಷ ಅಂಕೊ Special Issue Tariffs
Monthly Issue Sponsor - 8000.00	Back Cover (Colour) - 5000.00
Full Page (B/W) - 1500.00	Inner Cover (Colour) - 4000.00
Half Page (B/W) - 800.00	Full Page (Colour) - 3000.00
Quarter Page (B/W) - 500.00	Full Page (B/W) - 1500.00
	Half page (B/W) - 800.00
	Quarter Page (B/W) - 500.00

# ಉದ್ದೇಶ ನಾರ್ಮಾ ನಾ ತರ್!!

ಏಕ್ ಧಾರ್ಮಿಕ ಭಯ್ಣ್ ಏಕಾ ಕೊಡ್ಕಾರಾಚಿ ಪಾಯ್ ಧುಂವ್ಣೆ ಕಳಿತ್ ಜಾವ್ನ್ ಏಕ್ ಚಲಿ ತಿಚೆಲಾಗಿಂ ವಚೊನ್ ವಿಚಾರಿಲಾಗಿ, “ತುಕಾ ಹೆಂ ಕರುಂಕ್ ಕಶೆಂ ಸಾಧ್ಯ್ ಜಾತಾ ಸಿಸ್ಟರ್? ಏಕ್ ಹಜಾರ್ ರುಪಯ್ ದಿತಾಂ ಮ್ಹಣ್ ಸಾಂಗ್ಲಾರೀ ಹಾಂವ್ ಪುಣೀ ಖಂಡಿತ್ ಕರ್ಚಿಂ ನಾ. ಮ್ಹಾಕಾ ಹೆಂ ಪಳೆತಾನಾಂಚ್ ಕಾಂಟಾಳೊ ಯೆತಾ.”

“ತುವೆಂ ಸಾರ್ಕೆಂ ಸಾಂಗ್ಲೆಂಯ್ ಭಯ್ಣಿ. ಹಾಂವ್ ಜಾಲ್ಯಾರ್ಯಾ ಮ್ಹಜ್ಯಾ ಸ್ವಂತ ಸಕ್ನೆನ್ 10 ಹಜಾರ್ ರುಪಯ್ ದಿತಾಂ ಮ್ಹಣ್ ಸಾಂಗ್ಲಾರ್ಯಾ ಕರ್ಚಿನಾ. ಮ್ಹಾಕಾಯೀ ಅಸಲೆಂ ಪೂರಾ ಪಳೆಂವ್ಕಚ್ ಜಾಯ್ನಾ.”

“ಪುಣ್ ಹಾಂವ್ ಹೆಂ ಕರುಂಕ್ ಕಶೆಂ ಸಕ್ಲಿಂಗೀ ಮ್ಹಳ್ಯಾರ್ ಫಕತ್ ಮಿರ್ನಾಯಿಲ್ಲ್ಯಾ ಜೆಜುಕ್ ಪಳೆವ್ನ್” ಆನಿ ತಿಣೆಂ ಆಪ್ಲ್ಯಾ ಕೊಂತಾಚೊ ಮಿರಿಸ್ ಉಕಲ್ನ್ ಧರ್ನ್ ತ್ಯಾ ಚಲಿಯೆಕ್ ದಾಕಯ್ಲೊ ಆನಿ ತ್ಯಾ ಮಿರ್ನಾಚೊ ಭಕ್ತಿಪಣಿ ಉಮೊ ಘೆತ್ಲೊ.

ಹೆಂ ಘಡಿತೆ ನಿಯಾಳ್ತಾನಾ ಏಕ್ ಸಂಗತ್ ಸ್ಪಶ್ಟ್ ಜಾತಾ, ತಿ ಖಂಚಿಗೀ ಮ್ಹಳ್ಯಾರ್ ತ್ಯಾ ಧಾರ್ಮಿಕ ಭಯ್ಣಿಧಂಯ್ ಆಸ್ಲೊ ಏಕ್ ಬರೊ ಆನಿ ಖರೊ ಉದ್ದೇಶ್.

ಆಮಿ ಆಧಾರ್ಪ್ಣ್ಯ ಹರೈಕಾ ಕರೈಕ್ ಏಕ್ ಉದ್ದೇಶ್ ಆಸಾಚೆಚ್ ಆನಿ ತೊ ಉದ್ದೇಶ್ ಮಾತ್ರ ಆಮ್ಚ್ಯಾ ಹರೈಕ್ಲ್ಯಾಚ್ಯಾ ಜಿವಿತಾಂತ್ ತಫಾವತ್ ಕರುಂಕ್ ಸಕ್ತಾ.

ಹರೈಕ್ಲ್ಯಾಕ್ ಆಪುಣ್ ಕಿತೆಂ? ಆಪುಣ್ ಕಿತೆಂ ಜಾಂವ್ಕ್ ಆಶೆತಾಂ? ಹೆ ಉದ್ದೇಶ್ ತಾಚ್ಯಾ ಜಿಣ್ಯೆಂತ್ ಆಸ್ತಿತ್ ತರ್ ಮಾತ್ರ ತೊ ಸಾರ್ಕೆ ವಾಟೆನ್ ಚಲೊನ್ಚ್ ಆಸ್ತಾ. ನಾ ತರ್ ತಾಚೆಂ ಜಿವಿತ್ ನಾವಿಕ್ ನಾಸ್ತಾನಾ ಉದ್ಕಾಂತ್ ಧಲ್ಲ್ಯಾ ತಾರ್ಪಾಬರಿ ಜಾತೆಲೆಂ ಆನಿ ವಾರೆಂ ಆಯಿಲ್ಲ್ಯಾ ಕುಶಿಕ್ ತೆಂ ಘುಂವೊನ್ ನಾಸ್ ಜಾತೆಲೆಂ.

ಹರೈಕ್ ಮನಿಸ್ ಖಂಯ್ಣೆಂಯ್ ಕಾಮ್ ಸುರು ಕರ್ಚ್ಯಾ ಪಯ್ಲಿಂ ಆಪ್ಣಾಯಿತ್ಲ್ಯಾಕ್ ಬಸೊನ್ ಥೊಡಿಂ ಯೋಜನಾಂ ಘಾಲ್ತಾ. ಬಾಂದ್ಲಿ ಆಪ್ಲೆಂ ಬಾಂದ್ಲ್ಯಾ ಬಾಂದ್ಲ್ಯಾಚಿ ನಕ್ಸಾ ಸೊಡಯ್ತಾ. ವಿಜ್ಞಾನಿ ಆಪ್ಲೆಂ ಶೋಧನ್ ಕರ್ಚ್ಯಾ ಆದಿಂ ಆಲೋಚನ್ ಕರ್ತಾ. ವಿದ್ಯಾರ್ಥಿ ಆಪುಣ್ ಕಿತೆಂ ಜಾಂವ್ಕ್ ಆಶೆತಾ ಮ್ಹಳಿಂ ಜಾಣಾಸ್ತಾ. ಅಶೆಂ ಹರೈಕ್ ಮನಿಸ್ ಆಪ್ಣಾಚ್ಯಾ ಜಿವಿತಾಚೊ ಉದ್ದೇಶ್ ಜಾಣಾಸೊನ್ ತೆ ವಾಟೆನ್ ಮುಕಾರ್ ಸರ್ತಾ.

ಸಬಾರಾಂಚ್ಯಾ ಮತಿಂತ್ ಅಸಲೆಂ ಚಿಂತಪ್ ಆಸ್ತಾಕೀ

ಗ್ರೇಸ್ತಕಾಯ್ ಪುಂಜಯ್ಲ್ಯಾರ್ ಆನಿ ವಿನಾಶಿ ವಸ್ತು ರಾಸ್ ಫಾಲ್ಯಾರ್ ಜಿವಿತ್ ಸುಫಳ್ ಜಾತಾ ಮ್ಹಣ್. ಪುಣ್ ಹೆಂ ಖಂಡಿತ್ ಸಾರ್ಕೆಂ ನ್ಹಯ್. ಕಿತ್ಯಾಕ್ ಮ್ಹಳ್ಯಾರ್ ಏಕಾ ನಾಂವಾಡ್ಲಿಕ್ ಪವಿತ್ರ ಸಭೆಚ್ಯಾ ಬಾಪಾಚೆಂ ಸಾಂಗ್ಲೆಂ ಅಶೆಂ ಆಸಾ. “ಕಷ್ಟ್ ವಸ್ತುಂವರ್ಚಿಂ ನ್ಹಯ್, ಬಗಾರ್ ಆಮಿ ತ್ಯೊ ಉಪಯೋಗ್ನಂಚ್ಯಾ ಶೆವೊಟಾವ್ಚಿಂ ಜಾವ್ನಾಸಾತ್.



ಫಾಮಾದ್ ಬರಯ್ಲ್ಯಾರ್ ಸಾಮುಯೆಲ್ ಜೋನ್ಸನ್ ಮ್ಹಣ್ತಾ, “ಆಮ್ಚಿ ಮತ್ ಫಕತ್ ಶೆವೊಟಾದ್ಲಾರಿಂ ಹಜಾರ್ ಕಾಮಾ ಕರುಂಕ್ ಸಕ್ತಾ. ತೆಂ ಕಾರ್ಯಾರೂಪಾಕ್ ಹಾಡ್ತಾನಾ ಆಮ್ಕಾಂ ಕಶ್ಟ್ ಮಾರ್ತಾತ್, ಆಮ್ಚ್ಯಾ ಚಿಂತ್ನಾಂಕ್ ಉದ್ದೇಶ್ ನಾತ್ಲ್ಯಾರ್.

ಸಬಾರ್ ಪಾವ್ಲಿಂ ಆಮಿ ಆಮ್ಚ್ಯಾ ಸ್ವಾರ್ಥಿ ಉದ್ದೇಶಾನಾ ಗ್ರೇಸ್ತಕಾಯ್ ಪುಂಜಾಯ್ತಾಂವ್. ಪುಣ್ ಮತಿಂತ್ ಜಾಗ್ರುತ್ಯಾಯ್ ನಾತ್ಲೆವರ್ಚಿಂ ಪುಂಜಾಯಿಲ್ಲಿ ಗ್ರೇಸ್ತಕಾಯ್ ಆಮ್ಕಾಂ ಕಾಂಯಿಂಚ್ ಉಪ್ಕಾರಾಕ್ ಪಡಾನಾತ್ಲ್ಯಾ ಬರಿ ಜಾತಾ. ಮತಿಂತ್ ಸಾರ್ಕಿ ಜಾಗ್ರುತ್ಯಾಯ್ ಆಸ್ಲಲ್ಯಾ ವೆಳಾರ್ ಆಮಿ ಹಾತಿಂ ಘೆತ್ಲ್ಯಾ ಯೋಜನಾಚೊ ಉದ್ದೇಶ್ ಸಾರ್ಕೆ ವಾಟೆನ್ ಚಲೊಂಕ್ ಆಮ್ಕಾಂ ಸಮ್ಜಾತೊಲೊ. ಆನಿ ಆಮಿ ಸಾರ್ಕೆ ವಾಟೆನ್ ಚಲೊಂಕ್ ಆಮ್ಕಾಂ ಸಲೀಸ್ ಜಾತೆಲೆಂ.

ಏಕ್ಲೊ ಪ್ರಖ್ಯಾತ್ ವಿಜ್ಞಾನಿ ಆಪ್ಲೆಂ ಸಕ್ಡ್ ಶೋಧನ್ ಅಶೆಂ ವಿವರುನ್ ಸಾಂಗ್ತಾ, “ಮ್ಹಜೆ ಮತಿಕ್ ಏಕ್ ಚಿಂತಾಪ್ ಯೆತಾನಾ ಹಾಂವ್ ಪ್ರಯೋಗ್‌ಶಾಳಾಕ್ ವೆತಾಂ ಆನಿ ಹಾಂವೆಂ ಕಿತೆಂ ಕರಿಚೆ ಮ್ಹಣ್ ದೇವ್ ಮ್ಹಾಕಾ ಸಾಂಗ್ತಾ.” ಹ್ಯಾ ವಿಜ್ಞಾನಿಕ್ ಆಪ್ಲೆಂ ಆಪ್ಣ್ಯಾ ದೇಶಾಕ್ ಕಶಿ ಕುಮೊಕ್ ಕರಿಚೆ ಮ್ಹಳೊ ಉದ್ದೇಶ್ ಆಸ್ಲೊ. ಆನಿ ದೇಶಾಚ್ಯಾ ಪರ್ದೆನ್ ಏಕ್ ಬರೆಂ ಜೀವನ್ ಸಾರಿಚೆ ಮ್ಹಳಿ ಆಶಾ ತಾಕಾ ಆಸ್ಲಿ.

ಅಶೆಂ ಆಮಿ ವಾಡ್ತಾಂವ್, ಯಶಸ್ವಿ ಜಾತಾಂವ್, ಆಮ್ಚ್ಯಾ ಜೀವನಾಕ್ ಖರೊ, ಬಲಿಷ್ಟ್ ಉದ್ದೇಶ್ ಆಸ್ಲ್ಯಾರ್ ಮಾತ್ರ ಆಮ್ಚ್ಯಾಚ್ ಬರೆಪಣಾಖಾತಿರ್ ನ್ಹಯ್ ಬಗಾರ್ ಸಂಸಾರಾಚ್ಯಾಯೀ ಉದಗ್ಗತೆ ಖಾತಿರ್. ತೆದ್ನಾಂ ಮಾತ್ರ ಆಮ್ಚಿ ಜಿಣಿ ಖಂಡಿತ್ ಸುಫಳ್ ಜಾತೆಲಿ.

- ಡೊಲ್ಫಿ ಸಲ್ವಾಡ್



# ಪೋರ್ಚುಗಲಾಚ್ಯಾ ಫಾತಿಮಾಂತ್ ಮರಿಯೆಚಿ ದಿಸವ್ಣಿ

ಪೋರ್ಚುಗಲಾಂತ್ ಆಸ್‌ಲ್ಲ್ಯಾ ಫಾತಿಮಾ ಸಾಯಿಣಿಚ್ಯಾ ಪೂನ್‌ಶತಾಕ್ ಹರೆಕಾ ವರ್ಸಾ ಲಗ್ವ್ನ್ 4 ಮಿಲಿಯನ್ ಲೋಕ್ ಹಾಜರ್ ಜಾತಾ. 1917 ಇಸ್ವೆಂತ್ ಹ್ಯಾಚ್ ಜಾಗ್ಯಾರ್ ಮರಿ ಮಾಂಯ್ ತೆಗಾಂ ಭುರ್ಗ್ಯಾಂಕ್ ದಿಷ್ಟಿಕ್ ಪಡ್ಲಿ.ತಿಂ ಜಾವ್ನಾಸಾತ್ ಲೂಸಿಯಾ, ಫ್ರಾನ್ಸಿಸ್ಕಾ ಆನಿ ಜಸಿಂತಾ. ಹಿಂ ಭುರ್ಗಿಂ ಫಾತಿಮಾಂತ್ಲ್ಯಾ ಎಕಾ ಲಾನ್ ಹಳ್ಳೆಂತ್ ಗೊವ್ಳಿ ಜಾವ್ನ್ ಬಕ್ರಾಂಕ್ ಚರಯ್ತಾಲಿಂ.

1917 ಇಸ್ವೆಂತ್ ಮೆಯಾಚ್ಯಾ 13 ತಾರ್ಕೆರ್ ಲುಸಿಯಾ, ಫ್ರಾನ್ಸಿಸ್ಕಾ ಆನಿ ಜಸಿಂತಾ ತಾಂಚ್ಯಾ ಬಕ್ರಾಂಕ್ ಘೆವ್ನ್ 'ಕೊವಾ ದೆ ಏರಿಯಾ' ವ್ಹಳ್ಳ್ಯಾ ಸುವಾತೆರ್ ಬಕ್ರಾಂಚ್ಯಾ ಹಿಂಡಾಕ್ ಚರವ್ನ್ ಆಸ್ತಾನಾ ಎಕಾಚ್ಯಾಣೆಂ ಥಂಯ್ಸರ್ ಉಜ್ವಾಡಾಚೆಂ ಕೀರ್ಣ್



ಫಾಂಕ್ತಾ. ಹೆಂ ದೆಕ್‌ಲೆಂ ಲುಸಿಯಾ ಪಾವ್ನ್ ಯೆಂವ್ಚೆಂ ಲಕ್ಷಣ್ ಮ್ಹಣ್ ಚಿಂತುನ್, ಥಂಯ್ಸರ್ ಆಸ್‌ಲ್ಲ್ಯಾ ಆಪ್ಲ್ಯಾ ಭಾವಾ-ಭಯ್ಣಿಂ ಸಂಗಿಂ ಘರಾ ವಚುಂಕ್ ಭಾಯ್ರ್ ಸರ್ತಾ. ಪೂಣ್ ದುಸ್ರೆ ಪಾವ್ಣಿಂ ಆಶೆಂಚ್ ಉಜ್ವಾಡಾಚೆಂ ಕೀರ್ಣ್ ಫಾಂಕ್ತಾನಾ ಹೆಂ ಪಾವ್ಣಾಚೆಂ ಲಕ್ಷಣ್ ನ್ಹಯ್ ಬಗಾರ್ ದುಸ್ರೆಂ ಕಿತೆಂಗಿ ವಿಶೇಷ್ ಘಡೊನ್ ಆಸಾ ಮ್ಹಣ್ ತಾಂಕಾಂ ಕಳೊನ್ ಆಯ್ಲೆಂ. ಥಂಯ್ಸರ್ ಏಕ್ ಸ್ತ್ರೀ ದಿಷ್ಟಿಕ್ ಪಡ್ಲಿ ಆನಿ ತಿಣೆಂ ಅಪುಣ್ ಸರ್ಗಿಂ ಥಾವ್ನ್ ಆಯಿಲ್ಲೆ. ಲೂಸಿಯಾ ತಿಚೆಲಾಗಿಂ ವಿಚಾರ್ತಾ, ತುಕಾ ಕಿತೆಂ ಜಾಯ್ ಮ್ಹಜೆಥಾವ್ನ್? ಆನಿ ಹ್ಯಾ ವೆಳಾರ್ ತಿ ಸ್ತ್ರೀ ಜಾಪ್ ದೀವ್ನ್ ಮ್ಹಣ್ಲಾ, "ಆನಿ ಮುಕ್ಲ್ಯಾ 6 ಮಹಿನ್ಯಾಂಕ್ ತುಂವೆಂ ಹರೆಕಾ ಮಹಿನ್ಯಾಚ್ಯಾ 13 ತಾರ್ಕೆರ್ ಹ್ಯಾಚ್ ಜಾಗ್ಯಾರ್ ಮ್ಹಾಕಾ ಯೇವ್ನ್ ಮೆಳೊಂಕ್ ಜಾಯ್. ಆನಿ ತುಕಾ ಹಾಂವ್ ಕೋಣ್ ಆನಿ ಮ್ಹಾಕಾ ಕಿತೆಂ ಜಾಯ್ ತೆಂ ತುಕಾ ಕಳಿತ್ ಕರ್ತಲಿಂ."

## ಜೂನ್ 13 - ಮರಿಯೆಚಿ ದುಸ್ರಿ ದಿಸವ್ಣಿ

ಮರಿಯೆಚಿ ದರ್ಶನ್ ಮೆಳ್ಳೆಲ್ಲಿ ಖಬರ್ ಘಡ್ಯೆನ್ ಗಾಂವಾಂತ್ ಫಾಯ್ಸ್ ಜಾಲಿ, ಪೂಣ್ ಜಾಯ್ತಿಂ ಪಾತ್ಯೆಲಿಂ

ನಾಂತ್. ವಿಶೇಷ್ ಜಾವ್ನ್ ಲೂಸಿಯಾಚಿ ಆವಯ್ ತಿಚ್ಯೆ ಥಂಯ್ ಮಸ್ತು ರಾಗಾರ್ ಜಾಲಿ. ತಿ ಲೂಸಿಯಾಕ್ ಚೂಕ್ ಸಮ್ಜೆಲ್ಲಿ ಆನಿ ಘರಾ ತಿಕಾ ಕಷ್ಟುಂಕ್ ಲಾಗ್ಲಿ. ತರಿ ಹೆಂ ಲ್ಹಾನ್ ಭುರ್ಗೆಂ ಥಯ್ಸರ್ ಸಾಂಡಿನಾ. ಉಪ್ರಾಂತ್ಲ್ಯಾ ಮಹಿನ್ಯಾಂತ್, ಜೂನ್ 13



ತಾರ್ಕೆರ್ ತಿ ಪರತ್ ಗಾಂವ್ಚ್ಯಾ 50 ಲೂಕಾ ಸಾಂಗಾತಾ ತ್ಯಾ ಜಾಗ್ಯಾರ್ ಗೆಲಿ. ಪೂಣ್ ಮರಿ ಕೇವಲ್ ಹ್ಯಾ ತೆಗಾಂ ಭುರ್ಗ್ಯಾಂಕ್ ಮಾತ್ರ ದಿಸುಂಕ್ ಲಾಗ್ಲಿ ಆನಿ ಲೂಸಿಯಾ ಲಾಗಿಂ ಮಾತ್ರ ಉಲಯ್ಲಿ. ಉರ್‌ಲ್ಲ್ಯಾ ಲೂಕಾಕ್ ತಿ ದಿಸುಂಕ್ ನಾ. ತಾಂಕಾಂ ಕೇವಲ್ ವಿಚಿತ್ರ್ ಮೊಡಾಂ ಮಳ್ವಾರ್

ದಿಸ್ಲಿಂ. ಹಿ ಖಬರ್ ಲೂಸಿಯಾಚ್ಯಾ ಆವಯ್ಕ್ ಮೆಳ್ಳೆಲ್ಲೆಂಚ್ ತಿ ರಾಗಾರ್ ಜಾಲಿ ಆನಿ ಫಿರ್ಗಜ್ ವಿಗಾರಾಕ್ ಖಬರ್ ದಿಲಿ. ಆನಿ ವಿಗಾರಾನ್ ಹೆಂ ಸಗ್ಳೆಂ ಫಟಿ ಮ್ಹಣ್ ಒಪ್ಪೊನ್ ಘೆಜೆ ಮ್ಹಣ್ ಫರ್ಮಾಯ್ಲೆಂ. ಪೂಣ್ ಲೂಸಿಯಾ ವಿಗಾರಾಲಾಗಿಂ ಸಗ್ಳೆಂ ಘಡಿತಾಂ ಆಸಾ ತಶೆಂ ಸಾಂಗುಂಕ್ ತಯಾರ್ ನಾಲ್ಲೆಂ. ದೆಕುನ್ ತೊಯಿ ತಿಕಾ ಚೂಕ್ ಸಮ್ಜೆಲೊ ಆನಿ ಹೆಂ ಮರಿಯೆಚೆಂ ದರ್ಶನ್ ನ್ಹಯ್ ಬಗಾರ್ ಸೈತಾನಾಚಿಂ ಕಾಮಾ ಹಿಂ ಮ್ಹಣ್ ವೊಲಾಂವ್ಕ್ ಲಾಗ್ಲೊ. ಹೆಂ ಲೂಸಿಯಾಕ್ ಮಸ್ತು ದೂಕ್ ಆನಿ ಖಿಂತ್ ದೀಂವ್ಕ್ ಲಾಗ್ಲೆಂ.

## ಜುಲಾಯ್ 13 - ಮರಿಯೆಚಿ ತಿಸ್ರಿ ದಿಸವ್ಣಿ

ಹ್ಯಾ ವೆಳಾರ್ ಹಿ ಖಬರ್ ಸಗ್ಳ್ಯಾ ಪೋರ್ಚುಗಲ್ ಆನಿ ಸ್ಪೇನಾಕ್ ಪಾವ್ಲಿ. ಯಾತ್ರಿಕ್ ಲೋಕ್ ಹಾರಿಂ ಹಾರಿಂನಿ ಯೇಂವ್ಕ್ ಆರಂಭ್ ಜಾಲ್ಲೊ. ಪೂಣ್ ಮರಿ ಕೇವಲ್ ಹ್ಯಾ ತೆಗಾಂ ಭುರ್ಗ್ಯಾಂಕ್ ಮಾತ್ರ ದಿಷ್ಟಿಕ್ ಪಡ್ತಾಲಿ. ದೆಕುನ್ ಲೂಸಿಯಾ ಮರಿಯೆಲಾಗಿಂ ವಿನಂತಿ ಕರ್ತಾ, ತುಜೆಂ ದರ್ಶನ್ ಸತ್ ಮ್ಹಣ್ ಲೂಕಾಕ್ ಕಳಿತ್ ಕರ್ಚೆ ಖಾತಿರ್ ಏಕ್ ಆಜಾಪ್ ಕರುನ್ ದಾಕಯ್. ದೆಕುನ್



ಮರಿ ತಿಕಾ ಹರೆಕಾ ಮಹಿನ್ಯಾಚ್ಯಾ 13 ತಾರ್ಕೆರ್ ಥಂಯ್ಸರ್ ಯೇಂವ್ಕ್ ಸಾಂಗ್ತಾ ಆನಿ ಆಪ್ಲ್ಯಾ ಸವ್ಯಾ ದರ್ಶನಾಂತ್ ಸಕ್ಲಾಂನಿ ಪಾತ್ಯೆಂವ್ಚೆ ಖಾತಿರ್ ಆಪುಣ್ ಏಕ್ ಅಜಾಪ್ ಕರ್ತಲಿಂ ಮ್ಹಣ್ ಕಳಯ್ತಾ. ಉಪ್ರಾಂತ್ ಮರಿ ತಿಕಾ ಯೆಮ್ಕೊಂಡಾಚೆಂ ದರ್ಶನ್ ದಾಕಯ್ತಾ ಆನಿ ಲೂಸಿಯಾ ಆಪ್ಲ್ಯಾ ಬುಕಾರ್ ಬರವ್ನ್ ಮ್ಹಣ್ತಾ, “ಹೆಂ ದರ್ಶನ್ ಯುರೋಪಾಂತ್ ಜಾಲ್ಲ್ಯಾ ರಾಜಕೀಯ್ ಆರಾಜಕತೆಕ್ ದೆವಾನ್ ದಿಲ್ಲಿ ಜಾಗ್ಣಾ.” ಕಿತ್ಯಾಕ್ ತೆದಾಳಾ ವಿವಿಧ್ ದೆಶಾಂ ಮಧೆಂ ಪಯ್ಲೆಂ ಮಹಾ ರುಜ್ ಜಾವ್ನ್ ಆಸ್ಲೆಂ. ಮರಿಯೆನ್ ತಿಕಾ ಹೆಂ ರುಜ್ ವೆಗಿಂಚ್ ರಾವ್ತಾ ಮ್ಹಣ್ ಭಾಸಾಯಿಲ್ಲೆಂ ತರಿ ಮುಕಾರ್ ಆನಿಕ್ ಚಡ್ ದೆಶಾಂ ಮಧೆಂ ಸಮಸ್ಯೆ ಉಬ್ಜತಲೆ ಮ್ಹಣ್ ಜಾಗಯಿಲ್ಲೆಂ.

**ಅಗೊಸ್ತ್ 13 - ಮರಿಯೆಚಿ ಚೊವ್ತಿ ದಿಸವ್ಣ್:** ಎಕಾ ಗಾಂವ್ಚ್ಯಾ ಅಧಿಕಾರ್ಯಾನ್ ಹ್ಯಾ ತೆಗಾಂ ಭುರ್ಗ್ಯಾಂಕ್ ತ್ಯಾ ಪವಿತ್ರ್ ಜಾಗ್ಯಾಕ್ ಆಪವ್ನ್ ವ್ಹಲೆಂ. ತರೀ ತೊ ಅಧಿಕಾರಿ ಹ್ಯಾ ಭುರ್ಗ್ಯಾಂಕ್ ಪಾತ್ಯೆಂವ್ಕ್ ನಾ ದೆಕುನ್ ತಾಣೆಂ ತಾಂಕಾಂ ತಾಂಚ್ಯಾ ಗಾಂವಾಂ ಥಾವ್ನ್ ಪಯ್ಲಿಲ್ಯಾ ಗಾಂವಾಂತ್ ಬಂಧಿ ಕೆಲೆಂ ಆನಿ ತಾಂಚೆಥಾವ್ನ್ ಸತ್ ಭಾಯ್ರ್ ಕಾಡುಂಕ್ ಪಳೆಲೆಂ. ತ್ಯಾ ಲ್ಹಾನ್ ಭುರ್ಗ್ಯಾಂಕ್ ಕಷ್ಟುನ್ ತಾಂಚೆಥಾವ್ನ್ ಘಟ್ ಭಾಯ್ರ್ ಕಾಡುಂಕ್ ಪಳೆಲೆಂ ತರೀ ಕಿತೆಂಚ್ ಪ್ರೇಜನ್ ಜಾಂವ್ಕ್ ನಾ. ಮರಿಯೆನ್ ದಿಲ್ಲೊ ಘಟ್ ತಾಂಣಿಂ ಭದ್ರ್ ಸಾಂಬಾಳ್ಚೊ. ಆಖ್ರೀಕ್ ತಾಂಕಾಂ ಘರಾ ಪಾಟಿ ವಚುಂಕ್ ಸೊಡ್ಲೆಂ.

**ಒಕ್ಟೋಬರ್ 13 -1917:** ಮರಿಯೆನ್ ಅಜಾಪ್ ಕರ್ತಾ ಮ್ಹಣ್ ಸಾಂಗ್ಲೊ ದೀಸ್. ಭೋವ್ ಕಠೀಣ್ ಪಾವ್ಲಾಚೊ ದೀಸ್ ತೊ ಜಾಲ್ಲೊ. ಲಗ್ಗೆಗ್ 70,000 ಲೋಕ್ ಆನಿ ಪತ್ರೆಕರ್ ಸಯ್ತ್ ಫಾತಿಮಾಕ್ ಯೇವ್ನ್ ಪಾವ್ಲೊ, ಮರಿಯೆಚೆಂ ದರ್ಶನ್ ಘೆವ್ಣೆತ್ ಮ್ಹಳ್ಳ್ಯಾ ಆಶೆನ್. ಲೂಸಿಯಾ ಆನಿ ತಿಚೆ ಸಾಂಗಾತಿ ಪಾವ್ಲೆಂಚ್ ಪಾವ್ನ್ ರಾವ್ಲೊ. ಥೊಡ್ಯಾಚ್ ಘಡಿಯಾಂನಿ ಮರಿ ಲೂಸಿಯಾಕ್ ದಿಷ್ಟಿಕ್ ಪಡ್ಲಿ ಆನಿ ಥೊಡ್ಯಾ ವೆಳಾನ್ ಸುರ್ಯಾಚೊ ರಂಗ್ ಬದಲೊ ಆನಿ ಸುರ್ಯೊ ಘುರ್ವೊಂಕ್ ಲಾಗ್ಲೊ ಆನಿ ರಂಗಾಳ್ ಜಾಲೊ ಆನಿ ಎಕಾಚ್ಯಾಣೆಂ ಸುರ್ಯೊ ಪಡ್ಲೆಬರಿ ಜಾಲೊ ಆನಿ ಥೊಡ್ಯಾಚ್ ಘಡಿಯಾಂನಿ ಪಾಟಿಂ ಆಪ್ಲ್ಯಾ ಸುರ್ವೆಚ್ಯಾ ಜಾಗ್ಯಾಂತ್ ಯೇವ್ನ್ ರಾವ್ಲೊ. ಬಾರಾಂ ಮಿನುಟಾಂ ಭರ್ ಹೆಂ ಘಡ್ಲೆಂ. ಫಾತಿಮಾ ಥಾವ್ನ್ 600 ಮೈಲಾಂ ಮ್ಹಣಾಸರ್ ಆಸ್ಲಲ್ಯಾ ಲೋಕಾಂಕ್ ಹೆಂ ಅಜಾಪ್ ಪಳೆಂವ್ಕ್ ಮೆಳ್ಳೆಂ. ಹೆಂ ಅಜಾಪ್ ಪಳೆವ್ನ್ ಲೋಕ್ ಸಕ್ಡ್ ವಿಜಿತ್ ಜಾಲೊ

ಆನಿ ಎಲ್ಲಿನಾ ಮ್ಹಳ್ಳಿ ಸರ್ಕಾರಿ ವಾರ್ತಾ ಪತ್ರಿಕೆಚಿ ಸಂಪಾದಕಿ ಜಿ ನಾಸ್ತಿಕ್ ಜಾವ್ನ್ ಆಸ್ಲಿ. ಭಾವಾರ್ಥಿ ಜಾಂವ್ಕ್ ಪಾವ್ಲಿ. ಮುಕ್ಲ್ಯಾ ಥೊಡ್ಯಾ ವರಾಂನಿ ಫಾತಿಮಾಂತ್ಲ್ಯಾ ಘಡಿತಾ ವಿಶಿಂ ಜಾಯ್ತಿ ಚರ್ಚಾ ಜಾಲಿ. ಥೊಡ್ಯಾಂನಿ ಅಜಾಪ್ ಮ್ಹಣ್ ಮಾನುನ್ ಘೆತ್ಲೆಂ ತರ್ ಹೆರ್ ಥೊಡ್ಯಾಂನಿ ನೈಸರ್ಗಿಕ್ ಘಡಿತ್ ಮ್ಹಣ್ ವೊಲಾಯ್ಲೆಂ. ಆಜ್ ಥಂಯ್ಸರ್ ಮರಿ ದಿಷ್ಟಿಕ್ ಪಡ್ಲಲ್ಯಾ ಜಾಗ್ಯಾರ್ ಏಕ್ ಬಾಸಿಲಿಕಾ ಬಾಂಧ್ಲ್ಯಾ.

1930 ಇಸ್ವೆಂತ್ ಕಥೊಲಿಕ್ ಪವಿತ್ರ್ ಸಭೆನ್ ಫಾತಿಮಾಂತ್ ಮರಿಯೆಚಿ ದಿಸವ್ಣ್ ಅಧಿಕೃತ್ ಆನಿ ಪಾತ್ಯೆಂವ್ಕ್ ಯೋಗ್ಯ್ ಮ್ಹಣ್ ಪಾಚಾರ್ಲೆಂ. ಹೆಂ ದರ್ಶನ್ ಜಾಲ್ಲ್ಯಾ ತೀನ್ ವರ್ಸಾಂನಿ ಫ್ರಾನ್ಸಿಸ್ ಆನಿ ಜಸಿಂತಾ ಪಿಡೆವರ್ವಿಂ ಮರಣ್ ಪಾವ್ಲಿಂ. ಪೂಣ್ ಲೂಸಿಯಾ ಮಾದ್ರ್ ಜಾಂವ್ಕ್ ಭಿತರ್ಲ್ಯಾ ಮಾದ್ರಿಂಚ್ಯಾ ಮೆಳಾಂತ್ ರಿಗ್ಲಿ ಆನಿ 2005 ಇಸ್ವೆಂತ್ ಆಪ್ಲ್ಯಾ 97 ವರ್ಸಾಂ ಪ್ರಾಯೆರ್ ಅಂತರ್ಲಿ. ತಿಚ್ಯಾ ಮರ್ಣಾಚೊ ದೀಸ್ ಪೋರ್ಚುಗಲಾಂತ್ ರಾಷ್ಟ್ರೀಯ್ ದುಖಾಚೊ ದೀಸ್ ಮ್ಹಣ್ ಪಾಚಾರ್ಲಾ.

ವರಾಂ ಪಾಶಾರ್ ಜಾಲ್ಲೆಬರಿ ಫಾತಿಮಾಕ್ ಯೆಂವ್ಚೊ ಲೋಕ್ ಚಡ್ಲಾ ಶಿವಾಯ್ ಉಣೊ ಜಾಂವ್ಕ್ ನಾ. ಹಜಾರಾಂನಿ ಯೆಂವ್ಚೊ ಲೋಕ್ ಮಿಲಿಯಾಂಗಳ್ಚ್ಯಾನ್ ಚಡ್ಲಾ. ಫಾತಿಮಾಂತ್ ಜಾಲ್ಲ್ಯಾ ಅಜಾಪಾವಿಶಿಂ ದುಬಾವ್ ಉಚಾರ್ಲಿಂ ಥಂಯ್ಸರ್ ಜಾಲ್ಲಿ ಬದ್ಲಾವಣ್ ಪಳೆವ್ನ್ ಆತಾಂ ಪಾತ್ಯೆಂವ್ಕ್ ಲಾಗ್ಲ್ಯಾಂತ್. ಆನಿ ಲೂಸಿಯಾ ಸೊಮ್ಯಾಚಿ ಅಧುನಿಕ್ ಸಂದೇಶ್‌ವಾಹಕ್ ಮ್ಹಣ್ ಮಾನ್ತಾತ್. ಪೂಣ್ ಲೂಸಿಯಾ ಮ್ಹಣ್ತಾಲಿ, “ಮ್ಹಾಕಾ ಜಾಯ್ತಿ ಸಾಂತ್ ಮ್ಹಣ್ ಆಪಯ್ತಾತ್ ಆನಿ ಹೆರ್ ಜಾಯ್ತಿ ಕಪಟಿ ಮ್ಹಣ್ ಉಲೊ ಕರ್ತಾತ್. ಪೂಣ್ ಹಾಂವ್ ಸಾಂತಿಣ್ ಸ್ವಯ್, ಸಾಂಗಾತಾಚ್ ಘಟ್ಟಿರಿ ಸ್ವಯ್, ದೆವಾಕ್ ಕಳಿತ್ ಆಸಾ ಹಾಂವ್ ಕೋಣ್ ಮ್ಹಣ್”.

ಹಾಂವ್ ರೊಜಾರಿ ಸಾಯಿಬ್ಣಾನ್ ಮ್ಹಣ್ ತ್ಯಾ ತೆಗಾಂ ಭುರ್ಗ್ಯಾಂಲಾಗಿಂ ಸಾಂಗ್ಲಲ್ಯಾ ಮರಿಯೆನ್ ಪಾತ್ಯಾಂಚ್ಯಾ ಪರ್ತವ್ಣೆ ಪಾಸತ್ ದಿಸ್ವಡ್ಲೆಂ ತೇರ್ಸ್ ಮ್ಹಣೊಂಕ್, ಪ್ರಾಚಿತ್ ಕರುಂಕ್ ಆನಿ ತಿಚ್ಯಾ ಖಿತಾವಿಣ್ ಕಾಳ್ಜಾಕ್ ಸಮರ್ಪಣ್ ಕರುಂಕ್ ಉಲೊ ದಿಲ್ಲೊ ಆಸಾ. ತೊ ಆಮಿ ಪಾಳ್ವಾಂ ಆನಿ ಆಮ್ಚೆಂ ಜಿವಿತ್ ಮರಿಯೆಚ್ಯಾ ಆದರ್ಶಾನ್ ಸೊಮ್ಯಾಕ್ ಮಾನ್ವಾತಾಪರಿಂ ಜಿಯೆವ್ಯಾಂ.

ಬಾಪ್ ಜೋಸ್ಪಿನ್ ಪ್ರವೀಣ್ ಡಿಸೋಜ  
ಸಹಾಯಕ್ ವಿಗಾರ್

# ತುಂ ಕಾಳಾಚಾ ಗೊಂದ್ಯಾ ಮ್ಹಜ್ಯಾ

ವಸಂತ್ ಕಾಲ್ ಪ್ರಾರಂಭ್ ಜಾಲೊ ಮ್ಹಣ್ತಾನಾ ವ್ಹೆಡ್ತಾಂತ್ಲಿಂ ವಿವಿಧ್ ಪುಲಾಂ ಆಪ್ಲೆ ಪಾಕ್ಯೊ ಪುಲೊವ್ನ್ ಶೀತಲ್ ವಾರ್ಯಾಕ್ ದಲೊಂವ್ಕ್ ಲಾಗ್ಲಿಂ. ಪಯ್ಸ್ ಧಾವ್ನ್ ಅಪ್ಲಾ ಸರ್ಶಿಂ ಯೆಂವ್ಚ್ಯಾ ತೊಟಾಮಾಲಿಕ್ ಪಳೆತಾನಾ ತಿಂ ಪುಲಾಂ ಎಕಾಮೆಕಾ ಲಾಗಿಂ ಅಪ್ಲ್ಯಾ ಸೊಭಾಯೆ ವಿಷ್ಯಾಂತ್ ತರ್ಕ್ ಕರುಂಕ್ ಲಾಗ್ಲಿಂ. ಗುಲೊಬ್ ಮ್ಹಣಾಲೊಂ, “ಮ್ಹಜ್ಯೊ ತಾಂಬ್ಲೊ ರಂಗಾಚೊ ಪಾಕ್ಯೊ ಪಳೆಯಾ. ಹಾಂವ್ ಸಕ್ಡಾಂ ವರ್ನಿಂ ಚಡ್ ಸುಂದರ್. ತೊಟಾಮಾಲಿ ಮ್ಹಕಾ ವಿಂಚ್ತೊಲೊ ಆನಿ ತಾಚೆಂ ಘರ್ ಸಜಾಯ್ತೊಲೊ”. ಲಿಲ್ಲಿ ಪುಲ್ ದೊಳೆ ಗುಂಡಾವ್ನ್ ಮ್ಹಣಾಲೆಂ, “ವಸಂತ್ ಋತುಚಿ ರಾಣಿಂ ಹಾಂವ್, ಧೊವ್ಯಾ ರಂಗಾನ್ ಸೊಭಾಂ. ತೊ ಮ್ಹಾಕಾಚ್ ವಿಂಚ್ತೊಲೊ ಆನಿ ತಾಚೆ ಸಂಗಿ ಆಪವ್ನ್ ವರ್ತಲೊ”. ಕಳೊ ವೊಗೊ ರಾವ್ಲೊನಾ. “ಸಕ್ಡಾಂ ವರ್ನಿಂ ಚಡ್ ಹಾಂವ್ ಪರ್ಮಳ್ತಾಂ. ಮ್ಹಜ್ಯಾ ಸುಗಂಧಾಕ್ ಪಿಸ್ತಾನಾತ್ಲೊಲೊ ಮನಿಸ್ ಹ್ಯಾ ಸಂಸಾರಾಂತ್ ಕೊಣೀ ನಾಂ. ಹಾಂವ್ ಧನ್ಯಾಚೆಂ ಘರ್ ಸೊಭೊಂಕ್ ಯೋಗ್ಯ್”. ತಿತ್ಲ್ಯಾರ್ ಶಿಂವ್ತೆ ಮ್ಹಣಾಲೆಂ, “ಮ್ಹಜೆ ಭಾಂಗ್ರಾಳ್ಯಾ ರಂಗಾಚೆಂ ಕೋಮಲ್ ಪಾಕ್ಯೊ ಪಳೆಯಾ. ತೊಟಾಮಾಲಿಚೆ ಘರ್ ಸುರ್ಗಾರಾಂವ್ಕ್ ಹಾಂವ್ ಮಾತ್ರ ಯೋಗ್ಯ್ ಜಾಲ್ಲಿಂ”. ತಿತ್ಲ್ಯಾರ್ ತೊಟಾಮಾಲಿ ಲಾಗಿಂ ಯೆವ್ನ್ ಪಾವ್ಲೊ, ಹರ್ಯೆಕಾ ಪುಲಾಚಿ ಸೊಭಾಯ್ ಪಳೆವ್ನ್ ಸಂತೊಸಾನ್ ತೊ ಭರ್ಲೊ, ಹರ್ಯೆಕಾ ಜಿನ್ನಾಚೆಂ ಪುಲ್ ತಾಣೆಂ ವಿಂಚ್ಲೆಂ; ಸರ್ವ್ ಪುಲಾಂಕ್ ಸಾಂಗಾತಾ ಘಾಲ್ನ್ ತಾಣೆಂ ಏಕ್ ಬುಕ್ಲೊ ವಿಣ್ಲೊ ಆನಿಂ ವಾಜಾಂತ್ ದವರ್ನ್ ಅಪ್ಣಾಚೆಂ ಘರ್ ತಾಣೆಂ ಸುರ್ಗಾರಾಯ್ಲೆಂ.

ಹೊ ಸಗ್ಳೊ ಸಂಸಾರ್ಚ್ ಏಕ್ ವೊಡ್ತೆ; ದೇವ್ ಹ್ಯಾ ಸಂಸಾರಾಚೊ ತೊಟಾಮಾಲಿ ಆನಿ ಆಮಿ ದೆವಾಚಾ ವೊಡ್ತಾಂತ್ ಪುಲ್ಲೆಲಿಂ ಸೊಭಿತ್ ಪುಲಾಂ. ಆಮ್ಚೆ ಥಂಯ್ ವೈವಿಧ್ಯತಾ ಆಸಾ. ಆಮ್ಚಿ ಸೊಭಾಯ್, ತಾಲೆಂತಾಂ, ದೇಣಿಂ,

ಸ್ವಭಾವ್, ರಿತಿ ರಿವಾಜೊ ವೆಗ್ಳೊ ವೆಗ್ಳೊ, ಪೂಣ್ ದೇವ್ ಸರ್ವಾಂಕ್ಯಾ ಪಸಂದ್ ಕರ್ತಾ, ವಿವಿಧ್ ಕಾಲಾರ್ ತಾಚೆಂ ಘರ್ (ಸರ್ಗ್) ಸುರ್ಗಾರಾಂವ್ಕ್ ಆಮ್ಕಾಂ ತೊ ವಿಂಚುನ್ ಕಾಡ್ತಾ. ಮರಿ ಜಾವ್ನಾಸಾ ಹ್ಯಾ ಸಂಸಾರಾಂತ್ ದೆವಾನ್ ವಿಂಚ್ಲೆಲೆಂ ಅತೀ ಸುಂದರ್ ಪುಲ್. ಮರಿ ಜಾವ್ನಾಸಾ ಕ್ರಿಸ್ತಾಚೊ ಸುಗಂಧ್ ಸಗ್ಳ್ಯಾ ಸಂಸಾರಾಕ್ ಪ್ರಸಾರ್ ಕೆಲ್ಲೆಂ ಆನಿ ಸರ್ಗ್ ಸುರ್ಗಾರಾಯ್ಲೆಂ ಸ್ವಾಧಿಕ್ ಪುಲ್.



ಹ್ಯಾ ಪ್ರಥೆಚಿ ಥೊಡಿ ಪುಲಾಂ ತಾಂಚಾ ವಿಶೇಷ್ ಲಕ್ಷಣಾಂ ಖಾತಿರ್ ಮರ್ಯೆಚಾ ಶೆಗುಣಾಂಚೊ ರುಪ್ಕಾರ್ ಜಾವ್ನ್ ಪ್ರಸಿದ್ಧ್ ಜಾಲಾಂತ್.

**1. ಲಿಲ್ಲಿ ಪುಲ್:** ಧವ್ಯಾ ರಂಗಾನ್ ನೆಟೊನ್ ಆಸ್ಲೆಂ ಆನಿ ತುತ್ಕೂರಿಚಾ ಆಕಾರಾನ್ ಸೊಬ್ಲೆಂ ಲಿಲ್ಲಿ ಪುಲ್ ಆದಿಂ ಧಾವ್ನ್ ನಿಸ್ಕಳ್ಣಾಚೊ ಸಂಕೇತ್ ಜಾವ್ನಾಸಾ. ಪುರ್ವಿಲ್ಯಾ ಕಾಲಾ ಧಾವ್ನಾಯಿ ಎಜಿಪ್ತ್‌ಗಾರ್ ಲಿಲ್ಲಿ ಪುಲ್ ಆಂಕ್ವಾರ್‌ಪಣಾಚೊ ಗುರ್ತ್ ಮ್ಹಣ್ ಲೆಕ್ತಾಲೆ. ಉಪ್ರಾಂತ್ ತ್ಯಾ ಗಾವಾಂತ್ ಕ್ರಿಸ್ತಾಂವ್ ಧರ್ಮ್ ಪರ್ಗಟ್ ಜಾತಾನಾ, ತಾಣಿಂ ತೆಂ ಪುಲ್ ಮರ್ಯೆಚಾ ಆಂಕ್ವಾರ್‌ಪಣಾಚೆಂ ಪ್ರತೀಕ್ ಮ್ಹಣ್ ಸ್ವೀಕಾರ್ ಕೆಲೆಂ. ತ್ಯಾ ದೆಕುನ್ ಗ್ರೀಕ್ ಆನಿಂ ರೋಮಿ ಚಿತ್ರಕಾರಾಂನಿ ಪಿಂತ್ರಾಯ್ಲಾ ಪಿಂತ್ರಾಂನಿ ಆಂಕ್ವಾರ್‌ಪಣಾಚೊ ಆನಿಂ ನಿಸ್ಕಳ್ಣಾಚೊ ಸಂಕೇತ್ ಜಾವ್ನ್ ಮರ್ಯೆಕ್ ಗಾಬ್ರಿಯೇಲ್ ಭಡ್ವಾನ್ ಲಿಲ್ಲಿ ಪುಲ್ ದಿಂವ್ಚೆಂ ದೃಶ್ಯ್ ಪಳೆಂವ್ಕ್ ಮೆಳ್ತಾ. ಮರಿ ಜಾವ್ನಾಸ್ಲೆಲಿ ನಿಸ್ಕಳ್ ಧುವ್ ದೇವ್ ಬಾಪಾಚಿ, ನಿಸ್ಕಳ್ ಆವಯ್ ದೇವ್ ಪುತಾಚಿ ಆನಿಂ ನಿಸ್ಕಳ್ ಪತಿಣ್ ದೇವ್ ಪವಿತ್ರ್ ಆತ್ಮ್ಯಾಚಿ.

**2. ಗುಲೊಬ್:** ಮರಿ ಗುಲೊಬಾಂಚಿ ರಾಣಿ ಮ್ಹಣ್ ನಾಂವಾಡ್ಲ್ಯಾ ಪೋರ್ಚುಗಲಾಚಾ ಫಾತಿಮಾಂತ್ 1917 ಇಸ್ವೆಚಾ ಅಕ್ಟೋಬರ್ ಮಹಿನ್ಯಾಚಾ 13 ತಾರ್ಕೆರ್ ರೊಜಾರ್ ಮಾಯ್ ತೆಗಾ ಭುರ್ಗಾಂಕ್ ದಿಷ್ಟಿಕ್ ಪಡ್ತಾನಾ 70,000 ಲೋಕ್ ಹಾಜರ್ ಆಸ್ಲೆಂ. ತ್ಯಾ ದಿಸಾ ಅಕಾಸಾಚೆರ್

ಸುಯಾರ್ಚೆ ಆಜಾಪ್ ಘಡ್ಲೆಂ ಆನಿಂ ಸರ್ಗಿಂ ಥಾವ್ನ್ ಗುಲೊಬಾಂಚಾ ಪಾಕೆಂಚೊ ಶಿಂವೊರ್ ವೊತ್ಲೊ ಮರ್ಯೆಚಾ ಲದಿನೆಂತ್ 'ಗುಪ್ತ ಗುಲೊಬಾ' ಮ್ಹಳ್ಳ್ಯಾ ಉಲ್ಟಾನ್ ಆಮಿ ಮರ್ಯೆಕ್ ಮಾನ್ ಕರ್ತಾಂವ್. 1947 ಇಸ್ವೆಂತ್ ಇಟೆಲಿಚಾ ಮೊಂಟೆಚೆರಿ ಗಾವಾಂತ್ ಪಿಯಾರಿನಾ ಗಿಲ್ಲಿ ಮ್ಹಳ್ಳ್ಯಾ ಸ್ತ್ರಿಯೆಕ್ ಮರಿ ಗುಪ್ತ ಗುಲೊಬ್ ಮ್ಹಳ್ಳ್ಯಾ ನಾಂವಾಕಾಲ್ ದಿಷ್ಟಿಕ್ ಪಡ್ತಾನಾ ತಿಚಾ ಕಾಳ್ಜಾ ಸರ್ಪಿನ್ ತೀನ್ ಗುಲೊಬ್ ಆಸ್ಲೆ. ಧವ್ಯಾ ರಂಗಾಚೊ ಪಯ್ಲೊ ಗುಲೊಬ್ ತಿಚಾ ಕಾಳ್ಜಾಚಾ ಉಜ್ವಾ ಕುಶಿಕ್ ಆಸ್ಲೊ. ಹೊ ಧವೊ ರಂಗ್ ನಿಸ್ಕಳ್ವಾಣಾಚೊ ಸಂಕೇತ್ ಆನಿಂ ಮರಿ ದೇವ್ ಬಾಪಾಚಿ ನಿಸ್ಕಳ್ ಧುವ್ ಮ್ಹಳ್ಳೆಂ ದಾಕಯ್ತಾಲೊ. ತಾಂಬ್ಡ್ಯಾ ರಂಗಾಚೊ ದುಸ್ರೊ ಗುಲೊಬ್ ತಿಚಾ ಕಾಳ್ಜಾ ಸರ್ಪಿಂ ಆಸ್ಲೊ. ಹೊ ತಾಂಬ್ಡೊ ರಂಗ್ ರಗ್ತಾಚೊ ಸಂಕೇತ್ ಆನಿ ಮರಿ ಆಮ್ಚೆ ಖಾತಿರ್ ಖುರ್ಸಾರ್ ರಗತ್ ವಾರಯ್ಲೆಲ್ಯಾ ಜೆಜು ಕ್ರಿಸ್ತಾಚಿ ಆವಯ್ ಮ್ಹಣ್ ದಾಕಯ್ತಾಲೊ. ಭಾಂಗ್ರಾಳ್ವಾ ರಂಗಾಚೊ ತಿಸ್ರೊ ಗುಲೊಬ್ ತಿಚಾ ಕಾಳ್ಜಾಚಾ ಧಾವ್ಯಾ ಕುಶಿಕ್ ಆಸ್ಲೊ. ಹೊ ಭಾಂಗ್ರಾಳ್ವಾ ರಂಗ್ ಕಾಜಾರಾಚೊ ಸಂಕೇತ್ ಆನಿ ಮರಿ ಪವಿತ್ರ ಆತ್ಮ್ಯಾಚಿ ಪತಿಣ್ ಮ್ಹಣ್ ದಾಕಯ್ತಾಲೊ. ಫಿಲಿಪೈನ್ನಾಚಾ ಲಿಪಾ ಮ್ಹಳ್ಳ್ಯಾ ಗಾವಾಂತ್ 1949 ಇಸ್ವೆಚಾ ಮಾಯ್ ಮಹಿನ್ಯಾಂತ್ ಮರಿ ತೆರೆಯಿಚಾ ಕಸ್ತಿಲ್ಲೊ ನಾಂವಾಚಾ ಕಾರ್ಮೆಲಿತ್ ಧರ್ಮ್ ಭಯ್ಣಿಕ್ ದಿಷ್ಟಿಕ್ ಪಡ್ಲೆಲ್ಯಾ ವೆಳಾರ್ ಮರ್ಯೆಚೆಂ ಆಚರ್ಯಾಂಚೆಂ ರುಪ್ಣೆಂ ಆಸ್ಲೊ. ಗುಲೊಬಾಂಚೊ ಪಾಕೊ ಕೊವೆಂತಾಚಾ ದೊರ್ಯಾ ಭಿತರ್ ಪಡ್ಲೊ. ತ್ಯೊ ಆಜೂನಿ ಬಾವಾನಾಸ್ತಾನಾ ಜಿವೊಚ್ ಆಸಾತ್. ಇಂಗ್ಲೀಷಾಂತ್ ತೆರ್ಸಾಕ್ ರೊಜಾರಿ ಮ್ಹಣ್ತಾತ್. ರೋಜ್ ಮ್ಹಳ್ಳಾರ್ ಗುಲೊಬ್ ಆನಿ ರೊಜಾರಿ ಮ್ಹಳ್ಳಾರ್ ಗುಲೊಬಾಂಚೊ ಮಾಲೊ ಮ್ಹಣ್ ಆರ್ಥ್. ಆಶೆಂ ಆಮಿ ಹರ್ಯೆಕ್ ನಮಾನ್ ಮರಿ ಮ್ಹಣ್ತಾನಾ ಗುಲೊಬಾಂಚಿ ರಾಣಿ ಜಾವ್ನಾಸ್ಲಾ ಮರ್ಯೆಕ್ ಏಕ್ ಗುಲೊಬ್ ದಿತಾಂವ್, ಆನಿ ಆಮಿ ಮ್ಹಣ್ಲೊ ಹರ್ಯೆಕ್ ತೇರ್ಸಾ ಮರ್ಯೆಕ್ ಗುಲೊಬಾಂಚೊ ಮಾಲೊ ಜಾವ್ನ್ ಭೆಟಯ್ತಾಂವ್.

**3. ಸಾಳಕ್** - ಸಾಳಕ್ ನಿರ್ಮೊಳ್ಕಾಯೆಚೆಂ ಸಂಕೇತ್. ತೆಂ ಉಬ್ರಾಂತ್ ಫುಲ್ತಾ ತರೀ ಕಿತೆಂಚ್ ಮೆಳೆಂ ತ್ಯಾ ಫುಲಾಕ್ ಲಾಗಾನಾ. ಹ್ಯಾ ಪಾತ್ಕಿ ಸಂಸಾರಾಂತ್ ಮರಿ ಜಲ್ಮಾಲಿ ತರೀ, ತಿಚೆ ಥಂಯ್ ಖಿಂಚಿಯ್ ಪಾತ್ಕಾಚೆಂ ಖಿತ್ ನಾಕ್ಲೆಂ ದೆಕುನ್ ತಿಕಾ ಸಳ್ವಾಕ್ ಸರಿ ಕರ್ತಾತ್.

**4. ಸೂರ್ಯಕಾಂತಿ** - ಸೂರ್ಯಕಾಂತಿ ಫುಲ್ ಸದಾಂಚ್

ಸುಯಾರ್ಕ್ ಪಳೆವ್ನ್ ಆಸ್ತಾ. ಸುರ್ಯೊ ಉದೆಂತಿ ಥಾವ್ನ್ ಆಸ್ತೆಮ್ತೆಕ್ ಪಯ್ಣ್ ಕರ್ತಾನಾ, ತೆಂ ಫುಲ್ ಸುಯಾರ್ಚಾ ಚಲನಾವಲನಾ ಪರ್ಮಾಣೆಂ ಘುಂವ್ತಾ. ತ್ಯಾಚ್ ಪರಿಂ ಮರ್ಯೆನ್ ಆಪ್ಲ್ಯಾ ಜೀವನಾಚೊ ಸುರ್ಯೊ ಜಾವ್ನಾಸ್ಲಾ ದೆವಾ ಥಂಯ್ ಅಪ್ಪಾಚೆಂ ಮನ್ ಕೇಂದ್ರಿಕ್ತತ್ ಕೆಲೆಂ. 17ವ್ಯಾ ಶತಮಾನಾಚೊ ಸ್ಕೋಟ್ಲೆಂಡಾಚೊ ಆರ್ಚ್‌ಬಿಷ್ಪ್ ರೊಬರ್ಟ್ ಲೇಗ್ಡನ್ ಮ್ಹಣ್ತಾ, "ಮೊಡಾಂ ಆಡ್ ಯೆವ್ನ್ ಸುಯಾರ್ಕ್ ಧಾಂಪಣ್ ಪಡ್ಲಾರೀ, ಸೂರ್ಯಕಾಂತಿ ತ್ಯಾ ಸುಯಾರ್ಚೊ ಪಾಟ್ಲಾವ್ ಕರ್ಚೆಂ ಸೊಡಿನಾಂ. ತಶೆಂಚ್ ಕಷ್ಟ್ ಮ್ಹಳ್ಳೆ ಕಾಳಿಂ ಮೊಡಾಂ ಅಪ್ಪಾಚಾ ಜಿಣ್ಯೆಂತ್ ಆಯ್ಲಾರೀ, ಮರ್ಯೆನ್ ಸಂಪೂರ್ಣ್ ಕಾಳ್ಜಾನ್ ದೆವಾಚಿ ಖುಶಿ ಕರ್ಚೆಂ ಸೊಡ್ಲೆನಾಂ.

**5. ಗೊಂಡೊ** - ಗೊಂಡೊ ಮೊಗಾಚೊ ಸಂಕೇತ್. 'ಮ್ಹಜ್ಯಾ ಕಾಳ್ಜಾಚಾ ಗೊಂಡ್ಯಾ' ಮ್ಹಣ್ ಮೋಗ್ ಕರ್ನಾರಾಂ ಎಕಾಮೆಕಾಕ್ ಆಪಯ್ತಾತ್. ಎಕಾ ಕಂತಾರಾಂತ್ 'ತುಂ ಕಾಳ್ಜಾಚಾ ಗೊಂಡ್ಯಾ ಮ್ಹಜ್ಯಾ' ಮ್ಹಣ್ ಗಾವುನ್ ಆಮಿ ಮರ್ಯೆ ಮಾಯೆಕ್ ಆಮ್ಚೊ ಮೋಗ್ ಭೆಟಯ್ತಾಂವ್. ಆಮ್ಚ್ಯಾ ಕಾಳ್ಜಾಚೊ ವರ್ತೊ ಮೋಗ್ ಮರ್ಯೆಕ್ ಫಾವೊ ಕಿತ್ಯಾಕ್ ತಿ ದೆವಾಚಿ ಆನಿ ಆಮಿ ಮಾಯ್, ತಿ ಸರ್ಗಾ ಆನಿ ಸಂಸಾರಾಚಿ ರಾಣಿ.

**6. ಕಳೆ** - ಕಳೆ ಆಪ್ಲೊ ಸುಗಂಧ್ ಸಗ್ಳ್ಯಾಂತ್ಲಾನ್ ಪ್ರಸಾರ್ ಕರ್ತಾತ್. ಮರ್ಯೆ ಮುಕಾಂತ್ ಕ್ರಿಸ್ತಾಚಾ ಮೊಗಾಚೊ ಪರ್ಮಳ್ ಸಂಸಾರಾಕ್ ಆಯ್ಲೊ. ತ್ಯಾ ದೆಕುನ್ ಥೊಡ್ಯಾ ಗಾವಾಂನಿ ಮರ್ಯೆಚಾ ಫೆಸ್ತಾ ದಿಸಾಂನಿ ತಿಚಾ ಇಮಾಜಿಕ್ ಕಳ್ಯಾಂಚಿ ಶೃಂಗಾರ್ ಕರ್ನ್ ಪುರ್ಶಾಂವ್ ಕಾಡ್ತಾತ್.

ಹ್ಯಾ ಸರ್ವ್ ಕಾರಣಾಂಕ್ ಲಾಗೊನ್, ಮರಿ ಫುಲಾಂಚಿ ರಾಣಿ ಮ್ಹಳ್ಳೆಂ ಸತ್ ರುಜು ಜಾತಾ. ತ್ಯಾ ದೆಕುನ್ ಆಮಿಂ ಮರ್ಯೆಕ್ "ತುಂ ಕಾಳ್ಜಾಚಾ ಗೊಂಡ್ಯಾ ಮ್ಹಜ್ಯಾ" ಮ್ಹಳ್ಳ್ಯಾ ಗಿತಾ ದ್ವಾರಿಂ ಹೊಗ್ಳೆತಾಂವ್.

ಆಮಿಂ ಮರ್ಯೆಕ್ ಅಪುರ್ಣೆ ಫುಲಾ ವೆಗಿಂಚ್ ಬಾವ್ತಲಿಂ. ತರ್ ಫುಲಾಂ ಖಿಂಯ್ಚ್ ಮೆಳ್ತಲಿಂ ಮರ್ಯೆಕ್ ಫಾವೊ ಜಾಲ್ಲಿಂ? ಆಮಿಂ ಜಾವ್ನಾಸಾಂವ್ ಬಾವಾನಾತ್ಲಿಂ ಖಿರಿ ಫುಲಾಂ ಮರ್ಯೆನ್ ಆಶೆಂಪ್ಲಿಂ.

ತುಂ ಮರ್ಯೆಕ್ ಸಂಸಾರಾಂತ್ಲೆಂ ಅತೀ ಸೊಭಿತ್ ಫುಲ್ ಭೆಟಯ್ ವ "ತುಂ ಕಾಳ್ಜಾಚಾ ಗೊಂಡ್ಯಾ ಮ್ಹಜ್ಯಾ" ಮ್ಹಳ್ಳೆಂ ಕಂತಾರ್ ಶೆಂಭರ್ ಪಾವ್ಲಿ ಗಾಯಾನ್ ಕರ್. ಪೂಣ್ ತುಜೆಂ ಕಾಳಿಜ್ ತ್ಯಾ ಫುಲಾ ಸಾರ್ಕೆಂ ನಿತಳ್ ನಾ ತರ್,

ಆನಿ ತುಜಿ ಕೂಡ್ ತ್ಯಾ ಪುಲಾ ಸಾರ್ಕಿ ನಿಸ್ಕಳ್ ನಾ ತರ್ ಮರ್ಯೆಕ್ ತುವೆಂ ಭೆಟಂವ್ಚೆಂ ಪುಲ್ ವ ಕಂತಾರ್ ಮೆಚ್ಚೊಂಚೆಂ ನಾ. ತರ್ ತ್ಯಾ ಪುಲಾಂ ಥಂಯ್ ಆಸ್ಚ್ಯಾ ಥೊಡ್ಯಾ ಶೆಗುಣಾಂಚೊ ಆಮಿ ನಿಯಾಳ್ ಕರ್ಯಾಂ ಆನಿ ಆಮ್ಚೆಂ ಜಿವಿತ್ ಏಕ್ ಸುಂದರ್ ಪುಲ್ ಜಾವ್ನ್ ಮರ್ಯೆಕ್ ಮಾಯೆಕ್ ಅರ್ಪಿಯಾಂ.

**1. ಸೊಭಾಯ್:** ಖಂಚೊಯ್ ಪರ್ಯಾಂ ಅಪ್ಪಾಚಾ ವಾಟೆ ಬಗ್ಗೆಕ್ ಆಸ್ಚ್ಯಾ ಪುಲಾಂಚೆರ್ ಏಕ್ ನದರ್ ಮಾರಿನಾಸ್ತಾ ಮುಕಾರ್ ಸರ್ಸೊನಾ. ಖಂಚೆಯ್ ಭುರ್ಗೆಂ ವೊಡ್ತಾಂತ್ಲಾ ಪುಲಾಂ ಸಂಗಿ ಖೆಳಾನಾಸ್ತಾನಾ ಫರಾ ಪಾಟಿ ವೆಚೆನಾಂ. ಅಪ್ಪಾ ಪಿಂತುರಾಂನಿ ಪುಲಾಂಕ್ ಜಾಗೊ ದೀನಾತ್ಲೊಂ ಚಿತ್ರಕಾರ್ ನಾಂ; ಅಪ್ಪಾ ಗಿತಾಂನಿ ಪುಲಾಂಚಿ ಸೊಭಾಯ್ ವರ್ಣಿನಾತ್ಲೊ ಕವಿ ನಾಂ. ಅಮೇರಿಕಾಚೊ ಗಾವ್ಪಿ ರೊಬರ್ಟ್ ಬ್ರಾವುಳ್ಳಿ (ಜಲ್ಮ್ 1963) ಹಾಣೆಂ ಆಶೆಂ ಗಾಯ್ಲೆಂ, “ದೆವಾಕ್ ಭೆಟೊ ತೊ ದೀಸ್ ಹಾಂವ್ ವ್ಹಡಾ ಆತ್ರೇಗಾನ್ ರಾಕೊನ್ ಆಸಾ. ಕಿತ್ಯಾಕ್ ಮ್ಹಳ್ಯಾರ್ ತಾಣೆಂ ಹ್ಯಾ ಸಂಸಾರಾಂತ್ ರಚ್ಲೆಲ್ಯಾ ತ್ಯಾ ಸೊಭಿತ್ ಪುಲಾಂ ಖಾತಿರ್ ದೆವಾಕ್ ಅರ್ಗಾಂ ಪಾಟೊಂವ್ಚಾ ಮ್ಹಣಾಚರ್ ಮ್ಹಜ್ಯಾ ಕಾಳ್ಜಾಕ್ ಸಮಾಧಾನ್ ನಾಂ”. ತರ್ ಸೊಭಿತ್ ಪುಲಾಂ ಮರ್ಯೆಕ್ ಆಮಿ ಭೆಟಯ್ತಾನಾಂ ಆಮ್ಚೆಂ ಜೀವನ್ ಸೊಭಾಯೆನ್ ಭರ್ಲೆಲೆಂ, ನಿತಳ್ ಆನಿ ನಿಸ್ಕಳ್ಪಣಾಚಾ ಶೆಗುಣಾಂನಿ ವಿಣ್ಲೆಲೆಂ ಜಾಂವ್ಚಿ ಮ್ಹಣ್ ಮಾಗ್ಯಾಂ.

**2. ವೈವಿಧ್ಯತಾ:** ವಿವಿಧ್ ಆಕಾರಾಚಿ, ರಂಗಾಚಿ, ವಿನ್ಯಾಸಾಚಿ ಆನಿ ಪರ್ಮೊಳಾಚಿ ಪುಲಾಂ ಹ್ಯಾ ಪೃಥ್ವೆಕ್ ಸೊಭಾಯ್ ದಿತಾತ್. ಎಕಾ ಪುಲಾ ಸಾರ್ಕೆಂ ಅನ್ಯೆಕ್ ಪುಲ್ ನಾಂ. ತರೀ ಹರ್ಯೆಕ್ ಪುಲ್ ದೆವಾಚಿ ಮಹಿಮಾ ವರ್ಣಿತಾ. ದೆವಾನ್ ಆಮ್ಕಾಂ ನಾನಾ ಥರಾಂಚಾ ತಾಲೆಂತಾಂನಿ ಆನಿಂ ದೆಣ್ಯಾಂನಿ ನೆಟಯ್ಲಾಂ. ಎಕ್ಲೊ ಅನ್ಯೆಕ್ಲಾ ಪರಿಂ ನಾಂ. ಎಕ್ಲಾಚೆಂ ಚಿಂತಾಪ್ ಅನ್ಯೆಕ್ಲಾಚಾ ಚಿಂತಾ ಪರ್ಮಾಣೆಂ ನಾಂ. ತರೀ ಆಮ್ಚಿ ವೈವಿಧ್ಯತಾ ಮಾಂದುನ್ ಘೆವ್ನ್, ಎಕಾ ಮನಾನ್ ಆನಿ ಎಕಾ ಕಾಳ್ಜಾನ್ ದೆವಾಚಿ ಸೆವಾ ಕರುಂಕ್ ಅಸಾ.

**3. ಪರ್ಮೋಳ್:** ಓಸ್ಮೋಫೋರ್ (osmophore) ಮ್ಹಳ್ಳೊ ಸ್ವಾಡ್ ಗ್ರಂಥಿ (scent glands) ಪುಲಾಂಚಾ ಪಾಂಕ್ಟೆಂಚೆರ್, ಅಂಡಾಶಯಾಚೆರ್ ಆನಿ ಪರಾಗಚೆರ್ ಆಸ್ತಾತ್. ತ್ಯಾ ಗ್ರಂಥಿಂತ್ ಆಸ್ಲೆಂ ಫೆರೋಮೋನ್ (pheromone) ಮ್ಹಳ್ಳಿ ರಸಾಯಿನಿಕ್ ವಸ್ತು ಪುಲಾಂಚಾ ಪರ್ಮೊಳಾಚೆಂ ಮೂಳ್. ತ್ಯಾಚ್ ಪರಿಂ ಆಮ್ಚ್ಯಾ ಕಾಳ್ಜಾ ಗ್ರಂಥೆಂತ್ಲೊ ‘ಮಯಾಮೋಗ್’

ಮ್ಹಳ್ಳೊ ಶೆಗುಣ್ ವಾಪಾರುನ್ ಸಾಮಾಜೆಂತ್ ಬರಿಂ ಕಾಮಾಂ ಕರುಂಕ್ ಆನಿ ಕ್ರಿಸ್ತಾಚೊ ಪರ್ಮೋಳ್ ಪ್ರಸಾರುಂಕ್ ಪೆಚಾಡ್ತಾಂ.

**4. ಮಕರಂದ್:** ಪುಲಾಂತ್ ಉತ್ಪನ್ನ ಜಾಂವ್ಚಾ ಮಕರಂದಾಚಿ ಗೊಡ್ಪಣ್ ಆಮಿ ಜಾಣಾಂವ್, ಕಿತ್ಯಾಕ್ ಆಮಿ ಉಪಯೋಗ್ ಕರ್ಚೆಂ ಮ್ಹೊವ್ ತಾಚೆ ಥಾವ್ನ್ ಯೆತಾ. ಪೂಣ್ ಪುಲ್ ತೆಂ ಮಕರಂದ್ ಕೆದಿಂಚ್ ಅಪ್ಪಾ ಖಾತಿರ್ ಉಪಯೋಗ್ ಕರಿನಾಂ, ಬಗಾರ್ ಪಿಸೊಳ್ಯಾಂಕ್ ಆನಿ ಮುಸಾಂಕ್ ಖಾಣ್ ಜಾವ್ನ್ ದಿತಾ. ಅಸಲ್ಯಾ ತ್ಯಾಗಾಚಾ ಶೆಗುಣಾಂನಿ ಆಮ್ಚೆಂ ಜಿವಿತ್ ಭರ್ಲೆಂ ತರ್, ತೆಂ ಮರ್ಯೆಕ್ ಮಾಯೆಕ್ ಮಾಂದ್ತಾ ತಸಲೆಂ ಸ್ವಾದಿಷ್ಟ್ ಪುಲ್ ಜಾತಾ.

**5. ಫಳ್:** ಏಕ್ ಅಪುರ್ಬಾಯೆಚಿ ಸಾಂಗ್ಲಿ ಆಶಿ ಆಸಾ, “ಪುಲ್ ಪುಲ್ತಾ ಆನಿ ಆಪ್ಲ್ಯಾ ಸೊಭಾಯೆನ್ ಆಮ್ಚೆಂ ಕಾಳಿಜ್ ಭರ್ತಾ ಆನಿ ಆತ್ಮಾಚೆಂ ಪೋಷಣ್ ಕರ್ತಾ. ಪುಲ್ ಆಸ್ಲೆಂ ಫಳ್ ಜಾತಾ ಆನಿ ತೆಂ ಖಾವ್ನ್ ಆಮ್ಚೆಂ ಪೋಟ್ ಭರ್ತಾ ಆನಿ ಕುಡಿಚೆಂ ಪೋಷಣ್ ಕರ್ತಾ”. ಪುಲ್ ಆಸ್ಲೆಲೆಂ ಫಳ್ ಜಾಯ್ನಾ ತರ್ ತಾಕಾ ಆರ್ಥ್ ನಾಂ. ಪುಲಾ ಪರಿಂ ಜಾವ್ನ್ ಸ್ಲೆಲೆಂ ಆಮ್ಚೆಂ ಜಿವಿತ್ ಬರ್ಯಾ ಕಾಮಾಂನಿಂ ಫಳಾಧಿಕ್ ಜಾಯ್ನಾ ತರ್ ತಾಕಾ ಮೋಲ್ ನಾಂ.

**6. ಉದಾಕ್:** ‘ಜಶೆಂ ಪುಲ್ ಉದ್ಕಾವಿಣ್ ಬಾವ್ತಾ, ತಶೆಂ ಹಾಂವ್ ಮರ್ಯೆವಿಣ್ ಮೊರ್ತಾಂ’ – ಹೆಂ ಮರ್ಯೆಕ್ ಮಾಯೆಚಾ ಮಾನಾಕ್ ಆಮಿ ಗಾವ್ಚೆಂ ಏಕ್ ಕಂತಾರ್. ಉದ್ಕಾಚೊ ಅಂಶ್ ಉಣೊ ಜಾತಾನಾ ಪುಲ್ ಸುಕ್ತಾ ಆನಿ ಬಾವೊನ್ ವೆತಾ. ಮರ್ಯೆಚಿ ಸಸಾಯ್ ನಾಂ ತರ್ ಆಮ್ಚೆಂ ಜಿವಿತ್ ವ್ಯರ್ಥ್ ಜಾತಾ. ಮರ್ಯೆನ್ ಆಪ್ಲ್ಯಾ ಪುತಾ ಜೆಜು ಕ್ರಿಸ್ತಾ ಮುಕಾಂತ್ರ್ ದಿಂವ್ಚೆ ಜಿವಿತಾಚೆಂ ಉದಾಕ್ ಸದಾಂಚ್ ಸೆವುನ್ ಆಮ್ಚೆಂ ಜಿವಿತ್ ಜಿವಾಳ್ ದವರ್ಯಾಂ.

**7. ಕಾಂಟೆ:** 17ವ್ಯಾ ಶತಮಾನಾಚೊ ಯಾಜಕ್ ಆನಿ ನಾವಾಡ್ಲಿಕ್ ಬರಯ್ಣಾರ್ ರೊಬರ್ಟ್ ಹೆರಿಕ್ ಆಶೆಂ ಮ್ಹಣ್ತಾ, “ಕಾಂಟೆ ನಾಸ್ತಾನಾ ಗುಲೊಬ್ ನಾ, ಕಷ್ಟ್ ನಾಸ್ತಾನಾ ಸಂತೊಸ್ ನಾ”. ಆಮ್ಚ್ಯಾ ಜಿವಿತಾಂತ್ ಮೆಳ್ಳೆ ಕಷ್ಟ್ ಮ್ಹಳ್ಳೆ ಕಾಂಟೆ ಆಮ್ಕಾಂ ದೈವಿಕ್ ಸಂತೊಸಾಕ್ ವರ್ನ್ ಪಾವಯ್ತಾತ್ ಮ್ಹಳ್ಳೆ ಸತ್ ಗುಲೊಬ್ ಆಮ್ಕಾಂ ಶಿಕಯ್ತಾ.

**8. ಪಾಕ್ಳೊ:** ಆಮ್ಚೆಂ ಜೀವನ್ ಪುಲಾ ಸಾರ್ಕೆಂ. ತ್ಯಾ ಪುಲಾಕ್ ವಿವಿಧ್ ಪಾಕ್ಳೊ ಆಸಾತ್. ಎಕಾ ಪಾಕ್ಳೆಚೆಂ ನಾಂವ್ ಮೋಗ್, ಅನ್ಯೆಕಾ ಪಾಕ್ಳೆಚೆಂ ನಾಂವ್ ಸೆವಾ, ಇತರ್ ಪಾಕ್ಳೆಚೆ ನಾಂವ್ ಶಾಂತಿ, ನಿಸ್ಕಳ್ಪಣ್, ನೀತ್, ಖಾಲ್ತೆಪಣ್, ಜಾಣ್ವಾಯ್ ಆನಿ ದೇವ್ ಭಿರಾಂತ್. ಎಕಾ



ಪುಲಾಕ್ ಕಿತ್ತೊ ಚಡ್ ಪಾಕ್ಯೊ ಆಸಾತ್‌ಗಿ, ತಿತ್ತಿ ಚಡ್ ತಾಚಿ ಸೊಭಾಯ್. ಅಮ್ಮಾ ಜಿವಿತಾಂತ್ ಕಿತ್ತೆ ಚಡ್ ಶೆಗುಣ್ ಅಸಾತ್‌ಗಿ, ತಿತ್ತೆಂ ಚಡ್ ತೆ ಮರ್ಯೆಕ್ ಮೊಲಾಧಿಕ್.

**9. ಉಪಯೋಗ್:** ಪುಲಾಂ ವಿವಿಧ್ ರೀತಿನ ಉಪಯೋಗಾಕ್ ಪಡ್ತಾತ್. ಗೌರವಾಚೊ ರುಪ್ಕಾರ್ ಜಾವ್ನ್ ಪುಲಾಂ ದೆವಾಕ್ ಭೆಟಯ್ತಾಂವ್; ಮೊಗಾಚೊ ರುಪ್ಕಾರ್ ಜಾವ್ನ್ ಪುಲಾಂ ಆಮಿ ಇಷ್ಟಾ-ಮಂತ್ರಾಂಕ್ ದಿತಾಂವ್; ಪರ್ಮೊಳಿಕ್ ಪುಲಾಂ ಥಾವ್ನ್ ಸುಗಂಧ್ ತಯಾರ್ ಕರ್ತಾತ್; ಗುಲೊಬಾಂ ಥಾವ್ನ್ ರುಚಿಕ್ ವಾಯ್ನ್ ಕಡ್ತಾತ್; ಪುಲಾ ವೊಕ್ತಾತ್ ವಾಪಾರ್ತಾತ್ (ಉದಾಹರಣ್: ದಾಸ್ಮಾಚಿಂ ಪುಲಾಂ ಕೊಂಕ್ಲೆಚೆಂ ವೊಕಾತ್ ತಯಾರ್ ಕರುಂಕ್ ವಾಪಾರ್ತಾತ್). ಆಮಿ ರಾಂದ್ವಾಯ್ ಜಾವ್ನ್ ಉಪಯೋಗ್ ಕರ್ಚೆಂ ಕ್ಲಾಪಿಪವರ್ಯಿ ಏಕ್ ಪುಲ್ ಜಾವ್ನಾ. ಪುಲ್ ಇತ್ತೆಂ ಉಪಯೋಗಾಕ್ ಪಡ್ತಾ ಜಾಲ್ಯಾರ್ ಪೃಥ್ವೆಚೊ ಮುಕುಟ್ ಜಾವ್ನಾಸ್ಲೆಲ್ಯಾ ಆಮಿ ಆನಿ ಕಿತ್ತೆ ಉಪಯೋಗ್‌ಕಾರಿ ಜಾಯ್ನಾಕಾ?

ಪೂಣ್ ಆಮ್ಚ್ಯಾ ಜಿಣ್ಯೆಚೆಂ ಮೌಲ್ಯಮಾಪನ್ ಕೆಲೆಂ ತರ್ ಸಬಾರ್ ಪಾವ್ಪಿ ಆಮ್ಚೆಂ ಜಿವಿತ್ ಏಕ್ ಅನುಪ್ಕಾರಿ ವಿನಾಶಕಾರಿ ಪುಲ್ ಜಶೆಂ ದಿಸ್ತಾ. ರಫ್ಲೆಸಿಯಾ ಮ್ಹಳ್ಳೆಂ ಪುಲ್ ಇಂಡೋನೇಶಿಯಾ, ಮಲೇಶಿಯಾ, ಥೈಲೆಂಡ್ ಆನಿ ಫಿಲಿಪ್ಪೈನ್ಸ್ ಗಾಂವಾಚಾ ರಾಣಾಂನಿ ಪಳೆಂವ್ಕ್ ಮೆಳ್ತಾ. ಹೆಂ ಸಂಸಾರಾಚೆಂ ಅತೀ ವ್ಹಡ್ಲೆಂ ಪುಲ್ ಮ್ಹಣ್ ನಾಂವಾಡ್ಲಾಂ. ತಾಂಬ್ಡ್ಯಾ ಆನಿ ಹಳ್ಳುವ್ಯಾ ರಂಗಾನ್ ತೆಂ ಪುಲ್ ಸೊಭಾ. ಪೂಣ್ ತ್ಯಾ ಪುಲಾ ಸರ್ಶಿನ್ ನರ್ ಮನ್ಯಾಕ್ ವಚೊಂಕ್ ಸಾಧ್ಯ್ ಜಾಯ್ನಾ, ಕಿತ್ಯಾಕ್ ತ್ಯಾ ಪುಲಾ ಥಾವ್ನ್ ಕುಸ್ಲೆಲ್ಯಾ ಮಾಸಾ ಸಾರ್ಕಿ ಘಾಣ್ ಯೆತಾ. ಥೊಡೆ ಮನಿಸ್ ಹ್ಯಾ ಸಂಸಾರಾಂತ್ ತ್ಯಾ ಪುಲಾ ಸಾರ್ಕಿ ಮ್ಹಣ್ಯೆತ್. ಅಪ್ಲ್ಯಾ ಸೊಭಾಯೆ ವರ್ವಿಂ, ಗ್ರೇಸ್‌ಕಾಯೆ ವರ್ವಿಂ ಆನಿ ಅಧಿಕಾರಾ ವರ್ವಿಂ ಮಹಾನ್ ದಿಸ್ತಾತ್, ಪೂಣ್ ತಾಂಚಾ ಕಾಳ್ಜಾ ಆನಿ ಮನಾ ಥಾವ್ನ್ ಭಾಯ್ರ್ ಯೆತಾ ಸರ್ವ್ ಥರಾಂಚಾ ಪಾತ್ಕಾಂಚಿ ಕುಸುಡಾಯ್. ಆಫ್ರಿಕಾಚಾ ರಾಣಾಂನಿ ಪಿಚ್ಚರ್, ಡ್ರೊಸೇರಾ ಇತ್ಯಾದಿ ನವಾಂಚಿ ಥೊಡಿ ಕೀಟ್‌ಭಕ್ತಕ್ ಪುಲಾಂ ಆಸಾತ್. ತಿಂ ಪಳೆಂವ್ಕ್ ಸೊಭಿತ್ ದಿಸ್ತಾತ್ ಆನಿ ತಾಂಚೊ ಮಕರಂದಾಚೊ ಪೊತಿಯೊ ವ್ಹೊಡ್ ಆಸೊನ್ ಪಿಸೊಳ್ಯಾಂಕ್ ಆಕರ್ಷಿತ್ ಕರ್ತಾತ್. ಪೂಣ್ ತ್ಯಾ ಪೊತಿಯಾಂನಿ ಆಸ್ಲೆ ಖರೆಂ ಮಕರಂದ್ ನ್ಹಯ್, ಬಗಾರ್ ವಿಕಾಳ್ ದ್ರವ್ಯ್. ನೆಣಾಪೊರ್ಣಾನ್ ಹೆಂ ದ್ರವ್ಯ್ ಪಿಯೆಲ್ಲಿಂ ಪಿಸೊಳಿಂ ನಿಸ್ಪಲ್ ಜಾತಾತ್. ತೆದ್ನಾಂ ತೆಂ ಪುಲ್ ಅಪ್ಲೊ

ಪಾಕ್ಯೊ ಧಾಂಪ್ತಾ ಆನಿ ತ್ಯಾ ಪಿಸೊಳ್ಯಾಂಚೆ ರಗತ್ ಚಿಂವ್ತಾ. ಆಮ್ಚೆ ಮದ್ಲೆ ಥೊಡೆ ಮನಿಸ್ ತಸಲ್ಯಾ ಪುಲಾಂ ಸಾರ್ಕಿ ಮ್ಹಣ್ಯೆತ್. ಅಧಿಕಾರಾಚಾ ಹಂಕಾರಾನ್ ಆನಿ ಸ್ವಾರ್ಥಾಚಾ ಆಭೆಸಾನ್ ಭರೊನ್ ದುಬ್ಳ್ಯಾ ದಾಕ್ಟಾಂಚೆ ರಗತ್ ತೆ ಪಿಯೆತಾತ್.

ಜೆಜುನ್ ಆಪ್ಲ್ಯಾ ಶಿಕೊವ್ಣೆಂತ್ ಪುಲಾಂಚೊ ಉಲ್ಲೆಕ್ ಕೆಲಾ ಆನಿ ಆಮ್ಕಾಂ ಸರ್ಗಿಂಚಿ ಜಾಣ್ವಾಯ್ ದಿಲ್ಯಾ. ಜೆಜು ಮ್ಹಣ್ತಾ, “ಪಳೆಯಾ ಶೆತಾಂತ್ಲಿ ತಿಂ ಪುಲಾಂ. ತಿಂ ವೊಂಪಿನಾಂತ್, ಲುವಾನಾಂತ್, ರಾಸ್ ಕರಿನಾಂತ್. ಮ್ಹಣ್ಲೆ ಫಲ್ಯಾ ವಿಶ್ಯಾಂತ್ ತಾಂಕಾ ಖಿಂತ್ ನಾ. ಅಪ್ಣಾಕ್ ಕೊಣ್ ಉದಾಕ್ ಘಾಲಿತ್, ಕೊಣ್ ಸಾರೆಂ ಘಾಲಿತ್ ಮ್ಹಳ್ಳಿ ಭಿರಾಂತ್ ತಾಂಕಾ ನಾಂ. ಕಿತ್ಯಾಕ್ ಸರ್ಗಿಂಚೊ ಬಾಪ್ ತಾಂಕಾ ಪೊಸ್ತಾ. ಸಲ್ಮಾಂವ್ ರಾಯಾಚೆಂ ನೆಸಾಣ್ ಸಯ್ತ್ ಹ್ಯಾ ಪುಲಾಂ ತಿತ್ತೆಂ ಸೊಭಿತ್ ನಾತ್ಲೆಂ. ಆಜ್ ಪುಲೊನ್ ಫಲ್ಯಾ ಸುಕೊನ್ ವೆಚಾ ತಣಾಕ್ ಆನಿ ಪುಲಾಂಕ್ ದೇವ್ ಇತ್ತೆಂ ಬರೆಂ ಕರ್ನ್ ಸಾಂಬಾಳ್ತಾ ತರ್, ತ್ಯಾ ಪುಲಾಂಚಾಂಕಿ ಅಧಿಕ್ ಮಾಪಾನ್ ಉತ್ತಮ್ ಜಾವ್ನಾಸ್ಚಾ ಆಮ್ಕಾಂ ಸರ್ಗಿಂಚೊ ಬಾಪ್ ಸಾಂಬಾಳಿಸೊಂನಾಗಿ? ತ್ಯಾ ದೆಕುನ್ ಸರ್ವ್ ಖಿಂತ್ ಸೊಡ್ಯಾಂ ಆನಿಂ ದೆವಾಚೆರ್ ಸಗ್ಳಿ ತುಮ್ಚಿ ಪಾತ್ಯೆಣಿ ದವರ್ಯಾಂ.” ಆಶೆಂ ಪುಲಾಂಚೊ ಧಾಕ್ಲೊ ದಿವ್ನ್ ಜೆಜು ಆಮ್ಚೊ ಭಾವಾರ್ಥ್ ಘಟ್ ಕರ್ತಾ.

ಆಮಿ ಪುಲಾಂ ತರ್ ಆಮ್ಚಿ ಭುರ್ಗಿ ಪುಲಾಂಚಿ ಭೊಂಗೆ. ಜರ್ ಏಕಾ ಭೊಂಗ್ಯಾಂತ್ ಕೀಡ್ ರಿಗ್ಲಿ ತರ್ ತೆಂ ಪುಲೊನ್ ಯೆತಾನಾ ಕಿಡ್ಯಾರೆಂ ಜಾವ್ನ್ ವಾಡುನ್ ಯೆತಲೆಂ. ತ್ಯಾಚ್ ಪರಿಂ ಆಮ್ಚ್ಯಾ ಭುರ್ಗ್ಯಾಂಚಾ ಮನಾಂತ್ ಹ್ಯಾ ಸಂಸಾರಾಚಿ ಖೊಟಿಂ ತತ್ವಾಂ ಪ್ರವೇಶ್ ಜಾಲಿಂ ತರ್ ತಾಂಚೆಂ ಮುಕ್ಲೆಂ ಜೀವನ್ ಪಿಡ್ಲ್ಯಾರ್ ಜಾತಲೆಂ. ಕಿತ್ತೆಲೆ ಸಾಂತ್ ಆನಿ ಸಾಂತಿಣ್ಯಾಂನಿ ಲ್ಹಾನ್‌ಪಣಾರ್ ಥಾವ್ನ್‌ಚ್ ಶೆಗುಣಾಂಚಿ ಜಿಣಿ ಜಿಯೆವ್ನ್ ಅಪ್ಣಾಚೆಂ ಜಿವಿತ್ ದೆವಾಕ್ ಸುಮಧುರ್ ಪುಲ್ ಜಾವ್ನ್ ಭೆಟಯ್ಲಾಂ. ಧಾಕ್ಟಾಕ್ ಫುನ್ಸಾಚಾ ಲೀಸಿಯಾಚಿ ಸಾಂ ತೆರೆಚ್ ಅಪ್ಲ್ಯಾ ಪುಲಾ ಸಾರ್ಕಾ ಶೆಗುಣಾಂನಿ ‘ಜೆಜುಚೆಂ ಲ್ಹಾನ್ ಪುಲ್’ ಮ್ಹಣ್ ನಾಂವಾಡ್ಲಾ. ಪುಲಾಂಚಿ ರಾಣಿ ಜಾವ್ನಾಸ್ಲೆಲಿ ಆಮ್ಚಿ ಸರ್ಗಿಂಚಿ ಮಾಯ್ ಆಮ್ಚೆಂ ಜೀವನ್ ಗುಲೊಬಾ ಪರಿಂ ಮೊಗಾಳ್, ಸಾಳ್ಕಾ ಪರಿಂ ಪಾತ್ಕಾವಿಣ್, ಲಿಲ್ಲಿ ಪುಲಾ ಪರಿಂ ನಿಸ್ಕಳ್ ಆನಿ ಗೊಂಡ್ಯಾ ಪರಿಂ ಮೊಗಾಳ್ ಕರುಂದಿ ಮ್ಹಣ್ ಮಾಗ್ಯಾಂ.

— ಫಾ. ಐವನ್ ಮಾಡ್ಡ

# ಕ್ರಿಸ್ತೀ ಭಾವಾರ್ಥಚಿ ಬುನ್ಯಾದ್ : ಜೆಜುಚೆಂ ಜಿವಂತ್ಪಣ್

ಫೆಲಿಕ್ಸ್, ವಾಲೆನ್ಸಿಯಾ

ಆಮಿ ಹ್ಯಾ ಮಹಿನ್ಯಾಂತ್ 'ಪಾಸ್ತ್ಯಾ' ಪರ್ದೆಚೊ ವಿಶೇಸ್ ಅಂಕೊ ಭಾಯ್ರ್ ಕಾಡ್ತಾಂವ್ ಆಸ್ತಾಂ, ಕ್ರಿಸ್ತಾಚ್ಯಾ ಪುನರ್ ಜಿವಂತ್ಪಣಾ ವಿಶಿಂ ಥೊಡೊ ನಿಯಾಳ್ ಕರ್ಯಾಂ. ಆಮಿ ಕ್ರಿಸ್ತಾಂವ್, ಹೆರ್ ಸಬಾರ್ ಫೆಸ್ತಾಂ ಆಚರಣ್ ಕರ್ತಾಂವ್. ಹೆರ್ ಜಾತಿಚಿಯ್ ತಾಂಚಿಂ ಫೆಸ್ತಾಂ ಕರ್ತಾತ್. ಪೂಣ್ ಹಿ ಪಾಸ್ತ್ಯಾ ಪರಬ್ ಮಾತ್ ಸರ್ವ್ ಫೆಸ್ತಾಂ ಪ್ರಾಸ್ ಮಹಾನ್ ಫೆಸ್ತ್. ದೆಕುನ್ ಹಾಕಾ 'ಫೆಸ್ತಾಂಚಿ ಫೆಸ್ತ್' ವ್ಹಣುನ್ಯಾ ಸಾಂಗ್ತಾತ್. ಸಾಂ. ಅತಾನಾಸಿಯಸ್ ಸಾಂಗ್ತಾ: "ಪಾಸ್ತ್ಯಾ ಆಯ್ತಾರ್, ಭೊವ್ ವರ್ತೊ ಆಯ್ತಾರ್" ಮ್ಹಣುನ್. ತರ್, ಹೆಂ ಫೆಸ್ತ್ ಕಿತ್ಯಾಕ್ 'ಫೆಸ್ತಾಂಚಿ ಫೆಸ್ತ್' ಮ್ಹಳ್ಳ್ಯಾ ವಿಶಿಂ ಪಳವ್ಯಾಂ.



'ಪಾಸ್ತ್ಯಾ' ಮ್ಹಳ್ಳ್ಯಾ ಸಬ್ದಾಚೊ ಅರ್ಥ್ ಉತ್ರೊಣ್. ಆಮಿ ಪರ್ನಾ ಸೊಲ್ಲ್ಯಾಂತ್ಯಾಂಯಿ ಪಾಸ್ತ್ಯಾ ಪರ್ಬೆವಿಶಿಂ ವಾಚ್ತಾಂವ್. ಜುದೆವಾಂಕ್ ಪಾಸ್ತ್ಯಾ ಪರಬ್ ಮ್ಹಳ್ಳ್ಯಾರ್ ಎಜಿಪ್ತಾಚ್ಯಾ ಗುಲಾಮ್‌ಪಣಾ ಥಾವ್ನ್ ಭಾಸಾಯ್‌ಲ್ಲಾ ಗಾಂವಾ ಕುಶಿ ಜಾಲ್ಲಿ ಉತ್ರೊಣ್ ಮ್ಹಣ್ಣೆ ಗುಲಾಮ್‌ಪಣಾ ಥಾವ್ನ್ ಸುಟ್ಕಿಕ್ ಜಾಲ್ಲಿ ತಾಂಚಿ ಉತ್ರೊಣ್ ಆನಿ ಹಾಚಿ ತೆ ವರ್ನಾನ್ ವರಸ್ ಸ್ಮರಣ್ ಕರ್ತಾಲೆ. ಆಮ್ಕಾಂ ನವ್ಯಾ ಸೊಲ್ಲ್ಯಾಂತ್ ಜಾಲ್ಲಿ ಉತ್ರೊಣ್ ಮ್ಹಳ್ಳ್ಯಾರ್ ಕಾಳೊಕಾ ಥಾವ್ನ್ ಉಚ್ವಾಡಾಕ್, ಪಾತ್ಕಾಚ್ಯಾ, ಮರಣಾಚ್ಯಾ ಬಂಧಡೆ ಥಾವ್ನ್ ಸುಟ್ಕಿ ಕುಶಿ ಜಾಲ್ಲಿ ಉತ್ರೊಣ್. ಮ್ಹಣ್ಣೆ, ಮರಣಾ ಥಾವ್ನ್ ಸಾಸಾಣ್ ಜಿವಿತಾಕ್ ಜಾಲ್ಲಿ ಉತ್ರೊಣ್. ಆನಿ ಹಿ ಉತ್ರೊಣ್ ಲಾಭ್‌ಲ್ಲಿ ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾ ಥಾವ್ನ್. ಜುದೆವಾಂಕ್ ತೆಂ ಘಡಿತ್ ಚಾರಿತ್ರಿಕ್. ಪೂಣ್ ಆಮ್ಚಿ ಹಿ ಉತ್ರೊಣ್ ಚಾರಿತ್ರಿಕ್ ಘಡಿತ್ ಮಾತ್ ನ್ಹಯ್ ಆಸ್ತಾಂ, ವೆಳಾ ಕಾಳಾ ಭಾಯ್ಲಿಂ, ಮಿಸ್ತೆರಾಭರಿತ್, ಚಿರಿತ್ರೆ ಪ್ರಾಸ್ ಉಂಚ್ಲೆಂ, ಆಮ್ಚೆ ಸಮ್ಜಣೆ ಭಾಯ್ಲಿಂ ಅತ್ಯದ್ಭುತ್ ಘಡಿತ್.

ಹ್ಯಾ ಘಡಿತಾ ವರ್ವಿಂ ಮ್ಹಣ್ಣೆ ಕ್ರಿಸ್ತಾಚ್ಯಾ ಮರಣಾ ವರ್ವಿಂ ತಾಣೆಂ ಮರಣಾಚೊ ನಾಸ್ ಕೆಲೊ ಆನಿ ತಾಚ್ಯಾ ಪುನರ್ ಜಿವಂತ್ಪಣಾ ವರ್ವಿಂ ಆಮ್ಕಾಂ ಸರ್ಗಾಚೆಂ ದಾರ್ ಉಘಡ್ಲೆಂ. ಕ್ರಿಸ್ತಾನ್ ಮರಣಾಕ್ ಆನಿ ತಾಚೆ ವರ್ವಿಂ ಸೈತಾನಾಕ್ ಪಾಡಾವ್ ಕೆಲ್ಲೆ ವರ್ವಿಂ ಆಮಿ ಪಾತ್ಕಾಚ್ಯಾ ಗುಲಾಮ್‌ಪಣಾ ಥಾವ್ನ್ ಸುಟ್ತಾಂವ್ ಆನಿ ಕ್ರಿಸ್ತಾ ಪರಿಂ

ಮರಣಾಚೆರ್ ಜಯೆವಂತ್ ಜಾವ್ನ್ ಸರ್ಗಾಚೆ ನಾಗರಿಕ್ ಜಾಂವ್ಚೆಂ ಹಕ್ ಆಪ್ಣಾಯ್ತಾಂವ್. ದೆಕುನ್ ಜೆಜುಚ್ ಆಮ್ಚೆಂ ಪಾಸ್ತ್ಯಾ ಆನಿ ಆಮ್ಚಿ ಸರನಾ ತಸಲಿ ಶಾಂತಿ. ಆಮ್ಚೊ ಧರ್ಮ್ ಹ್ಯಾ ಜಿವಂತ್ಪಣಾಚ್ಯಾ ಆನಿ ಸಾಸ್ಣಿಕ್ ಜಿವಿತಾಚ್ಯಾ ಬುನ್ಯಾದಿರ್ ಬಾಂದುನ್ ಹಾಡ್ಲಾ. ಹೊ ಭಾವಾರ್ಥ್ ಆಮ್ಚ್ಯಾ ಧರ್ಮಾಚೊ ಮೂಳ್, ಸಾರ್, ಶೆವಟ್ ಆನಿ ಸರ್ವಸ್ವ್ ಜಾವ್ನಾಸಾ. ದೆಕುನ್ ಕ್ರಿಸ್ತೀ ಭಕ್ತಿಂತ್ ಅಧಿಕ್ ವ್ಹಡ್ಲೆಂ ಫೆಸ್ತ್ ಜಾವ್ನಾಸಾ, ಜೆಜುಚ್ಯಾ ಜಿವಂತ್ಪಣಾಚೆಂ-ತಾಚ್ಯಾ ಸರ್ಗಾಕ್ ಉತ್ರೊಣ್‌ಚೆಂ-ಪಾಸ್ತ್ಯಾಚೆಂ ಫೆಸ್ತ್. ಕಿತ್ಯಾಕ್, ಫಾಯ್ಲೊ ನಾತ್ಲೊ ಆಮಿ ಜಲ್ಮುನ್, ಜರ್ ಜೆಜುನ್ ಕರುಂಕ್ ನಾತ್ಲಿ ಜಾಲ್ಯಾರ್ ಆಮ್ಚಿ ಸೊಡ್ವಣ್!! ಅಶೆಂ ಜಾಲ್ಲ್ಯಾನ್ ಆಮ್ಚೊ ಧರ್ಮ್ ಶ್ರೇಷ್ಠ್ ಧರ್ಮ್ ಮ್ಹಣ್ಣ್ಯಾಕ್

ದುಬಾವ್‌ಚ್ ನಾ. ಆನಿ ದೆಕುನ್ ಹೆಂ ಫೆಸ್ತ್, 'ಫೆಸ್ತಾಂಚೆಂ ಫೆಸ್ತ್' ಮ್ಹಳ್ಳೆಂಯ್ ಖಂಡಿತ್.

ಅಶೆಂ ಆಮ್ಚೆಂ ಮರಣ್ ಆಮ್ಚೆಂ ಅಂತ್ಯ್ ನ್ಹಯ್, ತಿ ಜಿವಿತಾಕ್ ಉತ್ರೊಣ್. ದೆಕುನ್ ಆಮ್ಚೆಂ ಮರಣ್ ಆಮ್ಕಾಂ ನಿರಾಸ್ ಹಾಡಿನಾ. ಬಗಾರ್, ಸಾಸ್ಣಿಕ್ ಸುಖಾ-ಸಮೃದ್ಧಿಚ್ಯಾ ಜಿವಿತಾಚೊ ಭರ್ವಸೊ ಆಮ್ಕಾಂ ದಿತಾ; ಹೊ ಆಮ್ಚೊ ಭಾವಾರ್ಥ್ ತರಯಿ, ಕೇವಲ್ ಭಾವಾರ್ಥ್ ಮಾತ್ ನ್ಹಯ್, ಪವಿತ್ರ್ ಪುಸ್ತಕಾಂತ್ಲಿಂ ನಿದರ್ಶನಾಂಯ್ ಆಮ್ಚ್ಯಾ ದೊಳ್ಯಾಂ ಮುಕಾರ್ ಆಸಾತ್.

ಆಮ್ಚ್ಯಾ ದೊಳ್ಯಾಂ ಹುಜಿರ್ ಆಸ್ಚಿಂ ನಿದರ್ಶನಾಂ ಜಾವ್ನಾಸಾತ್, ಜೆಜುಚ್ಯಾ ಪುನರ್ ಜಿವಂತ್ಪಣಾಚ್ಯೊ ರುಜ್ವಾತಿ-  
1) ಪ್ರವಾದ್ಯಾಂನಿ ಹ್ಯಾ ವಿಶಿಂ ಆದಿಂಚ್ ಸಾಂಗ್ಲೆಂ 2) ಜೆಜುನ್ಯಾ ಆಪ್ಣ್ಯಾ ಮರಣಾ ಜಿವಂತ್ಪಣಾ ವಿಶಿಂ ಸಾಂಗ್ಲೆಂ 3) ಜೆಜುಚೊ ರಿತೊ ಫೊಂಡ್ 4) ದೇವ್‌ದುತಾಂಚಿ ಸಾಕ್ಸ್ 5) ಜಿವಂತ್ಪಣ್ ಜಾಲ್ಯಾ ನಂತರ್ ಜೆಜುಚ್ ಖುದ್ಧ್ ದಿಷ್ಟಿಕ್ ಪಡ್‌ಲ್ಲೊ.

ಹ್ಯಾ ಸಂಸಾರಾಂತ್ ಆಸ್ಚೊ ಹರೇಕ್ ವ್ಯಕ್ತಿ ಜಿಯೆಂವ್ಕ್ ಆಶೆತಾ. ಕೊಣಾಯ್ಕಿ ಮರುಂಕ್ ನಾಕಾ. 'ಜಿವಿತ್' ಮ್ಹಣ್ಣಾನಾ, ಆಮಿ ಕ್ರಿಸ್ತಾಂವ್ ದೋನ್ ರಿತಿಚ್ಯಾ ಜಿವಿತಾವಿಶಿಂ ಉಲ್ಲೇಕ್

ಕರಾವ್. ಏಕ್, ಹ್ಯಾ ಸಂಸಾರಾಚೆಂ ಜಿವಿತ್ ತರ್; ಆನ್ಯೇಕ್, ಹೊ ಸಂಸಾರ್ ಸಾಂಡುನ್ ಗೆಲ್ಯಾ ಉಪ್ರಾಂತ್ ಲಾಭ್ಚೆಂ ಸಾಸ್ಣಿಕ್ ಜಿವಿತ್. ಸಂಸಾರಿಂ ಮರಣ್ ಸಾಸ್ಣಿಕ್ ಜಿವಿತಾಚೆಂ ದಾರ್ ಮ್ಹಳ್ಳೆಂ ವಿಸ್ತಾಯೆ. ಹೆಂ ಸಂಸಾರಿಂ ಜಿವಿತ್ ಸರ್ಗಾಕ್ ಸಮಾನ್ ಕರ್ಚ್ಯಾ ಗಡ್ಡೆಂತ್ ಮನಿಸ್ ಸಾಸ್ಣಿಕ್ ಜಿವಿತ್ ವಿಸರ್ನ್ ಸೊಡ್ತಾ. ಹಾಚೆ ವಿಶಿಂ ಸಾಂ. ಪಾವ್ಲ್ ಅಶೆಂ ಸಾಂಗ್ತಾ: “ಹಿ ಜಿಣಿ ಮಾತ್ ಲೆಖುನ್ ಕ್ರಿಸ್ತಾ ಥಂಯ್ ಆಮಿ ಭರ್ವಸೊ ದವರಾಂವ್ ಜಾಲ್ಯಾರ್, ಆಮ್ಚಿ ಗತ್ ಹೆರ್ ಸಕ್ಪಾಂ ಪ್ರಾಸ್ ಚಡ್ ನಿರ್ಭಾಗಿಪಣಾಚಿ” (1ಕೊರಿ. 15:19).

ಜರ್ ಆಮ್ಚೆಂ ಸಂಸಾರಿ ಜಿವಿತ್ ದೆವಾಚ್ಯಾ ಉತ್ರಾಕ್ ಸರಿ ಜಾವ್ನ್ ಚಲ್ತಾ, ತರ್ ಆಮ್ಕಾಂ ಸಾಸ್ಣಿಕ್ ಜಿವಿತ್ ಖಾತ್ರೇಚೆಂ ಜಾವ್ನಾಸಾ. ಜೆಜುಚ್ಯಾ ಪುನರ್ ಜಿವಂತ್ಪಣಾನ್ ಆಮ್ಚೆಂ ಫುಡ್ಲೆಂ ಜಿವಿತ್ (ಶೆವಟ್) ಆಮ್ಕಾಂ ದಾಕಯ್ಲಾಂ. ಹ್ಯಾ ಸಂಸಾರಿ ಜಿವಿತಾಚೆಂ ಮರಣ್ಚ್ ಆಮ್ಕಾಂ ಅಂತ್ಯ್ ನ್ಹಯ್. ತೊಚ್ ‘ಪಯ್ಲೆಂ ಫಳ್ ಜಿವಂತ್ ಜಾಲ್ಲ್ಯಾಂಚೆಂ’ (ಕೊಲೊ. 1:18) ಜಾಲ್ಲ್ಯಾನ್, ಆಮ್ಕಾಂಯ್ ಜಿವಂತ್ಪಣ್ ಆಸಾ ಆನಿ ತಾಚೆ ಸಂಗಿಂ ಸರ್ಗಿಂ ಸುಖ್ ಸಂತೊಸಾನ್ ಜಿಯೆಂವ್ಚೆಂ ಭಾಗ್ ಆಸಾ ಮ್ಹಳ್ಳೊ ಭರ್ವಸೊ ಆಮ್ಕಾಂ ಹ್ಯಾ ಸಂಸಾರಾಂತ್ ತೃಪ್ತಿ ದಿತಾ. ದೆವಾಚೆಂ ಉತರ್ ಸಾಂಗ್ತಾ: “ಆತಾಂ ನಿಜಾಕ್ಯಾಂ ಕ್ರಿಸ್ತಾಕ್ ಮೆಲ್ಲ್ಯಾಂತ್ಲೊ ಜಿವಂತ್ ಉಠಯ್ತಾ; ಮರಣ್ ಪಾವ್ಲಾಂಕ್ ಮೆಲ್ಲ್ಯಾಂತ್ಲಿಂ ಉಠಯ್ತಲೆ ಮ್ಹಣ್ ತೊ ಜಾಮಿನಿ ಜಾಲಾ. ಕಿತ್ಯಾಕ್ ಏಕ್ ಮನ್ಯಾ ವರ್ವಿಂ ಮರಣ್ ಆಯ್ಲೆಂ; ತಶೆಂಚ್ ಏಕ್ ಮನ್ಯಾ ವರ್ವಿಂ ಮೆಲ್ಲ್ಯಾಂಚೆಂ ಪುನರ್ ಜಿವಂತ್ಪಣ್ ಯೆತಾ. ಜಶೆಂ ಆದಾಂವ್ ಥಂಯ್ ಸಮೆಸ್ತ್ ಮೊರ್ತಾತ್, ತಶೆಂ ಕ್ರಿಸ್ತಾ ಥಂಯ್ ಸಮೆಸ್ತಾಂಕ್ ಜಿವಂತ್ ಉಠಯ್ತಲೆ” (ಉ ಕೊರಿ. 15:20-22). ಕ್ರಿಸ್ತಾ ಥಂಯ್ ಆಮಿ ಜಿವಂತ್ ಉಠಚೆ ತರ್, ಆಮ್ಚೆ ಥಾವ್ನೆಯಿ ತಾಕಾ ಸ್ವಂದನ್ ಲಾಭುಂಕ್ ಜಾಯ್. ಮ್ಹಣ್ಣೆ, ಜಿವಂತ್ ಸೊಮಿಯಾ ಥಂಯ್ ಆಮಿ ವಿಶ್ವಾಸ್ ದವರುಂಕ್ ಜಾಯ್. ಸಾಂ. ಪಾವ್ಲ್ ಬರಯ್ತಾ - “ಜೆಜು ಮೆಲೊ ಆನಿ ಪರ್ತ್ಯಾನ್ ಜಿವಂತ್ ಜಾಲೊ - ಹೆಂ ಆಮಿ ಸತ್ಮಾನ್ತಾಂವ್ ಜಾಲ್ಯಾರ್, ತಾಚೆರ್ ವಿಶ್ವಾಸ್ ದವರ್ನ್ ಮೆಲ್ಲ್ಯಾಂಕ್ಯೆಯಿ ಜೆಜು ಸವೆಂ ದೇವ್ ಜಿವಂತ್ ಉಠಯ್ತಲೊ” (ಉ ಥೆಸ್ಸಾ. 4:14). ಬಂದೆಸಾಳೆಚ್ಯಾ ಅಧಿಕಾರಿನ್ ವಿಚಾರ್ಲೆಂ: “ಮಾನೆಸ್ತಾಂನೊ, ಬಚಾವ್ ಜಾಯ್ತಾಯ್ ಜಾಲ್ಯಾರ್ ಹಾಂವೆಂ ಕಿತೆಂ ಕರಿಜಾಯ್?” ತಾಕಾ ಪಾವ್ಲಾನ್ ಆನಿ ಸಿಲಾಸಾನ್ ಮ್ಹಳ್ಳೆಂ: “ಸೊಮಿಯಾ ಜೆಜುಚೆರ್ ಭಾವಾರ್ಥ್ ದವರ್, ತವಳ್ ತುಂ

ಬಚಾವ್ ಜಾತಲೊಯ್; ತುಜೆಂ ಘರಾಣೆಂಯ್ ಬಚಾವ್ ಜಾತಲೆಂ” (ಧ. ಕೃ. 16:30,31). ಜುವಾಂವ್ ವಾಂಚೆಲಿಸ್ತ್ ಆಪ್ಣಾಚ್ಯಾ ಸುವಾರ್ತೆಚ್ಯಾ ಆರಂಭಾರ್ಚ್ ಸಾಂಗ್ತಾ: “ತೊ ಆಪ್ಣ್ಯಾ ಮಧೆಂ ಆಯ್ಲೊ. ಆನಿ ತಾಚೆಚ್ ಪರ್ಜೆನ್ ತಾಕಾ ಘೆತ್ಲೊನಾ. ಪೂಣ್ ಆಪ್ಣಾಕ್ ಸ್ವೀಕಾರ್ ಕೆಲ್ಲ್ಯಾ ಸಮೆಸ್ತಾಂಕ್, ಮ್ಹಣ್ಣೆ ಆಪ್ಣ್ಯಾ ನಾಂವಾಚೆರ್ ವಿಶ್ವಾಸ್ ದವರ್ಟಲ್ಯಾಂಕ್, ದೆವಾಚಿಂ ಭುರ್ಗಿಂ ಜಾಂವ್ಚೆಂ ಹಕ್ಕ್ ತಾಣೆಂ ದಿಲೆಂ” (ಜು. 1:11,12).

ತರ್, ಸೊಮಿಯಾ ಜೆಜುಚೆರ್ ವಿಶ್ವಾಸ್ ದವರ್ಟೊ ಕಸೊ? ಸೈತಾನಾಕ್ ಪಾಟ್ ಕರ್ಚಿ ಮ್ಹಣ್ಣೆ ಪಾತಕ್ ಸಾಂಡುನ್ ಬರಿ ಜಿಣಿ ಜಿಯೆಂವ್ಚಿ. ಆಮಿ ಪಾತಕ್ ಸಾಂಡುನ್ ಪರತ್ ಬಾಪಾಚೆ ವೆಂಗೆಕ್ ಆಮಿ ಯೆಂವ್ಚ್ಯಾ ಖಾತಿರ್ಚ್ ನ್ಹಯ್ ಗೀ ಜೆಜು ಹ್ಯಾ ಸಂಸಾರಿಂ ಆಯಿಲ್ಲೊ? ಪೆದ್ರುಚಿಂ ಉತ್ರಾಂ ಪಳವ್ಯಾಂ. “ದೆವಾನ್ ತುಮ್ಚ್ಯಾ ಪುರ್ವಜಾಂ ಲಾಗಿಂ ಕೆಲ್ಲ್ಯಾ ಸೊಲ್ಲ್ಯಾಚೆ ಹಕ್ಕ್ದಾರ್ ತುಮಿ. ಕಿತ್ಯಾಕ್ ಅಬ್ರಾಹಾಮಾಕ್ ತಾಣೆಂ ಮ್ಹಳ್ಳೆಂ: ‘ತುಜೆ ಸಂತತಿ ಥಂಯ್ ಸಂಸಾರಾಂತ್ಲೊ ಸರ್ವ್ ಕುಳಿಯೊ ಆಶೀರ್ವಾದ್ ಜೊಡ್ತಲ್ಯೊ.’ ದೆಕುನ್, ತುಮ್ಚೆ ಮಧ್ಯಾ ಹರೈಕ್ಲಾನ್ ಆಪ್ಲೆಂ ಖೊಟೆಪಣ್ ಸಾಂಡುನ್ ದೆವಾ ಥಂಯ್ ಪರ್ತೊಂಚಿ ಖಾತಿರ್ ತುಮ್ಕಾಂ ಆಶೀರ್ವಾದ್ ದಿಂವ್ಚ್ಯಾಕ್ ದೆವಾನ್ ಆಪ್ಣ್ಯಾ ಪುತಾಕ್ ಮೆಲ್ಲ್ಯಾಂತ್ಲೊ ಉಲೊವ್ನ್, ತುಮ್ಚೆ ಸರ್ಶಿಂ ಧಾಡ್ತಾ” (ಧ. ಕೃ. 3:25,26). ಫುಡೆಂ ಆಮಿ ತ್ಯಾಚ್ ಪುಸ್ತಕಾಂತ್ ವಾಚ್ತಾಂವ್: “ಪೆದ್ರುನ್ ಆನಿ ಧರ್ಮದುತಾಂನಿ ಜವಾಬ್ ದಿಲಿ: ‘ಆಮಿ ದೆವಾಕ್ ಖಾಲ್ ಜಾಯ್ತಾಯ್, ಮನ್ಯಾಂಕ್ ನ್ಹಯ್. ತುಮಿ ಖುರ್ಸಾರ್ ಉಮ್ಕಾಳಾವ್ನ್ ಜಿವೆಶಿಂ ಮಾರ್ಲಲ್ಯಾ ಜೆಜುಕ್, ಆಮ್ಚ್ಯಾ ಪುರ್ವಜಾಂಚ್ಯಾ ದೆವಾನ್ ಜಿವಂತ್ ಉಠಯ್ಲಾ. ತಾಚೆ ವರ್ವಿಂ ಇಸ್ರಾಯೆಲ್ ಪರ್ಜೆನ್ ಜಿಣಿ ಬದ್ಲುಂಕ್ ಆನಿ ತಾಂಚ್ಯಾ ಪಾತ್ಕಾಂಚೆಂ ಭೊಗ್ಣೆಂ ಜೊಡುಂಕ್, ದೆವಾನ್ ಆಪ್ಲೆ ಪದ್ವೆನ್ ತಾಕಾ ಮುಖೇಲ್ ಆನಿ ಸೊಡ್ಲಣ್ಣಾರ್ ಮ್ಹಣ್ ಊಂಚ್ ಉಬಾರ್ಲಾ” (ಧ. ಕೃ. 5:29-31). ಪೆಂತೆಕೊಸ್ತಾ ದಿಸಾ ಪವಿತ್ರ್ ಅತ್ಮೊ ಜೆಜುಚ್ಯಾ ಪಾಟ್ಲಾವ್ಣಾರಾಂಚೆರ್ ದೆಂವ್ಲೊಚ್ ತೆ ಧೈರಾನ್ ಭರ್ರೆ. ಪೆದ್ರುನ್ ಹಾಜರ್ ಆಸ್ಲಲ್ಯಾಂಕ್ ಸಾಂಗ್ಲೆಂ: “ಇಸ್ರಾಯೆಲಾಚ್ಯಾ ಮನ್ಯಾಂನೋ... ತುಮಿ ಜೆಜುಕ್ ಅನ್ಭಾವಾರ್ಥ್ಯಾಂ ಕರ್ನಾ ಖುರ್ಸಾಯ್ಲೊ ಆನಿ ಜಿವೆಶಿಂ ಮಾರ್ಲೊ. ಪೂಣ್ ದೆವಾನ್ ತಾಕಾ ಮೊರ್ನಾಚ್ಯಾ ಪಾಸಾಂತ್ಲೊ ನಿವ್ವಾವ್ನ್ ಜಿವಂತ್ ಉಠಯ್ಲಾ. ಕಿತ್ಯಾಕ್ ಮೊರ್ನ್ ತಾಕಾ ಆಪ್ಲೆ ಮುಟಿ ಭಿತರ್ ಧರ್ನ್ ದವರುಂಕ್ ಸಕ್ಲೆಂನಾ... ಆಮಿ ಸಮೆಸ್ತ್ ತ್ಯಾ ಸತಾಚ್ಯೊ ಸಾಕ್ಲೊ... ತುಮಿ




ಖುರ್ಸಾರ್ ಮಾರ್ಲಲ್ಯಾ ತ್ಯಾಚ್ ಜೆಜುಕ್ ದೆವಾನ್ ಸೊಮಿ ಆನಿ ಕ್ರಿಸ್ತಾ ಕೆಲೊ ಮ್ಹಣ್ ಇಸ್ರಾಯೆಲಾಚೆಂ ಸಗ್ಳೆಂ ಘರಾಣೆಂ ದುಬಾವಾವಿಣ್ ಜಾಣಾ ಜಾಂವ್' ...ಹಿಂ ಉತ್ರಾಂ ಆಯ್ಕತಚ್ ತಾಂಚಿಂ ಕಾಳ್ಜಾಂ ಶಿಂಧಲೆ ಬರಿ ಜಾಲಿಂ ಆನಿ ಪೆದ್ರು ಲಾಗಿಂ ಆನಿ ಹೆರ್ ಧರ್ಮದುತಾಂ ಲಾಗಿಂ ತಾಂಣಿಂ ಅಶೆಂ ವಿಚಾರ್ಲೆಂ: 'ಭಾವಾಂನೋ, ತರ್ ಆಮಿ ಕಿತೆಂ ಕರಿಜಾಯ್?' ತವಳ್ ಪೆದ್ರುನ್ ತಾಂಕಾಂ ಜಾಪ್ ದಿಲಿ: 'ಪಾತಕ್ ರಡಾ ಆನಿ ಜಿಣಿ ಬದಲಾ, ಆನಿ ತುಮ್ಚೆ ಮಧ್ಲೊ ಹರೈಕ್ಲೊ ಆಪ್ಲ್ಯಾ ಪಾತ್ಕಾಂಚಿಂ ಭೊಗ್ಗಣೆಂ ಜೊಡ್ಪಾಕ್ ಜೆಜು ಕ್ರಿಸ್ತಾಚೆ ನಾಂವಿಂ ಪವಿತ್ರ್ ಸ್ನಾನ್ ಘೆಂವ್; ತವಳ್ ತುಮ್ಕಾಂ ಪವಿತ್ರ್ ಅತ್ಯಾಚಿಂ ದೆಣೆಂ ಮೆಳ್ತಲೆಂ' (ಧ. ಕೃ. 2:22-38 ವಾಚ್). ಸಾಂ. ಪೆದ್ರುಚಿಂ ಉತ್ರಾಂ ಮುಕಾರಿಯ್ ವಾಚ್ತಾಂವ್: "ತುಮಿ ತರ್ ದೆವಾ ಧಂಯ್ ಪಾಟಿಂ ಪರ್ತಾ. ತುಮ್ಚಿಂ ಪಾತ್ಕಾಂ ಪುಸುನ್ ವೆಚೆ ಖಾತಿರ್ ಜಿಣಿ ಬದಲಾ" (ಧ. ಕೃ. 3:19). ಪಾತಕ್ ರಡುನ್ ಜಿಣಿ ಬದ್ಲುಂಕ್ ಜುವಾಂವ್ ಬಾಪ್ತಿಸ್ತಾನ್ ತಶೆಂಚ್ ಜೆಜುನ್ಯೇ ದಾಂಬುನ್ ಸಾಂಗ್ಲೆಂ ನ್ಹಯ್ಗೀ? (ಮಾತೆ. 3:2 ಆನಿ 4:17 ವಾಚ್).

ಅಶೆಂ ಕ್ರಿಸ್ತಾಚೆಂ ಜಿವಂತ್ಪಣ್, ಆಮ್ಚ್ಯಾ ಜಿವಿತಾಕ್ ಭದ್ರ್ ಬುನ್ಯಾದ್, ಆಧಾರ್, ಸಕತ್, ಧಯ್, ಭರ್ವಸೊ ಆನಿ ಜಯ್ತ್ ಮ್ಹಳ್ಳೆಂ ಖಂಡಿತ್. ತರ್ ಕ್ರಿಸ್ತಾಚ್ಯಾ ಪುನರ್ ಜಿವಂತ್ಪಣಾನ್ ಆಮ್ಚಿಂ ಪಾತ್ಕಾಂ ಕ್ರಿಸ್ತಾನ್ ಖುರ್ಸಾರ್ ಖಿಳಯ್ಲಾಂತ್ ಮ್ಹಳ್ಳೆಂ ಗಮನಾಂತ್ ದವರ್ಯಾಂ. ತಶೆಂಚ್ ಘಡೆಂ ದೆವಾಕ್ ರೂಪ್ ರೂಪ್ ದೆಖೊನ್ ಸುಖಾ ಸಂತೊಸಾಚೆಂ ಜಿವಿತ್ ಸಾರುಂಕ್ ಆಮ್ಕಾಂ ಆಸಾ ಮ್ಹಳ್ಳ್ಯಾ ಭರ್ವಶ್ಯಾನ್, ಆತಾಂ ಆಮ್ಚಿ ಪಾತ್ಕಿ ಜಿಣಿ ಸಾಂಡುನ್ ಬರೆ ಜಿಣಿಯೆ ವರ್ವಿಂ ಜಿವಂತ್ ಜೆಜುಚೊ ಹಾತ್ ಧರುನ್ ಘಡೆಂ ಚಮ್ಕುಯಾಂ. ಜೆಜು ಆಮ್ಚೆ ಸಂಗಿಂ ಆಸ್ತಾನಾ ಆಮ್ಕಾಂ ಕಸಲಿಚ್ ಭಿರಾಂತ್ ನಾ. ಎಕಾ ಅತ್ಮಿಕ್ ಬರಯ್ಣಾರಾನ್ ಸಾಂಗ್ಲೆ ಪರ್ಮಾಣೆಂ, "ಹರ್ಯೆಕ್ಲ್ಯಾ ಕ್ರಿಸ್ತಾಂವಾನ್ ಕ್ರಿಸ್ತಾ ಕಾಲ್ಚ್ ಮ್ಹಜ್ಯಾ ಪಾತ್ಕಾಂ ಪಾಸತ್ ಮೆಲೊ ಮ್ಹಣ್ ಲೆಖುನ್ ತಾಚೊ ಮೋಗ್ ನಿಯಾಳಿಜಾಯ್, ಕ್ರಿಸ್ತಾ ಆಜ್ಚ್ ಜಿವಂತ್ ಜಾಲಾ ಮ್ಹಣ್ ಲೆಖುನ್ ತಾಚ್ಯಾ ಜಿವಂತ್ಪಣಾಚೆ ಸಕ್ತೆನ್ ಜಿಯೆಜಾಯ್ ಆನಿ ಕ್ರಿಸ್ತಾ ಫಾಲ್ಯಾಂಚ್ ಯೆತಲೊ ಮ್ಹಣ್ ತಾಚ್ಯಾ ಯೆಣ್ಯಾಕ್ ಆತುರಾಯೆನ್ ರಾಕುನ್ ಆಸಾಜಾಯ್." ಅಶಿಚ್ ಜಾಂವ್ ಆಮ್ಚಿ ಜಿಣಿ. ಕಿತ್ಯಾಕ್ ಸೊಮಿ ಖರೊಚ್ ಜಿವಂತ್ ಜಾಲಾ. ಆಲ್ಲೆಲಾಯಾ, ಆಲ್ಲೆಲಾಯಾ...



### ಕಾಣೆ/ದಡಿಯಾರೆ ವೊಂವ್ಯಾಂಚಿ ಕಡಿ



ಚಾಯ್ ಪಡ್ಚ್ಯೊ ವಸ್ತು: 4 ವ್ಹಡ್ಲೆ ದಡಿಯಾರೆ/  
ಕಾಣೆ, 1 ಪಿಯಾವ್ (ಬಾರೀಕ್ ಶಿಂದ್), 2  
ಕುಲೆರಾಂ ತೂಪ್, ಮೀಟ್ ರುಚಿ ತೆಕೆದ್.



ಆಳೆನಾಕ್: 2 ಮ್ಹೆಜಾ  
ಕುಲೆರ್ ಕಾಂತ್ಲೊ  
ನಾರ್ಲೆ, 1/2 ಮ್ಹೆ.ಕು.  
ಮಿರಿಂ, 2 ಮ್ಹೆ.ಕು.  
ಕನ್ನಿರ್, 1/2 ಮ್ಹೆ.ಕು.  
ಕ ಸ್ಕುಸೊ, 1/2  
ಚ್ಹಾಕುಲೆರ್ ಜಿರೆಂ,  
1/2 ಚ್ಹಾ. ಕು.  
ಸಾಸಾಂವ್, 1/2

ಚ್ಹಾಕು. ಹಳ್ಳಿ ಪಿಟೊ, 4 ಬಯೊ ಲೊಸುಣ್, ಇಲ್ಲಿ ಆಮ್ನಾಣ್  
ಘಾಲ್ನ್ ಗಂಧ್ ಆಳೆನ್ ವಾಟ್.

ಕರ್ಚಿ ರೀತ್: ಮಾಸ್ಕಿ ಸುಟಿ ಕರ್ನ್ ಧುವ್ನ್ ಕುಡ್ಲೆ ಕರ್. ತೊಪ್ಲಾಂತ್  
ಆಳೆನ್ ಘಾಲ್ನ್ ಬರೊ ಪರಳ್ ಸುಟ್ತಾ ಪರ್ಯಾಂತ್ ಭಾಜುನ್  
ಉಪ್ರಾಂತ್ ಆಳೆನಾಚೆಂ ಉದಕ್, ಮೀಟ್ ಘಾಲ್ನ್ ಕಡಿ ಹಳ್ಳ  
ಪಾತಳ್ ಕರ್ನ್ ಬರೊ ಖಿತ್ಕತೊ ಆಯ್ಲ್ಯಾ ಉಪ್ರಾಂತ್ ಮಾಸ್ಕಿ  
ಘಾಲ್ನ್ ಪರ್ಯಾನ್ ಆನ್ಯೆಕ್ ಖಿತ್ಕತೊ ಕಾಡ್.

- ಶ್ರೀಮತಿ ಕಾರ್ಮೆಲಿಟಾ ಡಿಸೋಜಾ, ನಿತ್ಯಾಧರ್ ವಾಡೊ

**For Making  
Altars, Statues &  
Painting & Repairing  
For School Trip  
St Agnes School, Bendur  
Please Contact :  
Mr Dolphy Theophilis  
Mob.: 9845794711**



# ಅಮಾಲಿ ಕೋಣ್?

ಸೊರೊ ಇಲ್ಲೊ ಪಿಯೆಲ್ಯಾರ್ ಜಿವಾಕ್ ಬರೊ ಮ್ಹಳ್ಳೊ ಸಬ್ದೊ ಥೊಡ್ಯಾಂಕ್ ವೀಕ್ ಜಾತಾ ಕಿತ್ಯಾಕ್? ಥೊಡ್ಯಾಂಕ್ ಖಿಂಚ್ಯಾಯ್ ರಿತಿಚಿಂ ಅಮಾಲ್ ತಾಂಚ್ಯಾ ಕುಡಿಕ್ ಜಾಯ್ನಾ ಕಿತ್ಯಾಕ್? ಆಸ್ಲಲ್ಯಾ ವ್ಯಕ್ತಿನ್ ಸಂತೊಸಾಕ್ ಮ್ಹಣ್ ಪಿಯೆಲ್ಯೊ ಸೊರೊ ಥೊಡ್ಯಾಚ್ ಅವ್ನ್ ತಾಕಾ ಆನಿ ತಾಚ್ಯಾ ಸಗ್ಳ್ಯಾ ಕುಟ್ಮಾಕ್ ದೆಸ್ವಾಟ್ ಕರ್ತಾ. ಆಶೆಂ ಕಿತ್ಯಾಕ್ ಜಾತಾ? ತರ್ ಅಮಾಲ್ ಪಾಡ್ ವಸ್ತಾಗಿ? ಖಂಡಿತ್ ನ್ಹಯ್ ತರ್ ಅಮಾಲ್ ಪಿಯೊಲ್ಲೊ ತೊ ಪಾಡ್ ಮ್ಹುನಿಸ್‌ಗೀ? ನಾ ಖಂಡಿತ್ ನ್ಹಯ್. ತರ್ ಕಿತ್ಯಾಕ್ ತಾಚೆ ಸರ್ವ್ ನಾಸ್ ಜಾತಾ? ಕಿತ್ಯಾಕ್ ವ್ಹಳ್ಳ್ಯಾರ್ ತೊ ಅಮಾಲ್‌ಪಣ್ ಮ್ಹಳ್ಳ್ಯಾ ಎಕಾ ಮಾರೆಕಾರ್ ಪಿಡೆಕ್ ಬಲಿ ಜಾತಾ.



ಘೆಲ್ಲೊಂ. ಸಾಂಚೆರ್ ಕಾಮ್ ಜಾವ್ನ್ ಪಾಟಿಂ ಯೆತಾನಾ ಏಕ್ ಚಿಂತಾಪ್ ಮ್ಹಾಕಾ ಆಯಿಲ್ಲೆಂ. ಕಾಲ್ ಪಿಯೆಲ್ಲೆಂ ಚಡ್ ಜಾಲಾಂ ಅಂಗ್, ಪಾಂಗ್ ದುಕ್ತಾ, ಲೆಕಾನ್ ಪಿಯೆವ್ನ್ ಘರಾ ಯೆತಾಂ ಮ್ಹಣ್ ಬಾರಾಕ್ ಗೆಲೊಂ, ಲೆಕಾನ್ ಪಿಯೆಲ್ಲೊಂ ಪುಣ್ ಮುಖಾರ್ ಯೆತಾನಾ ಪಿಯೆಲ್ಲೆಂ ಪಾವಾನಾ ಮ್ಹಣ್ ಆನ್ಯೆಕಾ ಬಾರಾಕ್ ಗೆಲೊಂ. ಅಶೆಂ ದೀಸ್ ವೆತಾ, ವೆತಾನಾ ಮ್ಹಜೆಂ ಪಿಯೊಣೆಂ ವಾಡಾತ್ ಗೆಲೆಂ. ಮ್ಹಾಕಾ ಇಲ್ಲೆಂ ಪಿಯೆಲ್ಯಾ ಉಪ್ರಾಂತ್ ಪರ್ತಾಕ್ ಪರ್ತಾಕ್ ಪಿಯೆಂಚೆಯ್ ಪಡ್ತಾಲೆಂ. ಆಶೆಂ ಅಮಾಲಾಥಂಯ್ ಮ್ಹಜೆಂ ನಿಯಂತ್ರಣ್ ಚುಕಲ್ಲೆಂ. ಹಾಂವ್ ಸೊರಾಚೊ ಗುಲಾಮ್ ಆನಿ ಸೊರಾಚಿಣೆಂ ಮ್ಹಾಕಾ ಜಿಯೆಂವ್ಕ್ ಜಾಯ್ನಾ ಜಾಲೆಂ. ವರ್ಸಾಂ ಪಾಶಾರ್ ಜಾಲಿಂ, ಮ್ಹಾಕಾ ದೊಗಾಂ ಭುರ್ಗಿಂ



ಹಾಂವೆಂ ಸುರೆ ಥಾವ್ನ್ ಮ್ಹಜೆಂ ಪಿಯೆವ್ಣೆಂ ಪ್ರಾರಂಭ್ ಕೆಲ್ಲೆಂ. ಥೊಡೆ ದೀಸ್ ಸುರ್‌ಚ್ ಪಿಯೆತಾಲೊಂ. ಮಾಗಿರ್ ಎಕಾ ಮಹಿನ್ಯಾ ಉಪ್ರಾಂತ್ ಬೀಯರ್, ಮಾಗಿರ್ ಬೀಯೆರಿಕ್ ಹೊಟ್ ಡ್ರಿಂಕ್ಸ್ ಮಿಕ್ಸ್ ಕರ್ನ್ ಪಿಯೆಂವ್ಕ್ ಸುರು ಕೆಲೆಂ. ಇತ್ಲಾರ್ ಮ್ಹಜೆಂ ಕಾಜಾರ್ ಜಾಲೆಂ. ಕಾಜಾರ್ ಜಾಲ್ಯಾ ಉಪ್ರಾಂತ್ ಸ ಮಹಿನ್ ಹಾಂವೆಂ ಸೊರೊ ಪಿಯೆಂವ್ಕ್ ನಾ. ಮಾಗಿರ್ ಆಗೋಸ್ಟ್ 15 ತಾರೀಕೆರ್ ಹಾಂವ್ ಮ್ಹಜ್ಯಾ ಮಾಸ್ಸರಾಕ್ ಮೆಳೊಂಕ್ ಘೆಲ್ಲೊಂ. ತೊ ರೇಡಿಯೊ ಮೆಕ್ಯಾನಿಕ್ ಜಾವ್ನ್ ಆಸ್ಲೊ. ಹಾಂವ್ ತಾಚೆ ಕಡೆ ಶಿಕ್‌ಲ್ಲೊಂ, ದೊನ್ವರಾಂ ದೋನ್ ವರಾರ್ ತಾಚ್ಯಾ ಆಪೀಸಾಕ್ ಪಾವ್ಲೊಂ, ತ್ಯಾ ವೆಳಾರ್ ತೊ ಪಿಯೆಲ್ಲೊ. ತೊ ಮ್ಹಾಕಾ ಮ್ಹಣಾಲೊ ಯೆ ಬೊಸ್, ಆನಿ ಎಕಾ ಗ್ಲಾಸಾಂತ್ ಮ್ಹಾಕಾಯ್ ವಿಸ್ಕಿ ಫಾಲ್ಸ್ ದಿಲಿ. ಹಾಂವೆ ನಾಕಾ, ಹಾಂವ್ ಪಿಯೆನಾ ಮ್ಹಳೆಂ. ತೊ ಮ್ಹಣಾಲೊ ಆಜ್ ಭಾರತಾಕ್ ಸ್ವತಂತ್ರ್ ಮ್ಹೆಳ್ಳೊ ದೀಸ್, ಆಜ್ ಪಿಯೆನಾತ್‌ಲ್ಲೊ ಮನಿಸ್ ನಾ. ತಾಣೆ ಮ್ಹಾಕಾ ಗ್ಲಾಸ್ ದಿಲೊ. ಹಾಂವ್ ತೊ ಪಿಯೆಲೊಂ. ಮಾಗಿರ್ ಕಿತ್ಲೊ ಹಾಂವ್ ಪಿಯೆಲಾಂ ಮ್ಹಾಕಾ ಕಳಿತ್ ನಾ. ತೊ ಸೊರೊ ಮ್ಹಜ್ಯಾ ಸರ್ವ್ ನಾಸಾಕ್ ಕಾರಣ್ ಜಾಲೊ. ದುಸ್ರ್ಯಾ ದಿಸಾ ಮ್ಹಾಕಾ ಲಜ್ ಭೊಗ್ಲಿ. ಹಾಂವ್ ಕಸೊ ಘರಾ ಪಾವ್ಲೊಂ ಹಾಂವ್ ನೆಣಾಂ ಆಸ್ಲೊಂ. ಮ್ಹಜೆಂ ವಸ್ತುರ್ ಮಾತಿಯೆನ್ ಬುಡ್‌ಲ್ಲೆಂ. ಹಾಂವ್ ಜೆಂವ್ಕ್ ನಾತ್‌ಲ್ಲೊಂ. ಮ್ಹಜ್ಯಾ ಬಾಯ್ಲೆಚೆಂ ತೊಂಡ್ ಪಳೆಂವ್ಕ್ ಮ್ಹಾಕಾ ಲಜ್ ದಿಸ್ಲಿ. ಮ್ಹಜಿ ತಕ್ಲಿ ಜಡ್ ಜಾತಾಲಿ ಜಾಲ್ಯಾರೀ ಹಾಂವ್ ಕಾಮಾಕ್

ಜಾಲಿಂ. ಪುಣ್ ತಾಂಚಿ ಜವಾಬ್ದಾರಿ ಮ್ಹಜ್ಯಾನ್ ಪಳೆಂವ್ಕ್ ಜಾಯ್ನಾ ಜಾಲೆಂ. ಘೊಳ್‌ಲ್ಲೊ ದುಡು ಪುರಾ ಸೊರಾಕ್ ಖರ್ಚಾತಾಲೊ. ಆವಯ್, ಬಾಯ್ಲೆ ಆನಿ ಭುರ್ಗಾಂಕ್ ಮೋಗ್ ದಿಂವ್ಕ್ ಜಾಲೊನಾ. ಆವಯ್ ಮ್ಹಜಿ ರಡ್ತಾಲಿ, ಮೊಗಾನ್ ಮ್ಹಾಕಾ ಸಾಂಗ್ತಲಿ ಪಿಯೆನಾಕಾ ಪುತಾ, ತುಕಾ ಸೊರೊ ಜಾಯ್ನಾ ಮ್ಹಣ್. ಮ್ಹಜೆ ಖಾತಿರ್ ರಾತ್ ದೀಸ್ ಮಾಗ್ತಾಲಿ. ಹರೈಕ್ ಆಯ್ತಾರಾಚೆಂ ಮೀಸ್ ಮ್ಹಜೆ ಖಾತಿರ್ ಭೆಟಯ್ತಾಲಿ. ಬಾಯ್ಲೆ ಮ್ಹಜೆಂ ಖಿಂತಿನ್ ಬುಡ್‌ಲ್ಲೆಂ. ತೆಂ ಮೊಗಾನ್ ಸಾಂಗ್ತಾಲೆಂ ತುಂ ಪಿಯೆನಾಕಾ. ಖಿಯೆಂ ಕಾಜಾರಾಕ್ ಗೆಲ್ಲಾ ವೆಳಾರ್ ಮ್ಹಜ್ಯಾ ಲಾಗಿಂಚ್ ರಾವ್ತಾಲೆಂ ಜಾಲ್ಯಾರೀ ತಾಚೆ ದೊಳೆ ಚುಕವ್ನ್ ಹಾಂವ್ ಪಿಯೆವ್ನ್ ಯೆತಾಲೊಂ, ತೆಂ ರಡ್ತಾಲೆಂ ಜಾಲ್ಯಾರೀ ಮ್ಹಾಕಾ ಬಿರ್ಮತ್ ಯೇನಾತ್ಲಿ. ಬದ್ಲಾಕ್ ರಾಗ್ ಯೆತಾಲೊ. ಹಾಂವ್ ಮ್ಹಣಾಲೊಂ ಕಿತ್ಯಾಕ್ ರಡ್ತಾಯ್ ಹಾಂವ್ ಮೊರೊಂಕ್ ನಾ ಜೀವ್ ಆಸಾಂ. ಅಶೆಂ ಘರಾಂತ್ಲೊ ಸಂತೊಸ್, ಸಮಾಧಾನ್ ಮ್ಹಜೆವರಿಂ ನಪಂಯ್ ಜಾಲೆಂ. ಭುರ್ಗಿಂ ವ್ಹಡ್ ಜಾಲಿಂ. ಬಾಯ್ಲೆನ್ ತಾಂಕಾಂ ಇಸ್ಕೊಲಾಕ್ ಘಾಲೆಂ. ಮ್ಹಾಕಾ ಖಿಂಚ್ಯಾಚಿಯೇ ಪರ್ವಾ ನಾತ್‌ಲ್ಲಿ. ತೆಂ ಕಾಮಾಕ್ ಗೆಲ್ಲಾನ್ ಘರ್ ಚೆಲ್ತಾಲೆಂ. ಭುರ್ಗಾಂಚಿ ಜವಾಬ್ದಾರಿ ತಾಣೆ ಕಾಣ್ಲೆಲ್ಲಿ. ಮ್ಹಾಕಾ ಸೊರಾಚಿ ಮಾತ್ ಖಿಂತ್ ಆಸ್ಲಿ. ಮ್ಹಜ್ಯಾ ಸೊರಾ ವರ್ವಿಂ ಮ್ಹಜಿ ಮಾನ್ ಮರ್ಯಾದ್ ಹಾಂವೆಂ ಹೊಗ್ಡಾಯಿಲ್ಲಿ. ಹಾಂವ್ ಕಾಮ್ ಆಸೊನ್ ಭಿಕಾರಿ ಜಾಲ್ಲೊಂ. ಸೊರೊ ಪಿಯೆವ್ನ್ ಪಯ್ಲೆ ನಾತ್‌ಲ್ಲಾ ವೆಳಾರ್ ಘಟಿ ಮಾರುಂಕ್ ಸುರು ಕೆಲೆಂ.

ಎಕಾ ಫಟಿ ಪಾಟ್ಲಾನ್ ಹಜಾರ್ ಫಟಿ ಜಾಲ್ಯೊ, ಮಾಗ್ಗೊ ರಜಾರ್ ಮ್ಹಜಿಥಾವ್ನ್ ಪಯ್ಸ್ ಗೆಲ್ಲೆಂ. ಮ್ಹಜ್ಯೊ ವಸ್ತು ವಿಕ್ಲೆಲ್ಯೊ ಘರಾ ಚೊರಿ ಕೆಲಿ. ಇತ್ಲ್ಯಾರ್ ಮ್ಹಾಕಾ ಡಾಕ್ಟರ್, ವೊಕಾತ್, ಮಾಟ್ ಕೆಲಾಂ ಮ್ಹಣ್ ಪಂಡಿತಾ ಕಡೆ ವ್ಹೆಲೆಂ, ಸರ್ವ್ ಧರಾಚಿಂ ಪ್ರಯತ್ನಾಂ ಕೆಲಿಂ. ಕಾಂಯ್ಚ್ ಉಪ್ಕಾರ್ ಜಾಂವ್ಕ್ ನಾ. ಅಖೇರಿಕ್ ಘರ್ಬಾಂಕ್ ಮ್ಹಜೆರ್ ಕಾಂತಾಳೊ ಆಯಿಲ್ಲೊ. ಕುಟ್ಮಾಚಿಂ ಬಾಗ್ಲಾಂ ಬಂದ್ ಜಾಲ್ಲಿಂ. ಕಂಯ್ ಗೆಲ್ಯಾರಿ ಮ್ಹಾಕಾ ಮೋಲ್ ನಾತ್ಲೆಂ. ಬರ್ಯ್ ಕಾರ್ಯಾಂಕ್ ಹಾಂವ್ ಕೊಣಾಯ್ಚಿ ನಾಕಾ ಜಾಲ್ಯೊ. ಹಾಂವ್ ರಡ್ತಾಲೊಂ ಮ್ಹಾಕಾ ಕಿತ್ಯಾಕ್ ಅಶೆಂ ಜಾಲೆಂ, ಹಾಂವ್ ನಿರಾಶಿ ಜಾಲೊಂ, ಮೊರೊಂಕ್ ಆಶೆತಾಲೊಂ. ಹ್ಯಾ ವೆಳಾರ್ ಏಕ್ ದೀಸ್ ಸನ್ವರಾ ಸಾಂಚೆರ್ ಮ್ಹಜೆ ಕಡೆ ಕಾಂಯ್ ಪಯ್ಸ್ ನಾತ್ಲೆ. ಮ್ಹಾಕಾ ಮಾಂಯ್ಚೊ ಉಡಾಸ್ ಆಯಿಲ್ಲೊ, ಮಾಂಯ್ ಕಡೆ ಇಲ್ಲೆ ಪಯ್ಸ್ ವಿಚಾರ್ತಾಂ. ದಿಲ್ಯಾರ್ ಇಲ್ಲೆಂ ಪಿಯೆತಾ ಮ್ಹಣ್ ಘರಾ ಭಾಯ್ರ್ ಸರ್ಲೆಲ್ಲೊಂ, ಮಾರೊಗ್ ಉತ್ತೊನ್ ಮುಕಾರ್ ಯೆತಾಂ ಮ್ಹಣಾನಾ ಬಸ್ ಸ್ಪಾಲ್ಯಾಂ ಧಾವ್ನ್ ಎಕಾ ವ್ಯಕ್ತಿನ್ ಮ್ಹಾಕಾ ಆಪಯ್ಲೆಂ. ಮ್ಹಾಕಾ ತೊ ವಿಚಾರಿ ತುಕಾ ಕಾಜಾರ್ ಜಾಲಾಂ, ಲ್ಹಾನ್ ಲ್ಹಾನ್ ಭುರ್ಗಿಂ ಆಸಾತ್ ತುಂ ಕಿತ್ಯಾಕ್ ಪಿಯೆತಾಯ್. ಹಾಂವ್ ತಾಕಾಚ್ಚ್ ಪಳೆಂವ್ಕ್ ಪಡ್ಲೊಂ. ತಾಣೆ ಮ್ಹಾಕಾ ವಿಚಾರ್ಲೆಂ ತುಕಾ ಪಿಯೊಂವ್ಚೆಂ ರಾವೊಂಕ್ ಮನ್ ಅಸಾಗೀ? ಮ್ಹಾಕಾ ಹಾಸೊ ಆಯ್ಲೊ. ತೊ ಮ್ಹಣಾಲೊ ಏ.ಏ. ಮ್ಹಣ್ ಆಸಾ ತ್ಯಾ ಮಿಟಿಂಗಾಕ್ ತುಂ ಯೆತಾನಾ ಪಿಯೆನಾಸ್ತಾನಾ ವಚೊಂಕ್ ಪ್ರಯತ್ನ್ ಕರ್. ಮ್ಹಾಕಾ ಕಾಲೆಂ ಜಾಲೆಂ ಗೊತ್ತುನಾ, ಹಾಂವ್ ಮಾಂಯ್‌ಗೆರ್ ವಚೊಂಕ್ ನಾ. ಘರಾ ಪಾಟಿಂ ಗೆಲೊಂ, ಆಯ್ತಾರಾ 6.30 ವೊರಾರ್ ಹಾಂವ್ ಮಿಸಾಕ್ ಗೆಲೊಂ. ಇಗರ್ಜೆಚ್ಯಾ ಬಾಯ್ರ್ ಹಾಂವ್ ರಾವ್ತಲೊಂ. ಏಕ್ ಮಾಗ್ಗೊ ಕೆಲೆಂ. ದೆವಾ ಮ್ಹಾಕಾ ಯೆತಾ ಮ್ಹಣಾಸರ್ ಸೊರಾ ಧಾವ್ನ್ ಪಯ್ಸ್ ದವರ್. ಮೀಸ್ ಜಾಲೆಂ ಘರಾ ಗೆಲೊಂ, ಸದಾಂಚ್ಯಾ ಬರಿ ಮ್ಹಾಕಾ ಮಾರ್ಕೆಟಿಕ್ ವಚೊಂಕ್ ಆಸ್ಲೆಂ. ಕೆದಾಳಾಯ್ ಹಾಂವ್ ಮಾರ್ಕೆಟಿಕ್ ಗೆಲ್ಯಾರ್ ಹಾಂವ್ ಪಿಯೆನಾಸ್ತಾನಾ ಯೆನಾತ್ಲೆಲ್ಲೊಂ. ತ್ಯಾ ದಿಸಾ ಪಿಯೆನಾಸ್ತಾನಾ ಘರಾ ಪಾಟಿ ಆಯಿಲ್ಲೊಂ. ಹೆಂ ಪಯಿಲ್ಲೆ ಆಜಾಪ್ ಮ್ಹಜೆ ಧಂಯ್ ಜಾಲ್ಲೆಂ. ಘರಾ ಆಯಿಲ್ಲೊ ಮಿಟಿಂಗಾಂಕ್ ವಚೊಂಕ್ ಉಡಾಸ್ ಆಸ್ಲೆಲ್ಲೊ ಜಾಲ್ಯಾರಿ ಘರಾ ಸಾಂಗೊಂಕ್ ಧೈರ್ ನಾತ್ಲೆಂ. ತಾಂಕಾಂ ಮ್ಹಜೆರ್ ಪಾತ್ಯೆಣಿ ನಾತ್ಲಿ. ತಿಲ್ಯಾರ್ ಏಕ್ ಮನಿಸ್ ಮ್ಹಾಕಾ ವಿಚಾರ್ನ್ ಘರಾ ಆಯಿಲ್ಲೊ. ಹಾಂವೆ ಬಾಯ್ಲೆ ಕಡೆ ಸಾಂಗ್ಲೆ ತೆಂ ಕಿತ್ಲೆಂಗೆ ಸೊರೊ ಸೊಡೊವ್ಚೆಂ ಮಿಟಿಂಗ್ ಆಸಾ ಕಂಯ್ ಹಾಂವ್ ಯೆತಾಂ. ತಾಕಾ ದುಬಾವ್ ಆಸ್ಲೆಲ್ಲೊ, ಹೊ ಹಾಕಾ ಅಪವ್ನ್ ವರ್ತಾ ಆನಿ ಟ್ರೈಟ್ ಕರ್ನ್ ಧಾಡ್ತಾ ಮ್ಹಣ್. ತಾಣೆಂ ನಾ ಖುಶಿ

ದಾಕಯ್ಲಿ. ಹಾಂವ್ ವಚೊನ್ ಪಳೆವ್ನ್ ಯೆತಾ ಮ್ಹಣ್ ತಾಚೆ ಸಾಂಗಾತಾ ಗೆಲೊಂ. ಧಂಯ್ ಮಸ್ ಜಣ್ ಆಸ್ಲೆ, ತಾಣೆ ಮ್ಹಾಕಾ ಸ್ವಾಗತ್ ಕೆಲೊ. ಮಿಟಿಂಗ್ ಮಾಗ್ಲೊ ಧಾವ್ನ್ ಶುರು ಜಾಲೆಂ, ತಾಚಿಂ 12 ಮೆಟಾಂ ಆಸಾತ್. ತಾಂತು ಪಯಿಲ್ಲೆಂ ಮೇಟ್ ವಾಚ್ಲೆಂ; ಹಾಂವ್ ಅಮಾಲಾಧಂಯ್ ಸಲ್ವೊಂಚ್ಯಾ ವರ್ವಿಂ ಮ್ಹಜೆ ಜಿಣಿ ಸಲ್ವೊಂಕ್ ಸಾಧ್ಯ್ ಜಾಲಾಂ. ಹಾಂವ್ ಚಿಂತುಂಕ್ ಪಡ್ಲೊಂ. ಹಾಂವ್ ಅಮಾಲಾ ಧಂಯ್ ಕಸೊ ಸಲ್ವಾಲಾಂ, ಹಾಂವ್ ಪಯ್ಸ್ ದೀವ್ನ್ ಪಿಯೆತಾಂ. ತಿಲ್ಯಾರ್ ಏಕ್ ಭಾವ್ ಮುಖಾರ್ ಯೆವ್ನ್ ತಾಚೊ ಅನ್ವೊಗ್ ದಿಂವ್ಕ್ ಲಾಗ್ಲೊ, ಹಾಂವೆ ಚಿಂತ್ಲೆಂ ಹೊ ಆತಾಂ ಮ್ಹಜೆ ಜಿಣಿ ವಿಚಾರ್ತಾ ಮ್ಹಣ್. ಪುಣ್ ತಾಣೆಂ ತಾಚಿ ಆಮಾಲಿ ಜಿಣಿ ಆಮ್ಚೆ ಮುಖಾರ್ ದವರ್ಲಿ. ತಾಚ್ಯಾ ಜಿಣಿಯೆಂತ್ ವೊಡ್ವಿಕಾಯ್ ತಾಚಿಂ ಶಿಕಾಪ್, ತಾಚಿಂ ಕಾಮ್ ಹೆಂ ಪುರಾ ಕಾಂಯ್ ನಾತ್ಲೆಂ. ಬಗಾರ್ ಅಮಾಲಾಚಿ ಕೊಡು ಜಿಣಿ. ತಾಚಿ ಧಂಯ್ ಜಾಲ್ಯೊ ಚುಕಿ, ತಾಚ್ಯಾ ಪಿಯೊಣ್ಯಾ ವರ್ವಿಂ ಘರಾಚಿ ದೆಸ್ವಾಟ್, ಹಾಂವ್ ಅಜಾಪ್ಲೊಂ. ತ್ಯಾ ದೀಸ್ 3 ಅನ್ವೊಗ್ ಹಾಂವೆ ಅಯ್ಕಾಲೆ. ತೆ ಅನ್ವೊಗ್ ಮ್ಹಾಕಾ ಮ್ಹಜೆ ಜಿಣಿ ಪ್ರಾಮಾಣಿಕ್‌ಪಣಾನ್ ಪಳೆಂವ್ಕ್ ಆಧಾರ್ ಮೆಳ್ಳೊ. ಹಾಂವ್ ಮ್ಹಜೆ ಚೊಕ್ ವಳ್ಕಾಲೊಂ. ತಾಣೆ ಸಾಂಗ್ಲಾಕ್ ಹಾಂವೆಂ ಮ್ಹಜ್ಯಾ ದೆವಾಕಡೆ ಮ್ಹಜೆ ಅಮಾಲಿ ಜಿಣಿ ತಾಚ್ಯಾ ಪಾಂಯಾಧಳಾಂ ದವರ್ಲಿ. ಅಮಾಲಾ ಧಂಯ್ ಹಾಂವ್ ಸಂಪೂರ್ಣ್ ಸಲ್ವಾಲಾಂ ಮ್ಹಣ್ ಸ್ವೀಕಾರ್ ಕೆಲೆಂ ಆನಿ ಹಾಂವ್ ತ್ಯಾ ದಿಸಾ ಧಾವ್ನ್ ಅಮಾಲಾ ಧಾವ್ನ್ ಪಯ್ಸ್ ರಾವ್ಲೊಂ. ಸದಾಂನಿತ್ ಹಾಂವ್ ಮೀಟಿಂಗಾಕ್ ಯೆತಾಲೊಂ.

ಏಕ್ ದೀಸ್ ಹಾಂವ್ ಪಾತ್ಯೆಲೊಂ ಹಾಂವ್ ಏಕ್ ಅಮಾಲಿ ಪಿಡೆಸ್ತ್. ಮ್ಹಜ್ಯಾ ಕುಡಿಕ್ ಅಮಾಲ್ ಆಸ್ಚಿ ಕಂಚಿಯ್ ವಸ್ತ್ ಮ್ಹಾಕಾ ನಾಕಾ. ಹಿ ಏಕ್ ಮಾರೆಕಾರ್ ಪಿಡಾ. ಹ್ಯಾ ಪಿಡೆಚಿಂ ಆನ್ಯೆಕ್ ಲಕ್ಷಣ್, ಹಾಚೊ ಪರಿಣಾಮ್ ಘರ್ಬಾ ಸರ್ವಾಂಕ್ ಭೊಗೊಂಕ್ ಆಸಾ. ಹ್ಯಾ ಪಿಡೆಕ್ ವೊಕಾತ್ ನಾ. ಮೀಟಿಂಗಾಂಚ್ ಹಾಕಾ ವೊಕಾತ್. ಆತಾಂ ಹಾಂವ್ ಅಮಾಲಾ ಧಾವ್ನ್ ಪಯ್ಸ್ ಆಸಾಂ ಮಾತ್ ನ್ಹಯ್ ಮ್ಹಜ್ಯಾ ಕುಟ್ಮಾ ಸಾಂಗಾತಾ ಮೊಗಾನ್ ಪ್ರಾಮಾಣಿಕ್‌ಪಣಾನ್ ಜಿಯೆತಾಂ. ಹೆಂ ಪುರಾ ದೆವಾನ್ ಮ್ಹಾಕಾ ಏ.ಏ. ಮಾರಿಫಾತ್ ಧರ್ಮಾಕ್ ದಿಲಾಂ.

ವಿ.ಸೂ: ಕೋಣ್ ತರಿ ಅಮಾಲಿ ಪಿಡೆಸ್ತ್ ಘರಾಂತ್, ಕುಟ್ಮಾಂತ್, ಸೆಜಾರಾ ಆಸಾ ತರ್, ತಾಂಕಾಂ ಏ.ಏ.ಚೊ ಸಂದೇಶ್ ದಿಯಾ ಆನಿ ಪೂನ್ ಜೊಡಾ.

ಏಕ್ ಅನಾಮಿಕ್ ಅಮಾಲಿ  
ಹೊಂಗಿರಣ ಏ.ಏ. ಗ್ರೂಪ್.00

# ಆಮ್ನಾ ಸಮಾಜಿಂತ್ ಪರಳಿಂ ನೆಕೆತ್ ಸಂತೋಷ್ ಸಿಕ್ಕೇರಾ

ಜಲ್ಮೆ - 23.03.1962, ಮ್ಹಾಲಕ್: ಸಂತೋಷ್ ಏರೆಂಜರ್, ಕಂಕನಾಡಿ, ವಾಲೆನ್ನಿಯಾ ಫಿರ್ಗಜ್

1. ಮ್ಹಜ್ಯಾ 17 ವರ್ಸಾಂಚ್ಯಾ ಪ್ರಾಯೆರ್-ಆಂಜೆಲೊರ್ ತೆದ್ನಾಂಚೊ ವಿಗಾರ್ ಮಾ| ಜೆ.ಎಸ್.ಟಿ. ರೊಡ್ಡಿಗಸಾಚ್ಯಾ ಪ್ರೇರಣಾನ್ ಸಾಂ. ವಿಶೆಂತ್ ಪಾವ್ಲ್ ಸಭೆಕ್ ಭರ್ತಿ ಜಾವ್ನ್ (11-3-1979) ಉಪ್ರಾಂತ್ 1987 ಥಾವ್ನ್ ಆಜ್ ಪರ್ಯಾಂತ್ ವಾಲೆನ್ನಿಯಾಂತ್ ಸಾಂದೊ ಜಾವ್ನ್ ಆಜ್ ವೈಶಂತಿಕ್ ಸಭೆಂತ್ 40 ವರ್ಸಾಂ ಭರ್ಲಿಂ. (11-03-2019)
2. ಮ್ಹಜೊ ಬಾಬ್ ಅಸ್ತಸ್ಥ ಅಸ್ಲಾನ್, ಆಂಜೆಲೊರ್ ವಿಗಾರಾಚಾ ಮಾ| ಜೆ.ಎಸ್.ಟಿ. ರೊಡ್ಡಿಗಸಾಚ್ಯಾ ಪ್ರೇರಣಾನ್ ಬಾಬಾಚಾ ನಾಂವಾರ್ - 5 ವರ್ಸಾಂ 96 ಕುಟ್ಮಾಂಕ್ ಗುರ್ಕಾರ್ ಜಾವ್ನ್ ಸೆವಾ. ತವಳ್ ಮ್ಹಾಕಾ ಫಕತ್ 17 ವರ್ಸಾಂ ಪ್ರಾಯ್. ಹಾಂವ್ ಗುರ್ಕಾರ್ ಜಾಲ್ಲ್ಯಾ ಉಪ್ರಾಂತ್ ಆವ್ಚೊ ಸಾಂ. ಮಿಂಗಲ್ ವಾಡೊ ಹರೈಕಾ ಚಟುವಟಿಕಾಂನಿ ಪಾತ್ರ್ ಘೆವ್ನ್ ಸಗ್ಳ್ಯಾ ಫಿರ್ಗಜೆಂತ್ ಚಾಂಪಿಯನ್ ಶಿಪ್ ಜೊಡುಂಕ್ ಪಾವ್ಲೊ.
3. ತ್ಯಾಚ್ ಆವ್ಂತ್ ಆಂಜೆಲೊರ್ ಕಾಚಾರಿ ಸ್ತ್ರೀಯಾಂಚಾ ತ್ರೋಬಾಲ್ ಟೀಮಾನ್, ಸಗ್ಳ್ಯಾ ದಿಯೆಸೆಜಿಂತ್ ಚಾಂಪಿಯನ್ ಶಿಪ್ ಜೊಡ್ಲೆಂ. ಟೀಮ್ ಮೆನೆಜರ್ ಜಾವ್ನ್ ಹಾಂವೆಂ ಮುಖೇಲ್ ಘೆತ್ಲೆಂ.
4. ಮ್ಹಜ್ಯಾ 27 ವರ್ಸಾಂ ಪ್ರಾಯೆರ್, 9-2-1989 ವೆರ್ ಮರ್ಣಾಂಚ್ಯಾ ಮಾಂಡಾವಳೆಕ್ ಸಂಬಂಧ್ ಜಾಲ್ಲೊ ಸಂತೋಷ್ ಏರೆಂಜರ್ ಸಂಸ್ಕೊ ಕಂಕನಾಡಿಂತ್ ಸ್ಥಾಪನ್ ಜಾಲೊ. ಹ್ಯಾ ಸೆವೆ-ಸಂಸ್ಕಾಕ್ 09-02-2019ವೆರ್ 30 ವರ್ಸಾಂ ಸಂಪ್ಲಿಂ. ಯೆದೊಳ್ 125 ಪ್ರಾಸ್ ಚಡ್ ಫಿರ್ಗಜಾಂನಿ ಆನಿ ಹೆರ್ ಹಿಂದೊ ಪ್ರೊತೆಸ್ಟಾಂತ್ (Mission) ಸಿಮೆಸ್ತಿನಿ 5800 ಪ್ರಾಸ್ ಚಡ್ ಮರಣಾಂ ನಿಕೆಪುಂಚಿ ಮಾಂಡಾವಳೆ - ವಿಲೆವಾರಿ ಯಶಸ್ವಿ ರೀತಿನ ಕರ್ನ್ ಸಂಸ್ಕಾನ್ ನಾಂವ್ ಜೊಡ್ಲಾಂ.
5. ಎದೊಳ್ ವರೆಗ್ ದೋನ್ ಹಜಾರಾಂ ವಯ್ ಮರ್ಣಾಂಚ್ಯಾ ಪುರ್ತಾವಾಂನಿ ಮಿರಿಸ್ ಧರುಂಕ್ ಮೆಳ್ಲೆಂ - ಮ್ಹಜೆಂ ಭಾಗ್ ಜಾವ್ನಾಸಾ.
6. 29-08-1995ವೆರ್ ಸ್ತ್ರೀಯಾಂಚೆಂ ತ್ರೋಬಾಲ್ (Open Tournament) ಸ್ಥಾಪನ್ ಕರ್ನ್ 75 ವಯ್ ಶಾಸ್ತ್ರ್ ಫಲಕಾಂ (Permanent Trophies) ಜಿಲ್ಲ್ಯಾ ಮುಖಾರ್ ಅಂತರ್ ಜಿಲ್ಲ್ಯಾ ಆನಿ ರಾಜ್ ಮುಖಾರ್ ಜೊಡ್ಲಾತ್. ಸ್ವತಃ ಸಬಾರ್ ಟೂರ್ನಾಮೆಟಾಂ (Organise) ಕರ್ನ್, 29-12-2003ವೆರ್ Junior Ladies Throw Ball Tournament Team ಸ್ಥಾಪನ್ ಕರ್ನ್ ಥೊಡ್ಡೊ Permanent Trophies ಜೊಡ್ಲಾತ್.
7. ಖೆಳಾ ಪಂದ್ಯಾಟಾಂಕ್ ಉತ್ತೇಜನ್ ದೀಂವ್ಕ್ ತರ್ಯಾ ಚಲಿಯಾಂಚಾ ತಾಲೆಂತಾಂಕ್ ಪ್ರೋತ್ಸಾಹ್ ದಿಂವ್ಚಾಕ್ ಕೆಲ್ಲಿಂ ಹಿಂ ಕಾಮಾಂ, ಕೊಣಾಯ್‌ಲಾಗಿಂ Sponsor ಘೆನಾಸ್ತಾಂ - ಸ್ವಂತ್ ಖರ್ಚಾರ್ ಕೆಲ್ಲಿ ಕೀರ್ತ್ ಆಮ್ಚಿ.
8. ಮಂಗ್ಳುರ್ ಮಹಾನಗರ್ ಪಾಲಿಕೆಚಿ ಮಾಜಿ ಉಪ ಮೇಯರ್ ದೆ| ಜೂಡಿತ್ ಮಸ್ಕರೇನ್ಟಾನ್ ಆನಿ YMCA ಸಂಸ್ಥಾಚ್ಯಾ ಸಹಕಾರಾನ್ D'Stress help line ಸ್ಥಾಪನ್ ಕರ್ನ್, ಜೀವನಾಂತ್ ದೆದ್ಪರ್ ಜಾಲ್ಲ್ಯಾಂಕ್, ಜೀವನಾಂತ್ ತಾಳ್ನಿ ಧೊಸ್ತೆಲ್ಯಾಂಕ್ - ಹೊ ಸಂಸ್ಕೊ ಸ್ಥಾಪಿತ್ ಕೆಲ್ಲೊ. ಸಮಾಧಾನ್ ಆಮ್ಚೆಂ.
9. ಮಂಗ್ಳುರ್ ದಿಯೆಸೆಜಿಚಾ ಚರಿತ್ರೆಂತ್ ಪಯ್ಲೆ ಪಾವ್ಲಿಂ 6-4-2000ವೆರ್ ದೆ| ಬಾಪ್ ಕಾಸ್ಕಿರ್ ಡೆಸಾ ಆನಿ ದೆ| ಬಾಪ್ ಫೆಡ್ ಮೊನಿಸ್ ಹಾಂಚಾ ಯಾಜಕೀ ದೀಕ್ಷೆಚೊ ಭಾಂಗ್ಲಾ ಆನಿ ದೆ| ಬಾಪ್ ಜೆಎಸ್‌ಟಿ ರೊಡ್ಡಿಗಸಾಚಾ ಯಾಜಕೀ ಜೀನಿಯೆಚೊ ವಜ್ರೋತ್ಸವ್ ಆಮ್ಚಾ ಖರ್ಚಾರ್ ಗದ್ದಳಾಯೆನ್ ಆಚರಣ್ ಕೆಲಾ.
10. ಏಕಾ ಆಸ್ತ್ರಾಚಾ ಮರ್ಣಾಂ-ಪೆಟಿಯಾಂಕ್ ಪಾಟ್ಲ್ಯಾ 19 ವರ್ಸಾಂ ಥಾವ್ನ್ ಉಚಿತ್ ಲುಗಾಟ್ ಫಾಲ್ಸ್ ದಿಲಾಂ. ಪಾಟ್ಲ್ಯಾ 17 ವರ್ಸಾಂ ಥಾವ್ನ್ - ದಿಯೆಸೆಜಿಚಾ ಸರ್ವ್ ನಿವೃತ್ ಪಾದ್ಯಾಬಾಂಚೆ ಫೊಂಡ್ ಹರ್ಯೆಕಾ ವರ್ಸಾ ಆಲ್ಟಾಂವ್ಚ್ಯಾ ದಿಸಾ ಸಂದರ್ಭಿಂ ಆಮ್ಚಾ ಖರ್ಚಾರ್ ನಿತಳ್ ಕರ್ನ್ ಫೆಂಯ್ ಕಾಡ್ನ್ ದಿಲಾ.
11. ಮಂಗ್ಳುರ್ಬರ್ಗ ಕಲಾ-ಚಟುವಟಿಕಾ ಉತ್ತೇಜಿತ್ ಕರ್ಚಾ ಸಂಸ್ಥಾಕ್ ಪಾಟ್ಲ್ಯಾ 17 ವರ್ಸಾಂ ಥಾವ್ನ್ 45 ವಯ್ ಬಹುಮಾನಾ ಪ್ರಾಯೋಜಿತ್ ಕೆಲ್ಯಾತ್
12. ಸುಮಾರ್ 22 ಫಿರ್ಗಜಾಂನಿ "ಮಾಲ್ಗಡ್ಯಾಂಚೊ ದಿವಸ್" ಆಚರಣ್ ಕರ್ನ್ - ಸಕಾಳಿಂಚೊ ಫಳಾರ್, ದನ್ಪಾರಾಂಚಾ ಜೆವ್ಣಾ ಸವೆಂ "ಉಗ್ಡಾಸಾಚಿ ಕಾಣಿಕ್" ದೀವ್ನ್ ಪ್ರೋತ್ಸಾಹ್ ದಿಲಾ.
13. ಕಲಾ ಚಟುವಟಿಕಾಂಕ್ ಉತ್ತೇಜನ್ ದಿಂವ್ಚಾ ಉದ್ದೇಶಾನ್ 6 ವಯ್ ಫಿರ್ಗಜಾಂಕ್ ಬಹುಮಾನಾಂ ಆನಿ ನಗ್ಸೆನ್ ಇನಾಮಾ ದೀವ್ನ್ ಸಹಾಯ್ ಕೆಲ್ಲ್ಯಾ ವರ್ವಿಂ 2 ಫಿರ್ಗಜಾಂನಿ ಹ್ಯಾಟಿಕ್ ಚಾಂಪಿಯನ್ ಶಿಪ್ ಮಾತ್ರ್ ನ್ಹಯ್ - ಏಕ್ ಸವಿಚ್ ಆರಂಭ್ ಜಾಲ್ಲ್ಯಾ ಫಿರ್ಗಜೆಕ್ ಉತ್ತೇಜನ್ ದಿಲ್ಲ್ಯಾ ವರ್ವಿಂ ದಿಯೆಸೆಜಿಂತ್ ದುಸ್ರೆಂ ಸ್ಥಾನ್ ಜೊಡುಂಕ್ ಪಾವ್ಲಿ. (ಬಜೋಡಿ ಫಿರ್ಗಜ್)
14. ಸಬಾರ್ ಸಂಸ್ಕಾನ್, ಆಸ್ತ್ರಾನ್, ಇಸ್ಕೊಲಾಂನಿ ವರ್ಸಾವಾರ್ ಸಬಾರ್ ಕಾರ್ಯಕ್ರಮಾಂ ಮಾಂಡುನ್ ಹಾಡ್ಲಿ ಕೀರ್ತ್ ಆಮ್ಚಿ. ಸಬಾರ್ ಕಡೆ ಫಳ್ಡಾರ್, ಜೆವಣ್, ಉಗ್ಡಾಸಾಚಿ ಕಾಣಿಕ್, ಶಿಕ್ಪಾ ನಿಧಿ ಪ್ರಾಯೋಜಿತ್ ಕರ್ನ್ ಸಂಪೂರ್ಣ್ ಸೆವಾ ದಿಲ್ಯಾ.
15. ಸುಮಾರ್ 27 ಫಿರ್ಗಜಾಂನಿ ಆನಿ ಚಾಪಲಾಂನಿ 2000 ವಯ್ ಸಂದರ್ಭಾಂನಿ ಆಲ್ತಾರ್ ಸೆವಾ ದಿಂವ್ಚೆಂ ಭಾಗ್ ಮ್ಹಾಕಾ ದೆವಾನ್ ಫಾವೊ ಕೆಲಾಂ. ಆಲ್ತಾರ್ ಭುರ್ಗ್ಯಾಂಕ್ ಉತ್ತೇಜನ್ ದಿಂವ್ಚಾ ಉದ್ದೇಶಾನ್ ಏಕಾ ಫಿರ್ಗಜೆಕ್ ಥೊಡಿಂ ವರ್ಸಾಂ ಇನಾಮಾ ದೀವ್ನ್ ಭುರ್ಗ್ಯಾಂಕ್ ಪ್ರೋತ್ಸಾಹ್ ದಿಲಾ.
16. ಮಂಗ್ಳುರ್ - ಬೆಂಗ್ಳುರ್ ಆನಿ ಉಡುಪಿ ದಿಯೆಸೆಜಿಚಾ 55 ಇರ್ಜಾಂನಿ ಆನಿ ಚಾಪಲಾಂನಿ 1100 ದಿಸಾಂನಿ 1500 ವಯ್ ವಾಚ್ಪಾಂ ವಾಚ್ಚೊ ಬರೊ ಸಂದರ್ಭ್ ಮ್ಹಾಕಾ ಫಾವೊ ಜಾಲಾ.
17. ಮರಣ್ ಪಾವ್ಲ್ಯಾ ಕುಟ್ಮಾ - ಸಾಂದ್ಯಾಂಚೊ ಹಿತಚಿಂತ್ಕಾಂಚೊ ವರ್ಸಾವಾರ್ ಉಗ್ಡಾಸ್ ಕಾಡುನ್ ತಾಂಚಿ ಶೃದ್ಧಾಂಜಲಿ ಸಭಾ-ಆಸ್ತ್ರಾಂನಿ, ಸಂಸ್ಕಾಂನಿ ಆನಿ ಇಸ್ಕೊಲಾಂನಿ ಚಲವ್ನ್ ವೆಲ್ಯಾ.
18. ಮ್ಹಜೊ ಜಲ್ಮಾ-ದೀಸ್ 23-3-1962/23-3-2019 ಆಜ್ ಪರ್ಯಾಂತ್ (57 ವರ್ಸಾಂ) ಮ್ಹಜ್ಯಾ ಘರಾಂತ್ ಆಚರಣ್ ಕರಿನಾಸ್ತಾನಾ ಆಸ್ತ್ರಾಂನಿ, ಧಾರ್ಮಿಕ್ ಸಂಸ್ಕಾಂನಿ, ಇಸ್ಕೊಲಾಂಚಾ ನೆಣ್ಣ್ಯಾ ಭುರ್ಗ್ಯಾಂ ಸಂಗಿಂ ಫಳಾರಾ ಜೆವ್ಣಾಂ ಸವೆಂ ಆಚರಣ್ ಕೆಲಾ.



19. ಸಮಾಜ ಸೇವೆ ಪರ್ಜೆ 12 ವಿವಿಧ ಧರ್ಮಾಂಚಾ ಭಾವ್-ಭಯ್ಣಿಂಕ್, ಮ್ಹಜ್ಯಾ ಘರಾ ಲಾಗ್ನಾರ್ ವ್ಹಡ್ ವೇದಿ ಉಬಾರ್ನ್ - ದೆ ಜೂಡಿತ್ ಮಸ್ಕರೇನ್ಟಾಚಾ ಮುಖೇಲ್ಪಣಾರ್ ಪರ್ಗಟ್ ಮಾನ್ - ಸನ್ಮಾನ್ ಕೆಲಾ. ಜಮ್‌ಲ್ಲ್ಯಾ 400 ವಯ್ ಲೊಕಾಂಕ್ ಜೆವ್ಣಾಂ ಸವೆಂ ಕಾರ್ಯಂ ಸಂಪಯ್ಲಾಂ.
20. ಮ್ಹಜಿ ಆವಯ್ ಜಿವಂತ್ ಆಸ್ತಾನಾ, ಸಬಾರ್ ವರಾಂ ಆಸ್ತಾಂತ್ಲ್ಯಾ ನಿವಾಸಿಂ ಸಂಗಿಂ ಸಹ-ಬೋಜನ್ ಕರ್ನ್ ತಿಚೊ ಜಲ್ಮಾ-ದೀಸ್ ಆಚರಣ್ ಕೆಲಾ.
21. ಆಮ್ಚ್ಯಾ ಸೆಜ್-ಸಾಂಮಾರಾಂತ್ಲ್ಯಾ ಸಮೇಸ್ತ್ ಮಾಲ್ಗಡ್ಯಾಂಕ್ ಸಾಂಗಾತಾ ಹಾಡ್-ವಾಲೆನ್ನಿಯಾಚೊ ಆದ್ಲೊ ವಿಗಾರ್ ಬಾ|ವಲೇರಿಯನ್ ಫ್ರೆಂಕ್ ಹಾಂಚಾ ಹಾತಾಂನಿ ಮಾನ್ - ಸನ್ಮಾನ್ ಉಗ್ಡಾಸಾಚಿ ಕಾಣಿಕ್ ದಿವಯ್ಲ್ಯಾ. ಮುಖೇಲ್ ಸಯ್ತಿ ಜಾವ್ನ್ ದೆ ಜೂಡಿತ್ ಮಸ್ಕರೇನ್ಟಾಕ್ ಸವೆಂ ಸಹ-ಬೋಜನ್ ಕರ್ನ್ ಕಾರ್ಯಂ ಸಂಪಯ್ಲಾಂ. (ತ್ಯಾ ಶಿವಾಯ್ ವಯುಕ್ತಿಕ್ ಥರಾನ್ ಹಜಾರ್ ಹೆರ್ ಸಮಾಜ್ ಸೆವಾ-ಕಲಾ-ಖೆಳಾ ಚಟುವಟಿಕೊ ಹಾಂವೆಂ ಚಲವ್ನ್ ವೆಲ್ಯಾತ್. ಹ್ಯಾ ಸರ್ವಾಚೊ ಉಲ್ಲೇಕ್ ಕರುಂಕ್ ಮ್ಹಾಕಾ ಖುಶಿ ನಾ)
22. ಮ್ಹಜಾ ಜೆಣ್ಣೆ ಪಯ್ಣಾಂತ್ಲಿಂ ಹಿಂ ವಯ್ಲಿಂ ಸರ್ವ್ ಕಾರ್ನಿಂ ಕೊಣಾಯ್ ಕಡೆ ಖಿಂಚಾಯಿ ಥರಾನ್ ಕಸಲಿಯ್ ಕುಮೊಕ್ ಘೆನಾಸ್ತಾಂ ಮ್ಹಜ್ಯಾಚ್ ಸ್ವಂತ್ ಖರ್ಚಾರ್ ಮಾಂಡುನ್ ಹಾಡ್‌ಲ್ಲಿಂ ಜಾವ್ನಾಸಾತ್. ಹೆರಾಂಕ್ ಪ್ರೇರಣ್ ಮೆಳೊಂದಿ ಮ್ಹಳ್ಳ್ಯಾ ಖಾತಿರ್ ಹಾಂಗಾಸರ್ ಉಚಾರ್ಲ್ಯಾಂತ್
23. ಕುಟ್ಮಾ - ಭಿತ್ತಿಂ ಸಬಾರ್ ಕಾರ್ಯಿಂ ಹಾಂವೆಂಚ್ ಮುಖೇಲ್ಪಣ್ ಘೆವ್ನ್ ಯಶಸ್ವೇನ್ ಸಾದರ್ ಕೆಲ್ಯಾಂತ್ ತೊ ಮ್ಹಜೊ ಕಾಯ್ಲೊ ಮ್ಹಣ್ ಚಿಂತುನ್ ಹಾಂವ್ ಹಾಂಗಾ ಉಲ್ಲೇಕ್ ಕರಿನಾ. ವೈಶಂತ್ರಿಕ್ ಸಭೆಂತ್ಲಿ 40 ವರಾಂಚಿ ಸೆವಾಯಿ (ಸಭೆಚಾ ರೂಲಿ ಪ್ರಮಾಣೆಂ) ಹಾಂವ್ ಉಲ್ಲೇಖ್ ಕರ್ಲಾಂ.
24. ಆಪ್ಲ್ಯಾ ಘರಾಂನಿ ಕರಂದಾಯ್, ವಿರಾರಾಯ್ ಕರ್ತಲ್ಯಾ ತೆಗಾಂ ಆಮಾಲಿ ಪಿಡೆಸ್ತಾಂಕ್ - ಕೃಪಾ ಘಾಂಡೇಶನ್ ಸಂಸ್ಥಾಂತ್ ದಾಖಲ್ ಕರ್ನ್ ಮ್ಹಜ್ಯಾಚ್ ಖರ್ಚಾರ್ ತಾಂಕಾಂ ಸಂಪೂರ್ಣ್ ಬರೆಂ ಕರ್ನ್ ಆಜ್ ತೀನ್ಯೇ ಕುಟ್ಮಾಂ ಶಾಂತಿ - ಸಮಾಧಾನೆನ್ ಜಿಯೆವ್ನ್ ಆಸಾತ್ ತೆಂ ಪಳೆವ್ನ್ ಹಾಂವ್ ಧಾದೊಸ್ ಪಾವ್ತಾಂ.
25. ಮ್ಹಜ್ಯಾ ಬಿಲ್ಡಿಂಗಾಚಾ ಟೆರೆಸಾರ್ ಎಕಾ ಸಂಸ್ಥಾಕ್ 18 ವರಾಂ ಧಾವ್ನ್ ಧರ್ಮಾರ್ಥ್ ಸವ್ತೆಲ್ಯೊ ಒದಗ್ನುನ್ ತಾಂಕಾಂ ಮೀಟಿಂಗಾಂ - ವಾರ್ಷಿಕೋತ್ಸವ್ ಕರುಂಕ್ ಸಹಕರ್ಲಿಲಾಂ ಆನಿ ಹೆಂ ಹಾಂವ್ ಮುಂದರಿತೊಲೊಂ ಮ್ಹಣ್ ತಾಂಕಾಂ ಭಾಸಾಯ್ಲಾಂ.
26. ಥೊಡ್ಯಾ ದಿಸಾಂ ಧಾವ್ನ್ ಆನಿ ಎಕಾ ಸಂಸ್ಥಾಕ್ ಮಹಿನ್ಯಾವಾರ್ ಆನಿ ವಾರ್ಷಿಕ್ ಜಮತ್ ಕರುಂಕ್ ಘರಾ ವಯ್ಲಿಂ ಸಭಾಂಗಣ್ ಧರ್ಮಾರ್ಥ್ ಒದಗ್ನುನ್ ದಿಲಾಂ.
27. ಎಕಾ ಬಾಂದ್ಲ್ಯಾ ಕಪೆಂನಿಂತ್ Site Supervisor ಜಾವ್ನಾಸ್ತಾನಾ ಥಂಯ್ಚ್ಯಾ 100 ವಯ್ ಕಾಮೆಲ್ಯಾಂಕ್ ಬ್ಯಾಂಕ್ ಪಾಸ್ ಬುಕ್ ಕರ್ನ್ ದಿಲಾ. ಮಾತ್ ನ್ಹಯ್ ಹೆಬ್ಬೆಟ್ ಫಾಲ್ಟ್ ತೆಗಾಂ ಕಾಮೆಲ್ಯಾಂಕ್ ದಸ್ತಕ್ ಗಾಲುಂಕ್ ತರ್ಭೆತಿ ದಿಲ್ಯಾ.
28. ಕೊಂಕ್ಣಿ ಪತ್ರಾಂಕ್, ಫಿರ್ಗಜ್ ಪತ್ರಾಂಕ್ ಉತ್ತೇಜನ್ ದಿಂವ್ಚ್ಯಾ ಉದ್ದೇಶಾನ್ ಸಬಾರ್ ವರಾಂ ಜಾಹೀರಾತಾಂ ದೀವ್ನ್ ಪ್ರೋತ್ಸಾಹ್ ದಿಲಾ.
29. ಸಬಾರ್ ಫಿರ್ಗಜ್ ಬಾಂದ್ಲ್ಯಾಂ, ನವೀಕರಣ್ ಜಾಂವ್ಚ್ಯಾ ಇಸ್ಕೂಲ್ ಕಟ್ಟೋಣಾಚ್ಯಾ ಸಬಾರ್ ಕಾಮಾಂಕ್ ಕುಮ್ಚೆಚೊ ಹಾತ್ ದಿಲಾಂ.
30. 2001 ಥಾವ್ನ್ 2006 ಪರ್ಯಾಂತ್ ವಾಲೆನ್ನಿಯಾಂತ್ (ಸಾಂ. ಜುಜೆ ವಾಡೊ) ಗುರ್ಕಾರ್ ಜಾವ್ನ್ 5 ವರಾಂಚಿ ಸೆವಾ. ಹೆಂ ಮ್ಹಜೆ

ಕರ್ತವ್ಯ್ ಜಾಲ್ಲ್ಯಾನ್ ಹಾಚಿ ಸೆವಾ ಉಲ್ಲೇಖ್ ಕರ್ನಾಂ.

31. ಎದೊಳ್ ವರೆಗ್ 10 ವಯ್ ವೈಯುಕ್ತಿಕ್ ಪ್ರಶಸ್ತೊ ಮ್ಹಾಕಾ ಲಾಭ್ಲ್ಯಾತ್. ತಾಂತುನ್ 1) ರಾಜ್ಯ್ ಮಟ್ವಾರ್ ಚೆಲ್ಲ್ಯಾ ಸ್ತ್ರಿಯಾಂಚ್ಯಾ ದೊರಿ ವೊಡ್ಣಾಂ ಸ್ಪರ್ಧಾಂತ್ Best Team Manager ಪ್ರಶಸ್ತಿ 2) ಹಾಂವ್ Sponsor ಕರ್ನ್ Organized ಕೆಲ್ಲ್ಯಾ ಜಿಲ್ಲಾ ಮಟ್ವಾಚ್ಯಾ ತ್ರೋಬಾಲ್ ಟೂರ್ನಮೆಂಟಾಕ್ ಮೆಳ್‌ಲ್ಲಿ 'Best Throwball Tournament' ಪ್ರಶಸ್ತಿ.
32. ಸ್ತ್ರಿಯಾಂಚ್ಯಾ ರಾಜ್ಯ್ ಮಟ್ವಾಚ್ಯಾ ದೊರಿ ವೊಡ್ಣಾ ಸ್ಪರ್ಧಾಂತ್ ಆಮ್ಚಾಂ ಟೀಮಾಂಕ್ ರನ್ನರ್ ಆಪ್ ಪ್ರಶಸ್ತಿ ಲಾಭ್ಲ್ಯಾ.
33. ಆಮ್ಚ್ಯಾ ಸಂಸ್ಥಾಚ್ಯಾ 25 ವರ್ಸಾಂಚಾ (ಸಿಲ್ವರ್ ಜುಬಿಲಿ) ಉಗ್ಡಾಸಾಕ್ ಮಂಗ್ಳುರ್ ಮಹಾನಗರ ಪಾಲಿಕೆಚಿ ಮಾಜಿ ಉಪಮೇಯರ್ ಖ್ಯಾತ್ ಸಮಾಜ್ ಸೇವಕಿ ಆನಿ ಆಮ್ಚಿಂ ಹಿತಚಿಂತಕಿ ಹಿಕಾ 31.03.2014ವರ್ 'ಸೇವಾ ರತ್ನ ಪ್ರಶಸ್ತಿ' ದೀವ್ನ್ ಸನ್ಮಾನ್ ಕೆಲೆಂ (ಮಾ| ಬಾ| ಫ್ರಾನ್ಸಿಸ್ ರೊಡಿಗಸ್ ರಾಕ್ಟಾಚ್ಯಾ ಆದ್ಲ್ಯಾ ಸಂಪಾದಕ ಥಾವ್ನ್)

ಹೆಂ ಸರ್ವ್ ಕರುಂಕ್ ಮೂಳ್ ಕಾರಣ್ ಜಾಲ್ಲ್ಯಾ ರಚ್ಕಾರಾಚೊ, ಮ್ಹಾಕಾ ಜಲ್ಮೆ ದಿಲ್ಲ್ಯಾ ಮ್ಹಜ್ಯಾ ಮಾಂಯ್ - ಬಾಬಾಚೊ, ವೈಶಂತ್ರಿಕ್ ಸಭೆಂತ್ ಸೆರ್ವೊನ್ ಸೆವಾ ದೀಂವ್ಕ್ ಕಾರಣ್ ಜಾಲ್ಲ್ಯಾ ದೆ| ಬಾ| ಜೆವಿಸ್‌ಟಿ ರೊಡಿಗಸ್, ಮ್ಹಾಕಾ ಥೊಡಿಂ ವರ್ಸಾಂ ಆಸ್ಲೊ ದಿಲ್ಲ್ಯಾ ಮ್ಹಜಾ ಭಾವ್-ವೊನಿ, ಆಂಟನಿ ಸಿಕ್ವೇರಾ ಆನಿ ದೆ| ಲೀನಾ ಸಿಕ್ವೇರಾಚೊ, ಹಾಂವೆಂ ರಾಂವ್ಲೊ ಜಾಗೊ ಮ್ಹಾಕಾ ಮೆಳಾ ಸಾರ್ಕೊ ಖಿಳ್ತೆನಾಸ್ತಾಂ ನಿಸ್ಪರ್ಧ್ ಥರಾನ್ ವಾವುರ್ಲೆಲ್ಯಾ ದೆ| ಜೂಡಿತ್ ಮಸ್ಕರೇನ್ಟಾಚೊ, (ಉಪಮೇಯರ್) ಮ್ಹಜ್ಯಾ ಕಟ್ಟೋಣಾಕ್ ವಾಡಿವಿಣೆಂ ರೀಣ್ ದಿಲ್ಲ್ಯಾ ಮ್ಹಜ್ಯಾ ಬಾವೊಜಿಚೊ (ದೆ| ಲುವಿಸ್ ಜಾನ್ ಬೆಂಗ್ನುರ್), 8 ವರ್ಸಾಂ ಮ್ಹಜ್ಯಾ ಶೋಪಾಂತ್ ವಾವುರ್ಲೆಲ್ಯಾ ಭಾವ್ ದೆ| ರೈಮಂಡ್ ಸಿಕ್ವೇರಾಚೊ ಹಾಂವ್ ಉಪ್ಕಾರ್ ಬಾವುಡ್ತಾಂ ಆನಿ ಸದಾಂ ಮ್ಹಜ್ಯಾ ಮಾಗ್ಣಾಂತ್ ತಾಂಚೊ ಉಡಾಸ್ ದವರ್ತಾಂ. ಮ್ಹಜ್ಯಾ ಸರ್ವ್ ಕಾಮೆಲ್ಯಾಂಚೊ ಟೀಮಾಚಾ ತ್ರೋಬಾಲ್ ಖೆಲ್ಗಾಡ್ಯಾಂಚೊ, ಗ್ರಹಕಾಂಚೊ, ಆಮ್ಚ್ಯಾ ಕುಟ್ಮಾದಾರಾಂಚೊ ಆನಿ ಸಮೇಸ್ತ್ ಫಿರ್ಗಜ್‌ಗಾರಾಂಚೊ ಹಾಂವ್ ಹ್ಯಾ ಸಂದರ್ಭಿಂ ಉಗ್ಡಾಸ್ ಕಾಡ್ತಾಂ ಆನಿ "ದೇವ್ ಬರೆಂ ಕರುಂ" ಮ್ಹಣ್ತಾಂ.

ಮ್ಹಜ್ಯಾ ಜೀವಾಳ್ ಜೀವಿಯೆಂತ್ ಹಾಂವ್ ಸೆವಾ ಕರುನ್ ಆಸ್ತಾನಾ, ಮ್ಹಾಕಾ ಮ್ಹಜ್ಯಾ ವ್ಯವಹಾರಾಂತ್, ಸಮಾಜ್ ಸೆವೆಂತ್, ವೇದಿ ಸೆವೆಂತ್, ಆಲ್ತಾರಿ ವಯ್ ವಾಚ್ಣಾಂ ವಾಚ್ಣಾನಾ ಸಹಕಾರ್ ದಿಲ್ಲ್ಯಾ ಸಮೇಸ್ತಾಂಚೊ ಉಪ್ಕಾರ್ ಬಾವುಡ್ ಆನಿ ಮುಕಾರ್ಯೇ ಮ್ಹಜೆ ಸೆವಾ ಭಾಸಯ್ತಾಂ. ಪ್ರತ್ಯೇಕ್ ಥರಾನ್ ಮ್ಹಜ್ಯಾ ಆತಾಂಚಾ ಆನಿ ಆದ್ಲ್ಯಾ (ವಾಲೆನ್ನಿಯಾ, ಆಂಜೆಲೊರ್) ಫಿರ್ಗಜೆಂಚಾ ವೈಶಂತ್ರಿಕ್ ಭಾವ್-ಭಯ್ಣಿಂಕ್ ನಮಾನ್ ಕರುನ್ ಸರ್ವಾಂಕ್ಯೇ ಮ್ಹಜೆಂ ಮಾಗ್ಣೆಂ ಭಾಸಯ್ತಾಂ. ದೇಡ್ ವರ್ಸಾ ಪಯ್ಲೆಂ ಹಾಂವ್ ಮರ್ಣಾ ತೇರಿ ಆಸ್ತಾನಾ, ಮ್ಹಾಕಾ ಗೂಣ್ ಕೆಲ್ಲ್ಯಾ ರಚ್ಕಾರಾಚೊ, ಚಿಕ್ತಾ ದೀವ್ನ್ ಸಾಂಬಾಳ್‌ಲ್ಲ್ಯಾ ಮ್ಹಜೊ Classmate Dr. EVS Maben ಹಾಂಚೊ, ಮ್ಹಾಕಾ ಪಳಂವ್ಕ್ ಆಯಿಲ್ಲ್ಯಾ, ಬರೆಂ ಮಾಗ್‌ಲ್ಲ್ಯಾ 2000 ವಯ್ ಧಾರ್ಮಿಕಾಂಚೊ ಆನಿ ಲಾಯಿಕಾಂಚೊ ಅಬಾರ್ ಮಾಂದ್ತಾಂ.

ಸಂತೋಷ್ ಸಿಕ್ವೇರಾ  
 ಸಂತೋಷ್ ಏರೆಂಜರ್ ಕಂಕನಾಡಿ  
 ಫೋನ್ : 0824-2437529, 2438529  
 ಮೊಬಾಯ್ : 94484-57529,  
 6362871620



ಪ್ರಾಯೋಜಿತ ಪಾನ್



# ಲ್ಯಾನ್ ಕ್ರಿಸ್ತಾಂವ್ ಸಮುದಾಯ ಜಮಾತಿ - ಮೇ ಮಹಿನ್ಯಾಂತ್

ವಾಚಪ್: ಲೂಕ್ 24: 13: 35-40

ವಾಡೊ	ಘರ್	ದೀಸ್	ತಾರಿಕ್	ವೇಳ್
ಬಾಳೊಕ್ ಜೆಜು	ಸಿಪ್ರಿಯನ್/ರೀಟಾ ಸೆರಾ, ಸರ್ಕಾರಿ ಇಸ್ಕೂಲಾ ಲಾಗ್ಗರ್	2	ಬ್ರೆಸ್ತಾರ್	6.00
ಲೂಡ್ಸ್	ಹೆಲೆನ್/ಡೊಲ್ಫಿ ಡಿ'ಆಲ್ಮೆಡಾ, ಗೋರಿಗುಡ್ಡ ಲಿಂಕ್ ರೋಡ್	6	ಸೊಮಾರ್	6.00
ಜೆ.ಪ.ಕಾಳ್ಜಾ	ಜೊಸೆಫ್/ಲೀನಾ ಫೆರ್ನಾಂಡಿಸ್, ಇನ್‌ಲ್ಯಾಂಡ್ ರೆರಿಬುಡೆನ್ಸಿ, 403	6	ಸೊಮಾರ್	6.00
ನಿತ್ಯಾದರ್	ಎಬ್ಲಿನ್ ಫೆರ್ನಾಂಡಿಸ್, "ಲಿಲ್ಲಿ ಡೇಲ್" ಅಪಾರ್ಟ್‌ಮೆಂಟ್	8	ಬುದ್ವಾರ್	6.00
ಸಾಂ ಬಸ್ತಾಂವ್	ರಿಚ್ಚಾರ್ಡ್/ಸ್ಯಾಂಡ್ರಾ ಲೋಬೊ, ಸುವರ್ಣ ರೋಡ್	9	ಬ್ರೆಸ್ತಾರ್	6.00
ಪವಿತ್ರ ಆತ್ಮ	ಸೆಲಿನ್ ಡಿ'ಸೋಜ, "ವಿವೆಟ್ ವಿಲ್ಲಾ", ಗುರುಪ್ರಸಾದ್ ಲೇನ್	12	ಆಯ್ತಾರ್	5.30
ಇಗರ್ಜೆ ವಾಡೊ	ಜೋರ್ಜ್/ಐಡಾ ಡಿ'ಸೋಜ, ಹೊಲ್ ರೋಡ್, 3 ಕ್ರಾಸ್	13	ಸೊಮಾರ್	6.00
ಭಾ.ರೊಜಾರ್	ಸಂತೊಸ್/ಫ್ಲಾವಿಯಾ ಪಿಂಟೊ, ರಾಮ್‌ಕ್ 402	14	ಮಂಗ್ಳಾರ್	6.00
ಕಾರ್ಮೆಲ್	ಬೆಟ್ಟಿ ಪಿರೇರಾ, ವಾಲೆನ್ಸಿಯಾ ಮೆನ್ಯನ್ 301	15	ಬುದ್ವಾರ್	6.00
ಸಾಂ ಅನ್ನಾ	ಜೊನ್/ಡಯನಾ ಮಿನೇಜಸ್, ವಿಕ್ಟೋರಿಯಾ 402	15	ಬುದ್ವಾರ್	6.15
ವೆಲಂಕಣಿ	ಸೈಮನ್/ಜೆಸ್ಸಿ ಫುರ್ತಾದೊ, ಶೀತಲ್ ಫ್ಲ್ಯಾಟ್ಸ್, "ಎ ಬ್ಲಾಕ್", ಉಜ್ಜೊಡಿ	16	ಬ್ರೆಸ್ತಾರ್	6.00
ಭಾ.ಕುಟ್ಮಾ	ಲೆಸ್ಲಿ /ನ್ಯಾನ್ಸಿ ಮಾಡ್ರಾ, ಸೂಟರ್ ಪೇಟ್ 3 ಕ್ರಾಸ್	19	ಆಯ್ತಾರ್	5.30
ಬಾಳೊಕ್ ಮರಿ	ಗಿಲ್ಬರ್ಟ್/ಜುಲಿಯನಾ ರೇಗೊ, ಮಜೆಲ್ಲಾ	19	ಆಯ್ತಾರ್	5.00
ಭಾ.ಮಿರ್ರಾ	ಎಡ್ವರ್ಡ್ ಫಿದಲ್ಗೊ, 2 ಕ್ರಾಸ್ ಸೂಟರ್ ಪೇಟ್	19	ಆಯ್ತಾರ್	5.30
ಫೆರೆರ್	ಪೀಟರ್/ಶೀಲಾ ಲೋಬೊ, "ಶೀಲಾ ಕೊಟೆಜ್"	26	ಆಯ್ತಾರ್	5.15

## ಕುಟ್ಮಾರ್ಲಿಂ ಪರಿಶಿರ್ತಾಂ



### ಬಾಳ್ ಜಲ್ಮಾಲಾ ಸಂತೊಸ್ ಪಾವ್ಯಾಂ



ಮೇ 1: ಝ್ಯಾಕ್ ಲುಕಾಸ್ ಮಸ್ಕರೇನಸ್, ಪೂತ್ ಡೊನ್ ಗ್ರೆಗರಿ ಮಸ್ಕರೇನಸ್ ಆನಿ ಜೊತ್ಸಾ ಮಿರಾಬೆಲ್ ಕುವೆಲ್ಯೊ, ಸಾಂ ಆಂತೊನ್ ವಾಡೊ



### ಸಾಸ್ಣಾಚ್ಯಾ ಜಿವಿತಾಚ್ಯಾ ಸುಖಾಕ್



- ಎಪ್ರಿಲ್ 15: ಆಲಿಸ್ ಡಿ'ಸೋಜ (79) ಪತಿಣ್ ದೆ. ತೊಮಾಸ್ ಡಿ'ಸೋಜ, ಲೂಡ್ಸ್ ವಾಡೊ
- ಎಪ್ರಿಲ್ 26: ರೋಜಿ ಡಿ'ಸೋಜ (75) ಪತಿಣ್ ದೆ. ಫ್ರಾನ್ಸಿಸ್ ಡಿ'ಸೋಜ, ಲೂಡ್ಸ್ ವಾಡೊ
- ಎಪ್ರಿಲ್ 28: ಫೆರ್ನಿನ್ ಡಿ'ಸೋಜ (27) ಪತಿಣ್ ದೆ. ಆಲೆಕ್ಸ್ ಡಿ'ಸೋಜ, ಸಾಂ ಆಂತೊನ್ ವಾಡೊ
- ಎಪ್ರಿಲ್ 29: ಸ್ಟೇಫೆನಿ ಜೊಅನ್ನಾ ಡಿ'ಸೋಜ (96) ಧುವ್ ದೆ. ಇಮ್ಮಾನ್ಯುವೆಲ್ ಡಿ'ಸೋಜ, ವಾಲೆನ್ಸಿಯಾ

## ಅಭಿನಂದನೆ

ಅಬೈ ವರಾಂ ಭರ್ದಿಂ ಸಾಟ್  
ಬಾಪ್ ಜೇಮ್ಸ್ ಸೊಜಾಕ್  
ಥಾಂವ್‌ಥಾಂವ್ ವ್ಯಾಜ್‌ಪಾಂಟ್  
ಅರಾಂ ಸರ್ದಿಂಚಾ ದೆವಾಬಾಪಾಕ್!

ಯಾಜಕ್ ಸಾದೊ ಶೆಗುಣಾಂಚೊ ಮುದೊ  
ಲ್ಹಾನಾಂ ಫ್ಲಡಾಂಕ್ ಮೊಗಾಚೊ  
ಖುಶಾಲಿ ಜಿನೊಸ್ ಹಾಸೊ ಕೆದೊ  
ಸುಕಾ ದುಕಾಂತ್ ಪಾಂವ್ಲೊ!

ಪಿಡೆಸ್ತಾಂಚಿ ಭೆಟ್ ಕರ್ಪಾಂತ್  
ಪಾದ್ರಾಬ್ ಕೆನ್ನಾಯಿ ರೆಡಿ  
ಗರ್ದೆವಂತಾಂಕ್ ಆಧಾರ್ ದಿಂವ್ಪಾಂತ್  
ವಿಗಾರ್ ಸದಾಂಚ್ ಎವರೆಡಿ!

ಗಿರೆಸ್ತ್ ದುಬ್ಲೊ, ಶಿಕ್ಪಿ ಅಶಿಕ್ಪಿ  
ಭೇದ್ ಭಾವ್ ತಾಂಚೆಕಡೆ ನಾ  
ತಾಂಚೆಕಡೆ ಉಲಯಿಲ್ಲೊ ಕೊಣೀ  
ಬೆಜಾರಾಯೆನ್ ಪಾಟಿಂ ಗೆಲ್ಲೊ ನಾ!

ಹೆರಾಂಚಾ ಅಭಿಪ್ರಾಯೆಂಕ್  
ಕೆನ್ನಾಯಿ ಕಾನ್ ಉಗ್ಗೆ  
ಕೊಣಾಯಿ ದುಕಯ್ಯಾಸ್ತಾಂ  
ನಿರ್ಧಾರ್ ಘೆತಾತ್ ಪುರೈ!

ಸಾದೆಂ ಖಾಣ್ ಸಾದೆಂ ಜೆವಣ್  
ದುಕ್ರಾಮಾಸ್ ಮ್ಹಳ್ಳಾರ್ ಭಾರಿ  
ಇಲ್ಲೆಂ ಮಟನ್, ಇಲ್ಲೆಂ ಚಿಕನ್  
ಅಪ್ಪೂಬ್ ಇಲ್ಲೆಂ ಜಿರೆಂಮಿರಿಂ!

ಸಹಾಯಕ್ ವಿಗಾರ್ ಬಾಪ್ ಜೊಸ್ವಿನ್  
ವಸ್ತೆ ಯಾಜಕ್ ಬಾಪ್ ಅರುಣ್  
ಸೆವಾ ದಿತಾ ಮಾಲ್ಗಡೊ ಪಾತ್ರಿಯಾರ್ಕ್  
ಬಾಪ್ ವಿಲಿಯಮ್ ಬರೋಕಸ್!

ಧಾರ್ಮಿಕ್ ಭಯ್ಣಿ ಆಸಾತ್ ಸಬಾರ್  
ಲಾಯಿಕ್ ಮ್ಹಣಿಯಾರಿ ಬರಾಬರ್  
ಫಿರಗ್ ಜೆ ಗೊವ್ಳಿಕ್ ಪರಿಶದೆಸಂಗಿಂ  
ಗುರ್ಕಾರ್ ಗುರ್ಕಾರ್ನಿ ಸದಾಂ ಮುಕಾರ್!

ಕೊಯರಾಂತ್ಲೊ ಕೊಗುಳ್ಳೊ  
ಸಕ್ಕಡ್ ಸಾಂಗಾತಾ ಮೆಳ್ತಾತ್  
ಜೆಸ್ಸಿಕಾಚಾ ಸಂಗೀತಾಕ್  
ಮಧುರ್ ತಾಳ್ಕಾನ್ ಗಾಯ್ತಾತ್!

ಲಾಂಬಾವ್ಕ್ ತುಮ್ಕಾಂ, ಫಾ.ಜೇಮ್ಸ್  
ವಿವಾ ವಿವಾ  
ರಾಕ್ ತಾಂಕಾಂ, ರಾಕ್ ಆಮ್ಕಾಯಿ  
ಧನ್ಯಾ ದೆವಾ!



—ಸಿಜೆಸ್ ವಾಲೆನ್ನಿಯಾ

## ಪಾವ್ಲಾರಾಯಾ ತುಕಾ ಸ್ವಾಗತ್



ಪಾವ್ಲಾರಾಯಾ, ಕಿತ್ಯಾಕ್ ತುಕಾ ಆಮ್ಚೆರ್ ಇತ್ಲೊಯ್ ಶಿಣ್  
ಅಜೂನ್ ಪರ್ಯಾಂತ್ ನಾಂ, ತುಜಿ ಎಕ್‌ಚ್ ಏಕ್ ಶೆಣ್.

ತುಜ್ಯಾ ಯೆಣ್ಯಾಕ್ ಪಳೆವ್ನ್ ಆಸಾಂವ್ ವಯ್ರ್ ಮೊಳ್ಪಾಕ್  
ಉದ್ಯಾ ರ್ಪುರ್ ಸುಕೊನ್ ಗೆಲ್ಯಾ ಭುಂಯ್ಚ್ಯಾ ಗರ್ಪಾಂತ್

ರೈತ್ ಬಾವ್ಲೊ ರಾಕೊನ್ ರಾವ್ಲಾ ಕೊಸುಂಕ್ ಶೆತ್  
ತುಂ ಯೇನಾಂಯ್ ಜಾಲ್ಯಾರ್ ಜಿಂವ್ಚಿ ಆಸ್ಚೆಂನಾಂ ಶಿತ್  
ಪಾವ್ಲಾರಾಯಾ ಕಿತ್ಯಾಕ್ ಲಿಪೊನ್ ಬಸ್ಲಾಯ್ ಮೊಳ್ಪಾಕುಪಾಂತ್  
ಭೂಮಾತಾ ಸಗ್ಳಿ ಕರ್ಪೊನ್ ಗೆಲ್ಯಾ ಉಜ್ಯಾ ತಾಪಾಂತ್

ತುಜಿ ಖಾತಿರ್ ಸದಾಂ ಬೆಟಯ್ತಾಂವ್ ಮಾಗ್ಣೆಂ ರಜಾರ್  
ತುಂ ಯೇನಾಂಯ್ ಜಾಲ್ಯಾರ್ ಗಾಡ್ವಾಂಕಿ ಕರ್ರಿತ್ ಕಾಜಾರ್  
ಕಿತೆಂಚ್ ಖುಣಾಂ ರ್ಪುಳ್ಳನಾಂತ್, ಜಗ್ವಾಣ್ ಘಡ್ಲೆಡ್ಯಾ ಆವಾಜ್  
ಮಾಂಯ್ ಮಹಿನ್ಯಾಂತ್ ನ್ಹಂಯ್‌ಗಿ ಯೆಂವ್ಚಿ ತುಜಿ ರಿವಾಜ್

ತರ್ ಪಾವ್ಲಾ ರಾಯಾ, ಕಿತ್ಯಾಕ್ ತುಕಾ ಇತ್ತಿಯ್ ಗಳಾಯ್  
ಮೊತಿಯಾಂ ಸಾರ್ಕೆ ಪಾವ್ಲೆ ಆಮ್ಚ್ಯಾ ಭುಂಯ್ಚೆರ್ ಗಳಯ್  
ತುಜ್ಯಾ ಪಯ್ಲಾ ಯೆಣ್ಯಾನ್ ಗಾಂವ್ಚಿ ಮಾತಿ ಭಿಜಯ್,  
ಸುಕೊನ್ ಗೆಲ್ಲ್ಯಾ ಭೂರಾಣಿಯೆಕ್ ಪಾಚ್ಚ್ಯಾನ್ ಸಜಯ್.

ಭುಂಯ್ಚೆರ್ ಪಾತಕ್ ಆದಾರ್‌ಲ್ಲೆಂ ಚಡ್ ಜಾಲೆಂ ಮನ್ಶ್ಯಾಕುಳಾಂನಿ  
ಆಜ್‌ಕಾಲ್ ರೇಶನಾಚೆಂ ಉದಾಕ್ ಆಮ್ಚ್ಯಾ ನಳಾಂನಿ  
ಪಾವ್ಲಾರಾಯಾ ತರ್ ಕೆದ್ನಾಂ ಯೆತಾಯ್ ಆಮ್ಕಾಂ ಸಾಂಗ್ತಿ?  
ಯೇನಾಂಯ್ ತರ್ ಗತ್ ಪಾಡ್ ದೆವಾ ಆಮ್ಕಾಂ ಭೊಗ್ತಿ.




— ಮರ್ವಿನ್ ಡೆ'ಸೋಜಾ, ಪವಿತ್ರ  
ಅತ್ಮೊ ವಾಡೊ

## ಉಡುಪಿ ದಿಯೆಸೆಜಿಂತ್ಲ್ಯಾ ಫಿರ್ಗಜಾಂಕ್ ಯಾತ್ರಿಕ್ ಪಯ್ಣ್


ಎಪ್ರಿಲ್ ಮಹಿನ್ಯಾಚ್ಯಾ 12 ತಾರ್ಕೆರ್ ಫ್ರಾನ್ಸಿಸ್ಕನ್ ತಿಸ್ತ್ಯಾ ಒಡ್ಡಿಚ್ಯಾ ಸಹಯೋಗಾನ್ ಉಡುಪಿ ದಿಯೆಸೆಜಿಂತ್ಲ್ಯಾ ಫಿರ್ಗಜಾಂಕ್ ಯಾತ್ರಿಕ್ ಪಯ್ಣ್ ಆಸಾ ಕೆಲೆಂ. ದೈವಿಕ್ ಉಲೊ ಕೇಂದ್ರ ಮುಲ್ಕಿ ಉದ್ಯಾವರ್, ಪೆರಂಪಳ್ಳಿ, ಕಲ್ಯಾಣ್‌ಪುರ್ ಮಿಲಾಗ್ರಿಸ್ ಆನಿ ಕಲ್ಯಾಡಿ ಫಿರ್ಗಜಾಂಕ್ ಭೆಟ್ ಕೆಲಿ. ಸುಮಾರ್ 56 ಜಣಾಂನಿ ಹ್ಯಾ ಯಾತ್ರಿಕ್ ಪಯ್ಣಾಂತ್ ವಾಂಟೊ ಘೆತ್ಲೊ.



### ತಾಳಿಯಾಂಚೊ ಆಯ್ತಾರ್



ಎಪ್ರಿಲ್ ಮಹಿನ್ಯಾಚ್ಯಾ 14 ತಾರ್ಕೆರ್ ತಾಳಿಯಾಂಚ್ಯಾ ಆಯ್ತಾರಾಚಿ ಆಚರಣ್ ಜಾಲೆಂ. ಸಕಾಳಿಂಚ್ಯಾ 7:15 ಮಿನುಟಾಂನಿ ಪರ್ನ್ಯಾ ಚಾಪೆಲಾ ಲಾಗಿ ವಿಗಾರ್ ಬಾಪಾಂನಿ ತಾಳಿಯೊ ಬೆಂಜಾರ್ ಕೆಲ್ಯೊ. ಉಪ್ರಾಂತ್ ಭಕ್ತೆನ್ ತಾಳಿಯೊ ಘೆವ್ನ್ ಇಗರ್ಜೆಕ್ ಪುರ್ಯಾಂವಾಂರ್ ಘೆಲ್ಯಾಂವ್. ಸಂಭ್ರಮಿಕ್ ಮಿಸಾಚೆ ಬಲಿದಾನ್ ಬಾಪ್ ಅರುಣ್ ಲೋಬೊ ಹಾಂಣಿಂ ಹೆರ್ ಯಾಜಕಾ ಸವೆಂ ಭೆಟಯ್ಲೆಂ. ಬಾಪ್ ಜೋಸ್ವಿನಾನ್ ಸೊಮಿಯಾಚ್ಯಾ ಜಯೆವಂತ್ ಪ್ರವೇಶಾ ವಿಶಿ ಪ್ರವಚನ್ ದಿಲೆಂ.



### ತೈರು ಮಾಗ್ಣೆಂ



ಮಾರ್ಚ್ ಮಹಿನ್ಯಾಚ್ಯಾ 29 ತಾರ್ಕೆರ್ ಸಾಂಜೆರ್ 6:30 ವೊರಾರ್ ಗೋಲ್ಡನ್ ಜುಬಿಲಿ ಸಾಲಾಂತ್ ಐಸಿವೈಎಮ್‌ನ್ ತೈರು ಮಾಗ್ಣೆಂ ಮಾಂಡುನ್ ಹಾಡ್ಲೆಂ. ಯುವಜಣಾಂಕ್ ಸಮರ್ಪಿಲ್ಲ್ಯಾ ಹ್ಯಾ ವರ್ಸಾಚೊ ವಾಂಟೊ ಜಾವ್ನ್ ಹೆಂ ಮಾಗ್ಣೆಂ ಮಾಂಡುನ್ ಹಾಡ್ಲೆಂ. ಬಾಪ್ ಆಶ್ವಿನ್ ಕಾರ್ಡೊಜಾ ಆನಿ ಪಂಗಡ್ಲಾನ್ ಹೆಂ ಮಾಗ್ಣೆಂ ಚಲವ್ನ್ ವೆಲೆಂ. ಸುಮಾರ್ 200 ಜಣಾಂನಿ ಹ್ಯಾ ಮಾಗ್ಣ್ಯಾ ವಿಧಿಂತ್ ವಾಂಟೊ ಘೆತ್ಲೊ.



## 'ವಾಲೆನ್ನಿಯಾಚೊ ವಿಶೆಂತ್ ಘೆರೆರ್' ಧಾರ್ಮಿಕ್ ನಾಟಕ್ ಪ್ರದರ್ಶನ್



ಫಾವಾದ್ ನಾಟಕ್ ಬರಯ್ಣಾರ್ ಆವ್ಲೊ ಫಿರ್ಗಜ್‌ಗಾರ್ ಮಾನೆಸ್ತ್ ಅರುಣ್ ರಾಜ್ ರೊಡ್ಡಿಗಸ್ ಹಾಂಶಿಂ ಬರವ್ನ್ ನಿರ್ದೇಶನ್ ಕೆಲ್ಲೊ ಆಮ್ಚ್ಯಾ ಪಾತ್ಸೊನಾಚ್ಯಾ ಜಿಣ್ಯೆ ಕಥಾ ವಯ್ ರಚಿತ್ ಜಾಲ್ಲೊ ಧಾರ್ಮಿಕ್ ನಾಟಕ್



ಎಪ್ರಿಲ್ ಮಹಿನ್ಯಾಚ್ಯಾ 14 ತಾರ್ಕೆರ್ ರಾಮಾಚ್ಯಾ ಆಯ್ತಾರಾ ಸಾಂಜೆರ್ 6:30 ವೊರಾರ್ ಪ್ರದರ್ಶಿತ್ ಜಾಲೊ. ಲಗ್ವೆಗ್ 50 ಫಿರ್ಗಜ್‌ಗಾರಾಂನಿ ಹ್ಯಾ ಧಾರ್ಮಿಕ್ ನಾಟಕಾಂತ್ ಅಭಿನಯ್ ಕೆಲೊ.

## ಇಗರ್ಜೆ ಭೊಂವ್ಚ್ಯಾ ಘರಾಂನಿ ಖುರ್ಸಾ ವಾಟ್



ಎಪ್ರಿಲ್ ಮಹಿನ್ಯಾಚ್ಯಾ 17 ತಾರ್ಕೆರ್ ಬುಧ್ವಾರಾ ಸಾಂಜೆರ್ 5:30 ವೊರಾರ್ ಇಗರ್ಜೆ ಭೊಂವ್ಚಿ ಆಸ್ಚ್ಯಾ 14 ಘರಾಂನಿ ಖುರ್ಸಾ ವಾಟ್ ಚಲವ್ನ್ ವೆಲಿ

## ನಿಮಾಣೊ ಬ್ರಿಸ್ತಾರ್

ಎಪ್ರಿಲ್ 18 ತಾರ್ಕೆರ್ ಸಾಂಜೆರ್ 7:00 ವೊರಾರ್ ನಿಮಾಣ್ಯಾ ಬ್ರಿಸ್ತಾರಾಚೊ ಸಂಭ್ರಮ್ ಆಮ್ಚ್ಯಾ ಇಗರ್ಜೆಚ್ಯಾ ಉಗ್ಯಾ ಮೈದಾನಾರ್ ಜೆಲ್ಲೊ. ಬಾಪ್ ಜೋಸ್ವಿನಾನ್ ಮಿಸಾಚೆ







ಬಲಿದಾನ್ ಭೆಟಯ್ಲೆಂ. ವಿಗಾರ್ ಬಾಪ್ ಜೇಮ್ಸ್ ಡಿಸೋಜಾ ಹಾಂಣಿಂ ಶೆರ್ಮಾವ್ ದಿಲೊ ಆನಿ ಪಾಂಯ್ ಧುಂವ್ಚಿಂ ಸೆರೆಮನಿ ಚಲವ್ನ್ ವೆಲಿ. ಬಾಪ್ ಅರುಣ್ ಲೋಬೊ ಹಾಂಣಿಂ ಆರಾಧನ್ ಚಲವ್ನ್ ವೆಲೆಂ. ಉಪ್ರಾಂತ್ ವಿಶೆವಾಚ್ಯಾ ಆಲ್ತಾರಿಂ ಸಾಕ್ರಮೆಂತ್ ದವರೊ.

## ನಿಮಾಣೊ ಸುಕ್ರಾರ್



ಎಪ್ರಿಲ್ 19 ತಾರ್ಕೆಂ ಇಗರ್ಜೆಚ್ಯಾ ಉಗ್ಡಾ ಮೈದಾನಾರ್ ನಿಮಾಣ್ಯಾ ಸುಕ್ರಾರಾಚೊ ಸಂಭ್ರಮ್ ಚಲವ್ನ್ ವೆಲೊ. ನಿಮಾಣ್ಯಾ ಸುಕ್ರಾರಾಚಿ ಸೆರೆಮನಿ ಬಾಪ್ ಅರುಣ್ ಲೋಬೊ ಹಾಂಣಿಂ ಚಲವ್ನ್ ವೆಲಿ. ಬಾಪ್ ಜೋಸ್ಟಿನ್ ಡಿಸೋಜಾ ಹಾಂಣಿಂ ಜೆಜುಚ್ಯಾ ಕಷ್ಟಾಂ-ಮರ್ಣಾಂ ವಯ್ರ್ ಶೆರ್ಮಾವ್ ದಿಲೊ. ಆದ್ಲೆ ವಿಗಾರ್ ಜೆರಾಲ್ ಮೊನ್ನಿಂಜೊರ್ ಬಾಪ್ ಡೆನಿಸ್ ಪ್ರಭು ಹಾಂಣಿ ಖುರ್ಸಾಚೆ ಭಜನ್ ಕೆಲೆಂ. ನಿಮಾಣ್ಯಾ ಸುಕ್ರಾರಾಚ್ಯಾ ಸೆರೆಮನಿ ಉಪ್ರಾಂತ್ ಜೆಜುಚ್ಯಾ ಕುಡೀಚೊ ಪುರ್ಶಾವ್ ಕಾಡ್ಲೊ.





## ಸಂಭ್ರಮಿಕ್ ಪಾಸ್ವಂಚಿಂ ಘೆಸ್ತ್



ಎಪ್ರಿಲ್ ಮಹಿನ್ಯಾಚ್ಯಾ 20 ತಾರ್ಕೆರ್ ಅಲ್ಲೆಲುಯಾಚ್ಯಾ ಸನ್ವಾರಾ ಸಾಂಜೆರ್ ಭೋವ್ ವ್ಹಡಾ ಸಂಭ್ರಮಾನ್ ಆಚರಣ್ ಕೆಲೆಂ. ಸಾಂಜೆರ್ 7:00 ವ್ಹೊರಾರ್ ಉಜ್ಯಾಚ್ಯಾ ಆಶೀರ್ವಾದಾ ಸಂಗಿಂ ಪಾಸ್ವಂಚೊ ಸಂಭ್ರಮ್ ಆರಂಭ್ ಕೆಲೊ. ಬಾಪ್ ಅರುಣ್ ಲೋಬೊನ್ ಪಾಸ್ಕಾಚಿಂ ಗೀತ್ ಎಕ್ಸಲ್ಟೆ ಗಾಯ್ಲೆಂ. ಬಾಪ್ ಅಂತೊನ್ ಶೆರಾ ಹಾಂಣಿಂ ಸಂಭ್ರಮಿಕ್ ಮಿಸಾಚೆ ಬಲಿದಾನ್ ಭೆಟಯ್ಲೆಂ ಆನಿ ಬಾಪ್ ಅರುಣ್ ಲೋಬೊನ್ ಪ್ರವಚನ್ ದಿಲೆಂ. ಹ್ಯಾ ಪಾಸ್ವಂಚ್ಯಾ ಸಂಭ್ರಮಾರ್ ಉದಾಕ್ ಪವಿತ್ರ್ ಕೆಲೆಂ ಆನಿ ಪವಿತ್ರ್ ಸ್ನಾನಾಚ್ಯೊ ಅಂಗವ್ಣ್ಯೊ ಸನೀಕರಣ್ ಕೆಲ್ಯೊ. ವಿಗಾರ್ ಬಾಪಾಂನಿ ಸಮೆಸ್ತಾಂಚೊ ಉಪ್ಕಾರ್ ಬಾವುಡ್ಲೊ.

## ವಿಗಾರ್ ಬಾಪಾಂಚೊ ಜಲ್ಮಾ ದಿಸಾಚೊ ವಜ್ರೋತ್ಸವ್ ಸಂಭ್ರಮ್

ಎಪ್ರಿಲ್ ಮಹಿನ್ಯಾಚ್ಯಾ 29 ತಾರ್ಕೆರ್ ವಿಗಾರ್ ಬಾಪಾಂನಿ ಆಪ್ಲ್ಯಾ 60 ವರ್ಸಾಂಚೊ ಜಲ್ಮಾ ದೀಸ್ ಆಚರಣ್ ಕೆಲೊ. ಸಕಾಳಿಂಚ್ಯಾ 6:30 ವೊರಾಂಚೆ ಮಿಸಾಚೆ ಬಲಿದಾನ್ ಭೆಟವ್ನ್ ದೆವಾಕ್ ಅರ್ಗಾಂ ದಿಲಿಂ. ಮಿಸಾ ನಂತರ್ ಫಿರ್ಗಜ್‌ಗಾರಾಂ ತರ್ಫೆನ್ ಜಲ್ಮಾ ದಿಸಾಚೆ ಶುಭಾಶಯ್ ಪಾಟಂವ್ಚೆಂ ಕಾರ್ಯೆಂ ಆಸಾ ಕೆಲೆಂ. ಉಲ್ಲಾಸಾಚೆ ಗೀತ್ ಗಾಯ್ಲೆಂ, ಕೇಕ್ ಕಾತರ್ಲಿ ಆನಿ ಸನ್ಮಾನ್ ಕರುನ್ ಜಲ್ಮಾ ದಿಸಾಚೆ ಶುಭಾಶಯ್ ಪಾಟಯ್ಲೆ. ಅಖ್ರೀಕ್ ಆಯಿಲ್ಲ್ಯಾ ಸರ್ವಾಂಕ್ ಚಾ-ಫ್ಲೂಕಾರ್ ವಾಂಟ್ಲೊ.



## ವಾಡ್ಯವಾರ್ ಲಿತುರ್ಜಿ: ಮೇ ಆನಿ ಜೂನ್ ಮಹಿನ್ಯಾಂತ್

- 04/05/2019: ಸನ್ವಾರ್ : ಲೂಡ್ಸ್ ವಾಡೊ  
 05/05/2019: ಆಯ್ತಾರ್ : ಸಾ. ಬಸ್ತಾಂವ್  
 11/05/2019: ಸನ್ವಾರ್ : ಜೆ.ಪವಿತ್ರ್ ಕಾಳ್ಜಾ ವಾಡೊ  
 12/05/2019: ಆಯ್ತಾರ್ : ರೊಜಾರ್ ವಾಡೊ  
 18/05/2019: ಸನ್ವಾರ್ : ನಿತ್ಯಾದರ್ ವಾಡೊ  
 19/05/2019: ಆಯ್ತಾರ್ : ಫಾತಿಮಾ ವಾಡೊ  
 25/05/2019: ಸನ್ವಾರ್ : ಸ್ತ್ರೀ ಸಂಘಟಣ್ - ಸಹೆಲಿ  
 26/05/2019: ಆಯ್ತಾರ್ : ಬಾಳೊಕ್ ಮರಿ  
 01/06/2019: ಸನ್ವಾರ್ : ಸಾಂ ಅನ್ನಾ  
 02/06/2019: ಆಯ್ತಾರ್ : ಸಾಂ ಜುಜೆ  
 08/06/2019: ಸನ್ವಾರ್ : ಕಥೊಲಿಕ್ ಸಭಾ  
 09/06/2019: ಆಯ್ತಾರ್ : ವೆಲಂಕಣಿ  
 15/06/2019: ಸನ್ವಾರ್ : ಸಾಂ ಆಂತೊನ್  
 16/06/2019: ಆಯ್ತಾರ್ : ಬಾಳೊಕ್ ಜೆಜು  
 22/06/2019: ಸನ್ವಾರ್ : ಜೆ.ಪವಿತ್ರ್ ಕಾಳ್ಜಾಚೊ ವಾಡೊ  
 23/06/2019: ಆಯ್ತಾರ್ : ಭಾ. ಖುರ್ನಾ ವಾಡೊ  
 29/06/2019: ಸನ್ವಾರ್ : ನಿತ್ಯಾದರ್



## DESIGN LAB

CIVIL ENGINEER & INTERIOR DESIGNERS  
 VALENCIA , KANKANADY POST  
 MANGALORE -575002  
 MOBILE :+919945420003  
 E-mail: designlabami@Gmail.com

ಘರ್ಟೆಂ ಲೈಸೆನ್ಸ್, ಬಿಲ್ಡಿಂಗ್  
 ರೆನೊವೇಶನ್

ಘರ್ಟೆಂ/ ಫ್ಲ್ಯಾಟಾಚೆಂ ಇಂಟೀರಿಯರ್  
 ಡಿಸೈನ್, ಸುಪರ್ ವೈಸಿಂಗ್,  
 ಕೊಂಟ್ರಾಕ್ಟರ್ ವರ್ಕ್ ಇತ್ಯಾದಿಂಕ್  
 ಸಂಪರ್ಕ್ ಕರಾ

ಮ್ಹಾಲಕ್ :

ರುಡೋಲ್ಫ್ ಅಮಿತ್ ಪಿಂಟೊ  
 9945432003

## ಭಾಗಿ ಜಲ್ಮಾ ದಿವಾಸ್



HAPPY  
 Birthday  
 to you

ಸಂತೊಸ್ ಕೃಪ್ತಿ ಸವೆಂ ಕುರ್ಡೆಯ್ಸಾರ್  
 ವ್ಹಾಟೊನ್ ಯೇಂವ್ ತುಮ್ಚೆ ಸಮಲ್ಡಿತ್ ಜಿಣ್ಯೆಂತ್ ನಿರಂತರ್  
 ಜಾಂವ್ ತುಮ್ಚೆಂ ಜಿವಿತ್ ನಂದನ್  
 ಪಾಟಯ್ತಾಂವ್ ಜಲ್ಮಾ ದಿಸಾಚೆ ರಾಸ್ ರಾಸ್  
 ಉಲ್ಲಾಸ್ ಆನಿ ಅಭಿನಂದನ್

ಜಲ್ಮಾ ದಿನಾಚೆ ಉಲ್ಲಾಸ್ ಪಾಟಯ್ತಾತ್

ವಿಗಾರ್ ಆನಿ ದೇವ್ ಪರ್ಜಾ

ಸಾಂ. ವಿಶೆಂತ್ ಘೆರೆರ್ ಫಿರ್ಗಜ್, ವಾಲೆನ್ಸಿಯಾ

ಮಾ| ಬಾ| ಜೊಸ್ಪಿನ್ ಪ್ರವೀಣ್ ಡಿಸೋಜಾ  
 ಜಲ್ಮಾ ದೀಸ್: 23.05.1988



# Birthday Remembrance



**DOLPHY PINTO**  
17.05.2019

*You are still a part of my life, even if only in spirit.*

*It's not easy to not have you here.*

*Every night I will utter a prayer dedicated for you,*

*In hopes to speak to you.*

*Indeed, true friends are just so hard to find and*

*I am saddened to not be able to see you on this Birthday of yours.*

*Happy birthday to you dear Dolphy uncle*

*I will always treasure those happy memories we have shared.*

**Happy Birthday in Heaven**

Wishes From: **Jessica**